

**THE BOOK WAS
DRENCHED**

**TEXT PROBLEM
WITHIN THE
BOOK ONLY**

UNIVERSAL
LIBRARY

OU_192996

UNIVERSAL
LIBRARY

पंचवीस० वृष्णी नंतर

[कोणत्याही काळांत रुचावेत असे]
[ते वी स खेळकर लघूनि बंध]

डॉ. वि. पां. दांडेकर, एम.ए., पीएच.डी.

१९५९



* ५६ *

मूल्य पावणे दोन रुपये

प हि ली आ वृ त्ति
जून, १ ९ ४ ९

स वं धि का र
सु र क्षि त

मुद्रकः श. वि. दिवेकर
कल्याना प्रिन्टिंग प्रेस,
भवानी शंकर रोड,
दादर, मुंबई १४

प्रकाशकः के. भि. ढवळे
श्री समर्थ - सदन,
गिरगाव, मुंबई ४.

मुख्य पृष्ठः
दीनानाथ दलाल

माझी पत्नी सौ. इंदुमतीस —

हा माझा पांचवा लघुनिबंधसंग्रह.
प्रस्तुत संग्रहांतील लघुनिबंध किलोस्कर,
नवयुग, मनोहर, सह्याद्रि, स्वदेश, लोकशाही,
रागिणी इत्यादि मासिकांत किंवा वार्षिकांत
ह्यापूर्वी प्रसिद्ध झाले. त्यांत कांहीं किरकोळ
फरकांवांचून दुसरी कोणतीही सुधारणा मी
केलेली नाहीं.

वि. पा. दांडेकर
बडोरे, जून १९४९

नांवाची सार्थकता पटाविष्यासाठीच कीं
काय, ह्या पुस्तकातले कांही लेख योजले
गेल्यानंतर फार वर्षीनी पुस्तकरूपाने प्रसिद्ध
होत आहेत. त्यामुळे त्याचे विषय ‘टाईम-
बार’ झाल्यासारखे वाटले तरी त्यातील
साहित्याचे रसग्रहण एवढ्या कालान्तरानें
सुद्धा होऊ शकेल अशी खात्री वाटते.
लेखकानेंचे सुचिविल्याप्रमाणे पंचवीस वर्षी-
नंतर एखाद्या स्थळाचे स्वरूप सुतराम्
पालटून गेले तरी सागरासारखी कांही शाश्वत
सत्ये व सौंदर्ये अशी असतात कीं काळाचा
परिणाम त्याच्यावर होऊ शकत नाही.
जीवनातील सत्य आणि सौंदर्य ह्यांचे दर्शन
कालगति बंद करू शकत नाही. तें घडवून
घेण्याहूतका उल्हास आपल्यात असला
म्हणजे झाले.

तो उल्हास आणि खेळकरपणा हेच
तर दाडेकराच्या लघुनिवंधाचे वैशिष्ट्य
आहे !

प्रकाशक

अनुक्रमणिका

| | | |
|-----------------------------------|-----|-----|
| पंचवीस वर्षानंतर ... | ... | १ |
| सर, सारं आभाळ फाटलंय् ! | | ८ |
| भटक्या | ... | १४ |
| मिश्रराग | ... | १८ |
| चाट बनणे ! | ... | २३ |
| असार पसारा | ... | २८ |
| वरसंशोधनाची मोहीम | ... | ३३ |
| आव्हान | ... | ४७ |
| कुरुप लिया | ... | ५४ |
| माझ्या ग दारावरनं | ... | ५८ |
| पांढरे केस | ... | ६३ |
| बायकोचा राग | ... | ६७ |
| चौकटीवांच्यूनचीं चित्रे | ... | ७१ |
| पुरुषांच्या हातांतील बाहुल्या ! | | ७६ |
| कवि आणि फिनाईल ! | ... | ८० |
| स्त्रीस्वातंत्र्याचीं स्थित्यंतरे | ... | ८५ |
| लम्हे शास्त्रज्ञानीं लावार्हीत | ... | ९० |
| नालंदा - तक्षशिला | ... | ९४ |
| मनधरणी | ... | ९८ |
| मला चीड येते | ... | १०२ |
| डामरी रस्ते | ... | १०८ |

पंचवीस वर्षानंतर

तुम्ही खूप खूप वर्षांनी एखाद्या ठिकाणी गेला आहांत काय ? गेलां असल्यास मी आतां सागणार आहे तसला किंवा तशा स्वरूपाचा अनुभव तुम्हाला खाचित आला असेल. वाटेल त्या स्थळाच्या ठिकाणी मी सांगणार आहे तसला अनुभव तुम्हाला येणार नाही. दिली, आग्या, काश्मीर इत्यादि ठिकाणी एकदा जाऊन नंतर काही वर्षांनी पुन्हा त्या स्थळी तुम्ही गेल्यास तुम्हाला जरूर काही फरक आढळेल. तसल्या फरकाविषयी मला येथे कांहीही लिहायचे नाहीं. जेथे तुम्हीं आपले बालपण घालविले आहे, ज्या परिसरांत तुम्ही बाललीला (ज्याला प्राकृत भाषेत माकडचेष्टा म्हणतात) केल्या आहेत, जेथील वस्तुमात्राशी तुमचा जिव्हाळ्याचा सबंध आहे, अशा स्थळाविषयीं मी वोलत आहे. अशा ठिकाणी जर अनेक वर्षांनी तुम्ही गेलांत तर तुमच्या मनाची कांही विलक्षण नाजूक स्थिति होईल. निदान माझी तरी तशी स्थिति झाली.

परवाच्या दिवशी पंचवीस वर्षांनी म्हणजे पुरत्या पाव शतकानंतर मी बलसाड येथे जाऊन आलो. एवढ्या दीर्घ कालावधीत त्या गांवाविषयीं आणि तेथील ग्रामवासीयाविषयी अधूनमधून मला जी ऐकून माहिती मिळे तेवढीच. बडोदे ते मुंबई ह्या वाटेवर हें गांव असून परवांपर्यंत मी तेथे न गेल्यानें माझ्या मनाची कांही विलक्षण स्थिति झाली होती. त्या गांवाविषयीं माझ्या मनाला एकीकडे चमत्कारिक ओढ लागली होती, तर दुसरीकडे पुष्कळ वर्षे मध्यंतरी गेल्याने ते गाव मला दुरावल्यासारखे झाले होते. एक प्रकारचा तुटकपणा, परकेपणा आमच्यांत निर्माण झाला होता. माझे बालपण मी तेथे घालविल्याने मुंबईस जाताना आणि मुंबईहून परत येतांना बलसाड स्टेशन येताच माझ्या अंतःकरणांत कांहीं विलक्षण कालवाकालव होई. ‘आता आपणाला कोण तेथें ओळखणार ? ओळखीच्या गांवी आपण अनोळख्या-सारखे वागणार ! ’ अशा प्रकारची मी माझ्या मनाची समजूत घालण्याचा प्रयत्न करी. हा प्रयत्न यशस्वी होऊन बलसाड आणि मी खांतील कालाचा

पडदा अधिकाधिक चिवट आणि घट वनूँ लागला. परंतु परवान्या दिवशीं काय झाले कुणाला ठाऊक, नेहमीप्रमाणेच मुंबईस जातांना मध्यरात्रीच्या सुमारास बलसाड आले. आणि माझ्या मनाने एकदम निश्चय केला, की आता मुंबईहून परत येताना येथे उतरल्यावाचून बडोद्यास कांही जायचे नाही. ह्या निश्चयाला थोडेसे निमित्त झाले ह्यात शंका नाही. डब्यातील उतारू बलसाडचे वर्णन करू लागले आणि बलसाड येतांच ते खाली उतरले. ह्याच्या पूर्वी ही अशी वर्णने मी ऐकली होती; पण त्याचा माझ्या मनावर काहीच परिणाम झाला नव्हता. ह्या खेपेस मात्र उतारून्या वोलण्याचा परिणाम माझ्या बलसाडविपरीच्या विरहाकुल मनावर होऊन वर लिहिल्याप्रमाणे परत येताना तेथें उतरण्याचे मीं ठरविले.

आणि मग आणखी दोन दिवसानी आमची स्वारी बलसाडच्या स्टेशनावर पदार्पण करती झाली. माझ्या स्वागताकरिता स्टेशनावर स्वयंसेवकाच्या पथकाएवजी साध्या हमालाचे पथक उमे असलेले पाहून माझा जीव थोडासा हिरमुसल्यासारखा झाला. तरी पण मनाचा हिच्या कस्तूर मी स्टेशनावर पाय टेकले. एखादे वेळी मनुष्याच्या मनोभावना अकारण किंती हळुवार वनतात त्याचा अनुभव त्या वेळी मला आला. खूप वर्षांनी आपण ह्या भूमीचे दर्शन घेतों आहोत ह्यात तिचा अपमान सर होत नाहीं ना, ह्या कल्पनेने 'पादस्पर्श क्षमस्व मे' असे मनातल्या मनांत त्या भूमीला उद्देशून मी म्हणालो! मला काहींतरी चुकल्यासारखें, अवघडल्यासारखें वाटत होते. पूर्वी मला एकदा असा अनुभव आला होता; पण तो वेगळ्या ठिकाणी व वेगळ्या कारणाने. मार्गे एकदा माझ्या मैत्रिणीशीं भांडल्यासुले मी खूप दिवस तिच्याकडे गेलों नव्हतों. पुढे भांडण मिटल्यावर तिच्या घरीं प्रथम जातांच मला खूप अवघडल्यासारखें वाटले. नेमकी हीच भावना बलसाडच्या भूमीवर पाय ठेवतांच माझ्या ठिकाणी निर्माण झाली. मीं माझ्यासभोवतीं पाहिले. पारनेन्याचा डोगर व किला माझ्याकडे पूर्वीच्याच प्रेमळ नजरेने बघत होता. औरंगा नदीचा प्रवाह पूर्वीच्या संथपणाने वाहत होता. स्टेशनजवळील तळ्यांतील लाल कमळे पूर्वीच्याच दिमाखाने सूर्यांकडे पाहून हसत होती. ह्या सर्व जुन्या खाणाखुणांनी माझ्या मनाला धीर दिला आणि मीं नगर प्रवेश करायचे ठरविले.

पंचवीस वर्षांनंतर

गांवाच्या वेशीजवळ सुवासिनींनीं पंचारती घेऊन मला ओवाळणे किवा गावकन्यानीं माझ्या सन्मानार्थ गुद्यातोरणे उभारून मला सामोरे येणे ह्याची जरी कालमानाप्रमाणे मी अपेक्षा केली नसली तरी वाटेने जातांना पुष्कळजण आपणाला भेटतील आणि “काय, कसं काय दाढेकर? केवहां आलात? किती वर्पानी भेटलात? मेजवानीला आमच्याकडे आलंच पाहिजे; निदान चहाला तरी आलंच पाहिजे...” असें म्हणून आपली वास्तपुस्त करतील ह्याची अपेक्षा मीं खचित केली होती. मोळ्या आशाळभूतपणानें मी रस्त्यातील लोकाकडे आणि घराकडे वघत होतो. पण मला ओळखणारें कोणीही आढळले नाही. रस्ते, रस्त्याचीं वळणे, रस्त्यातील घरें हीं सर्व माझ्या परिच्याची असून माझा परिच्य मात्र कुणालाच पटत नसल्याचें पाहून मला वाईट वाटले. गेल्या पंचवीस वर्षांत सबंध एक नवी पिढी निर्माण होऊन तिचाच किलविलाट माझ्यासभोवती सुरु होता. जिकडे तिकडे नवे नवे चेहेरे मला दिसत होते. ह्या हुच्च लोकाना आपली कदर नसली तरी जुन्या पिढींतील लोक आपणाला ओळखतील आणि प्रेमाने चार शब्द आपल्याशीं बोलतील अशा विचाराने त्याची चौकशी मी केली. तोंच माझ्या बालपणीच्या परिच्याचे एक पारशी सद्गृहस्थ अजून हयात आहेत अशी बातमी मला मिळाली. त्या बातमीनें मला जरा हुरूप आला आणि त्याच्याकडे जाण्याचें मीं ठरविले. गावाच्या दुसऱ्या टोकाला वंदरावर ते राहत होते. त्यामुळे त्याच्याकडे जातांना गावातला वराच भाग मला पुन्हा पाहायला मिळाला. तो पाहून माझी निराशा झाली. जुनी घरे अधिकच जुनी व जीर्ण दिसत होती. त्या घराच्या ठिकाणीं औदासीन्य पसरलेले होते. पंचवीस वर्षांच्या पुरणीनें रस्ते उंचावले होते आणि घराचे चौथेरे त्या मानानें खालीं गेले होते. माझ्या लहानपणच्या कल्पनेच्या मानानें गाव लहान झाल्यासारखे दिसत होते. आणि त्या पारशी सद्गृहस्थांचे घर खूप चालल्यानंतर येईल असें जे मला वाटत होते त्याएवजी ते लवकर आलें असें मला भासले.

पारशी गृहस्थांचे नाव बरजोरजी शेठ होते. त्याच्या घराजवळ पोचतांच मीं त्याच्या नांवानें एकदोन हाका मारल्या तोंच एक आठ दहा वर्षांची काळी-साबळी दुवळ्या जातीची मुलगी माझ्यासमोर येऊन उभी राहिली. मीं तिला पंचवीस वर्षांनंतर

शेठजींना भेटायचे आहे असें म्हणतांच ती मला घरांत येऊन गेली. घरात कोणी दिसत नव्हते. फक्त गळ्यांत एक धंटा अडकवलेले गायीचे पारऱ्यां इतस्ततः फिरत होते. आम्ही आंतल्या दालनांत गेलो. तेथें एका प्रशस्त पलंगा-वर बरजोरजी शेठ झोपले होते. त्यांचा जराजर देह अगदी क्षीण झालेला दिसत होता. मीं त्यांना अभिवादन केले आणि 'कोण कोटुनी' आलों ते सर्व समजावून सांगितले. प्रथम त्यांनी मला मुळीच ओळखले नाही. पण हल्लुहळू त्यांची स्मृति जागृत होऊन त्याच्या नजरेत एक प्रकारचे तेज चमकऱ्या लागले. ते मला म्हणाले, "आता तुला मी पुरता ओळखला. तू भेटायला आलास, फार चांगलं केलंस. माझी मनीषा पुरी झाली. इतकी वर्षे तू कुठे असशील ह्याचा मी विचार करीत होतो. तुझा फोटो दाखवतों तुला."

असें म्हणत ते वृद्ध गृहस्थ कापत कांपत उठले व एक जुना फोटो त्यांनी माझ्या हातात आणून दिला. तो एक ग्रूप-फोटो होता आणि त्यात जमिनीवर बसलेल्या मुलाच्या रागेत माझा काटकुळा देह मला दिसला. बरजोरजी शेठनीं खात्री दिली नसती तर मला माझा फोटो काही ओळखूं आला नसता !

त्या फोटोकडे व माझ्याकडे पाहात ते म्हणाले, "केवढा घिप्पाड झाला आहेस रे तू! असाच तुझा उत्कर्ष होवो!"

"म्हणजे मी आणखी लट्ठ होवो?" मी मध्येच हसत म्हणालों.

"तसं नाही रे. चागल्या अर्थाने तुझा उत्कर्ष व्हावा असं मी इच्छितों. माझा आशीर्वाद आहे तुला."

त्यांच्या बोलण्यानें बरें वाटले मला. पण वाकीचे गांव मला बघायचे असल्यानें मीं त्यांचा निरोप घेतला. त्यांनी मला राहाण्याचा आग्रह केला; पण कांहीं तरी सबव सांगून त्याची समजूत घातली. शेवटीं त्यांनी दिलेले गायीचे दूध प्राशन करून व पुन्हा एकवार त्यांना नमस्कार करून मी गांवाच्या दुसऱ्या भागाकडे वळलों.

कांहीं वेळानें मी एका मोळ्या घरासमोर येऊन उभा राहिलो. लहानपणी कैक वेळां त्या घरी मी गेलों होतो. त्या घरातील वृद्ध बाईंची माझ्याबद्दल

पंचवीस वर्षांनंतर

फार सहानुभूति होती. ओळ्याच्या पायन्या चढून मीं त्या बाईविषयीं चौकशी करतांच मला असें समजले, कीं तीन वर्षांपूर्वी वयाच्या नव्याणवाद्या तर्षीं त्या बाई स्वर्गवासी झाल्या ! ह्यानंतर त्यांच्या मुलांची वाताहत होऊन त्यांचे घर सध्याच्या मालकाला विकलें गेले ! ‘मृताच्या आत्म्याला ईश्वर शाति देवो’ असें काहीसें पुटपुट्टत मी ओळ्याच्या पायन्या उतरून समुद्राच्या दिशेकडे वळलों.

गांवाचा हा भाग मला आकर्षक वाटला. रस्त्याच्या दुतर्फा अगदी समुद्रापर्यंत अवृत्तन पद्धतीचे बगले बाधलेले दिसत होते. त्याच्या ठिकाणी एक प्रकारची प्रसन्नता वाट दिली होती. बंगल्यासमोरील बागेंत फुले उमलली होती आणि फुलांच्या सभोवार हिरवळीवर लहान मुळे खेळत होती. जरा पुढे गेलो तीं एक विस्तीर्ण कीडांगण आढळले. त्यात मोठालीं मुळे किंकेट खेळाऱ्यात दंग झालेली दिसलीं. जुने बलसाड आणि नवें बलसाड ह्यात अशा तळ्हेने जमीन-अस्मानाचा फरक होता. जुने बलसाड क्षीण होऊन मरणाची वाट चालत असल्या-सारखें दिसत होतें, तर नवें बलसाड वालकाच्या निर्वाज आनंदाने थयथय नाचत असल्यासारखें दिसत होतें. जुन्या गावात घाण होती, लहान रस्ते होते, विद्रूप घरे होतीं; नव्या गांवात स्वच्छता होती, रुंद रस्ते होते, सुंदर घरे होती. केशवसुतांची ‘जुने जाउंद्या मरणालगुनि’ ही ओळ मला आठवली. आणि ज्या गांवात मी लहानपण काढले त्याच गांवाला उद्देशून एखाद्या कृत-ध्वाप्रमाणे मी ‘जुने जाउंद्या मरणालगुनि’ असें बिनदिक्कत मनातल्या मनांत म्हणालों.

इतक्यात जबळच्या बंगल्यातून रेडिओचा आवाज ऐकूं येऊ लागला. पुन्हा एकदा मला माझ्या लहानपणाची आठवण झाली. त्या वेळी पहिले जागतिक युद्ध सुरु होते. बर्जोरजी शेठ आमच्या घरी रात्री येत आणि दिव्याच्याभोवतीं सर्वजण बसून वर्तमानपत्रांत येणाऱ्या युद्धवार्ता वाचीत आणि नकाशांत जर्मन कुठवर आले तें वघत. त्या मानानें आतां युद्धसाधनांत आणि युद्धतंत्रांत किंतीतरी फरक झाला आहे ! तेव्हां विमाने आणि रेडिओ नव्हते. सध्याच्या युद्धांतील विद्युत-तंत्र आणि सांडस-व्यूह नव्हते. आतां ताशी चारशे मैलांच्या वेगानें विमाने उडतात आणि क्षणार्धांत जगाच्या एका टोकाची पंचवीस वर्षांनंतर

बातमी दुसऱ्या टोकाला समजते, गुत बातमीचें तंत्र आतां अगदींच निकामें झालें आहे. कुटून तरी खरी बातमी मिळण्याचा संभव वाढल्यानें खोड्या बातम्याचें प्रमाण अगदीं कमी झालें आहे. त्या काळीं युद्धवार्ता फार थोड्या समजत; पण त्या जाणून घेण्याची अधीरता हल्ळीच्या मानानें तेव्हां अधिक होती. जर्मनाच्या जयात आनंद मानणारे हल्ळीप्रमाणें तेव्हाही लोक होते. केवळ संख्येचा विचार केल्यास तेव्हा थोडे जास्त लोक असतील. जर्मनाच्या अपयशात कामगारवर्गाचे कल्याण आहे असें मानणारा प्रबुद्ध वाचक त्या वेळी आढळला नसता. पूर्णाच्या मानाने ही प्रगतिच म्हणायची. स्वतंत्रपणे विचार करणाऱ्याची संख्या, मला वाटते, वाढू लागली आहे.

चालत चालत समुद्राच्या मी जवळ जाऊ लागल्याने समुद्राच्या लाटाचा आवाज माझ्या कानावर येऊन आदक्कू लागला. वाज्यांतील ओलसर दमटपणा वाढला आणि थोड्याच वेळात सागराचें विराट स्वरूप माझ्यासमोर दिसून लागले. भरतीची वेळ असल्याने लाटावर लाटा येऊन किनाऱ्यावर आदढळत होत्या आणि लाटाचे फेसाळ पाणी नागमोडी वळणाने किनाऱ्याला गुदगुल्या करीत घुटेमार्गे जात होते. बलसाड गावात होणाऱ्या फरकाकडे ह्या सागराचें मुळीच लक्ष नव्हते. आणि तें कोणत्या शहरांतील होणाऱ्या फरकाकडे असते म्हणा ! स्वतःच्या देहावर उसळणाऱ्या क्षणभंगुर लाटाहृतकेच महत्त्व जगातील हालचालीना सागर कदाचित् देत असावा !

फार उच्च अर्थाने जगाची प्रगति होते आहे कीं अधोगति होते आहे ह्याविषयी पुष्कळ तत्त्वचितकाना भ्राति पडली आहे. जगात फक्त हालचाल आढळते आहे. ही हालचाल वरी की वाईट ह्याविषयी आपण खात्री देऊ शकत नाही असे ते म्हणतात. ह्या तत्त्वचितकाची वृत्ति माझ्यासमोर ‘तटस्य’ पसरलेल्या सागराप्रमाणेंच असते. जगात ते मिसळत नाहीत, जगाशीं समरस होत नाहीत. त्यामुळे जगाची प्रगति त्याना दिसत नाही. ते ‘आत्मसंतुष्ट’ असल्याने जगाच्या संतोषाची खायांना पर्वा नसते. पण तुमच्याआमच्यासारखे लोक जगात जे वावरत आहेत ते खचित असें म्हणतील, की जगाचीं प्रगतिच होते आहे. जग अधिकाधिक जवळ येते आहे. जागतिक बंधुभाव वाढण्याचीं सर्व सुचिंहें दिसताहेत. राजाकरितां नाही, धर्माकरितां नाहीं, पैशाकरितां नाहीं,

तर विशिष्ट तत्त्वप्रणालीकरितां जागतिक युद्धे खेळली जाण्याइतकी आज जगाची प्रगति झाली आहे. ह्या परिस्थितीतूनच सामान्य माणसाचे— सामान्य कामगाराचे—नुसते स्वराज्यच नाहीं, तर महाराज्य निर्माण होईल.

अशाच तन्हेने मी आणखीही विचार करीत राहिलों असतो. पण संध्याकाळ होऊं लागली होती. मला परत स्टेशनावर जाऊन गाडी साधायची होती. म्हणून सागराचा निरोप घेऊन मी परत फिरुं लागलों. पुन्हा एकदा मला पूर्वीची आठवण झाली. दर शनिवारी ह्या समुद्रावर फिरायला जाण्याचा माझा क्रम असे. आज इतक्या वर्षीनीं त्या समुद्राचे दर्शन झाल्यानें मनाला प्रसन्न-प्रसन्न वाटले. गावातील मंडळीनीं माझ्याकडे उपेक्षेने बघितले तरी हा सागर हर्षभरानें नेहमीच आपल्याकडे पाहात राहील ह्या जाणिवेने मला बरें वाढून माझीं पावलें जोरानें स्टेशनाची वाट चालं लागली.

सर, सारं आभाळ फाटलंय !

“सर, सारं आभाळ फाटलंय आणि तुम्ही मलमपट्ट्या लावायला सागताय् !” माझा एक विद्यार्थी एका चर्चेच्या प्रसंगी म्हणाला.

त्याचें उत्तर ऐकून मी आनंदित झालो, चकित झालो, स्तंभित झालो. एरवीं शात, गरीब, विनयशील, अबोल असणाऱ्या त्या विद्यार्थ्यांनी जळजळीत वाटणारे उत्तर दिलेले ऐकून बरेच दिवस शात राहून जळजळीत अग्निरस बाहेर ओकणाऱ्या ज्वालामुखीची आठवण मला ताबडतोब झाली. त्या तडफदार तरुणाविषयी मला अभिमान वाटू लागला. तो माझा विद्यार्थी आहे हें पाहून मला धन्यता वाटली.

प्रसंग असा होता. संकटात सापडलेल्या, दारिद्र्याने पीडलेल्या, आसेषार्णी लाथाडलेल्या अशा एका कुंदंबाचा इतिहास सांगून, विद्यार्थ्यांपैकीं कोणाला काही मदत करता आल्यास त्याने किवा तिने ती त्या अभागी कुंदंबाला करावी असें मी सागत होतो. मी सागितलेली हकीगत मुले शांतपणे ऐकत होती. हकीगत सांगून संपल्यावर एकदोन विद्यार्थ्यांनी आपण होऊन काहीं मदत करण्याचे कबूल केले आणि मग प्रथम उल्खिलेला तरुण एकदम उटून उभा राहिला. मला वाटले— तो काही मदत जाहीर करतो आहे. पण तसे काहीं न करता तो म्हणाला, “सर, सारं आभाळ फाटलंय, आणि तुम्ही मलमपट्ट्या लावायला सागताय् !”

त्याचें उत्तर ऐकून जो काही मानसिक धक्का बसला तो जिरवून उल्ह-सित वृत्तीनीं मी म्हणालो, “तुमचं उत्तर नावीन्यपूर्ण आहे. पण त्याचं अधिक स्पष्टीकरण कराल काय ?”

“सर, सोप्या गोष्टीचं काय स्पष्टीकरण करणार ? तुमच्या ह्या मलम-पट्ट्यांनी काहींही व्हायचं नाही. तुम्ही एका कुंदंबाला मदत कराल, दोन कुंदंबांना मदत कराल; पण तेवढ्यानें काय होणार ? हजारों कुंदंबं अशीं आहेत, की ज्यांना बाहेर उघडपणानें भीक मागतां येत नाहीं आणि ज्यांच्या घरांत

मात्र हंडीर्ही हंडी भांडत असते ! घरांत फाटक्या साड्या वापरून पण बाहेर आळीपाळीने एकच चांगली साडी नेसून जाणाऱ्या खोळ्या खानदानीच्या खियांची कुटुंबं मला माहीत आहेत. जवळ जवळ उपार्ही राहातात असलीं कुटुंबं. त्यांच्या मुलांना नेसायला नसतात कपडे, कीं वाचायला नसतात पुस्तकं, कीं शाळेत जायला नसतात पैसे ! बाहेर ह्या गोर्धींचा सभ्यतेच्या खोळ्या कल्पनांमुळे गवगवा होत नाहीं आणि त्यामुळे ‘सब खैरियत’ आहे असं आपणाला वाटतं. पण अगदीं असह असते त्याची परिस्थिति. वाजवीपेक्षां जास्त तर बोलत नाहीं ना मी, सर ? ” बोलणे मध्येंच थांववीत त्या वैशिष्ठ्य-पूर्ण विद्यार्थ्यांने विचारले.

“छे ! छे ! मुळींच नाहीं. तुम्ही सांगाल तें ऐकायला मी अगदीं उत्सुक आहे.” त्याला आश्वासन देत मी म्हणालों.

“काय सांगणार सर ? इतके दिवस स्वाभिमानामुळे सांगितलं नाहीं. पण आज विषय निघाला म्हणून सांगतों . . . मी स्वतःच अशा एका कुटुंबापैकीं आहे.”

आणि असे म्हणून डोळ्यांत जमा होऊं पाहाणारे अश्रु प्रयत्नानें दाबून ठेवीत तो उमदा तसण पुढे काहीही न बोलतां एकदम खालींच बसला. त्यांच्या त्या बोलण्याचा आणि एकदम खालीं बसण्याचा माझ्याप्रमाणे इतर विद्यार्थ्यांवरही परिणाम झाला. सारा वर्ग स्तब्ध झाला. त्या स्तब्धतेचा भंग करण्याच्या उद्देशानें मी म्हणालों, “तुम्हांला खाजगी आणि पवित्र वाटणाऱ्या गोर्धींचा उल्लेख माझ्यामुळे तुम्हांला करावा लागला ह्याबद्दल मला वाईट वाटतं. तुम्ही म्हणतां तसली परिस्थिति आहे ह्यांत शंकाच नाहीं. अगदीं हृदय पिळबद्दन टाकणारी परिस्थिति ह्या देशाची, आपल्या समाजाची आहे. म्हणून तर यथाशक्ति प्रत्येकानें गरिबांना मदत करावी असं मी म्हणत असतों.”

“पण ह्या झाल्या मलमपडूया. त्यांनी समाजाच्या हृदयाला झालेली जखम कशी भरून येणार ? फाटलेलं आभाळ कसं संघणार ? ” परिस्थितीने तत्त्वज्ञ बनविलेल्या त्या विद्यार्थ्यांने पुन्हा उसळी वेऊन मला प्रश्न टाकला.

त्यावर मी म्हणालों, “मग आतां ह्यांच्यांतून मार्ग तरी कसा निघणार ? तुम्ही काय तोड सुचवतां ? ”

सर, सारं आभाळ फाटलंय !

“ तोड ? तोड एकच आहे. आहे ही परिस्थिति तोडून मोडून टाकली पाहिजे. समाजाची घटना आमूलाश्र बदलली पाहिजे. आपला व्यक्तिविकास पूर्णपणे करून घेतां येईल अशी सुस्थिति प्रत्येकाला—दान म्हणून नव्हे—हक्कानें मिळाली पाहिजे. एक जबरदस्त मोठ्या प्रमाणावर क्रांति झाली पाहिजे. एकाच क्षेत्रात नव्ह... सर्वे क्षेत्रात. सामाजिक, धार्मिक, राजकीय, शिक्षणविषयक... सर्वच क्षेत्रात कुचंबणा झाली आहे. सर्व प्रकारच्या सांचलेल्या पाण्याचे साठे पार घुसवून त्यातून पाठ काढले पाहिजेत. मिरासदारी, भांडवलदारी एकदम गाडली गेली पाहिजे. तरच ह्या देशाचा तरणोपाय आहे.”

“ पण तोंपर्यंत तरी मलमपट्ट्या लावल्या पाहिजेतच ना ? ” त्या बुद्धिमान् विद्यार्थ्यांकडून आणखी काही जाणून घेण्याच्या उद्देशानें मी म्हणालो.

“ छे ! छे ! छे ! मलमपट्ट्या मुळीच कामाच्या नाहीत. जखमा उघड्या ठेवून बन्या करण्याची वैद्यकशास्त्रात नवीन प्रथा सुरु झाली आहे. मलम-पट्ट्यांनी तुम्ही लोकाना पराधीन, अल्पसंतुष्ट, दैवाधीन वनवतां. तुमच्या परोप-कारानें तुम्ही लोकांचा आवेश नष्ट करता. लोक रागावले पाहिजेत, चिडले पाहिजेत, संतापले पाहिजेत. तरच त्याच्या हातून महत्कार्य होऊं शकेल. तुमच्या मदतीनें तुम्ही लोकाना पागळे बनवता, मिथे गुलाम बनवितां. काय हक्क आहे तुम्हांला असं करण्याचा ? पुन्हा विचारतों, काय हक्क आहे तुम्हांला त्यांना मिंधे बनविण्याचा ? ”

माझ्या त्या अक्षरशः आद्वितीय विद्यार्थ्याने टाकलेल्या त्या विलक्षण प्रश्नांचे उत्तर अजूनही मला संपडलेले नाहीं !

नवे जग

ते थंडीचे दिवस होते आणि ती तिसऱ्या प्रहरची वेळ होती. माझा जो काहीं वाचन-लेखनाचा व्यवसाय आहे तो उरकून, शीड तुटलेल्या तारवाप्रमाणे मोकाट मनाचा मी, माझ्या घरच्या गच्चीवर अर्धवट सावर्लीत आणि अर्धवट उन्हांत असा आकाशाकडे पाहात पडून राहिलो होतो. माझ्या सुखद मनःस्थितीची तुलना एखाद्या बादशाहाच्या मनःस्थितीशी करण्याचा मोह नवरुद्या लेखकाला झाला तरी मला ती तुलना योग्य वाटत नाही. माझ्याइतका सुखी कोणताही बादशाहा असणे शक्य नाही. रेल्वेच्या फलाटावरील किंवा गोर्दीत काम करणारे मजूर एक वेळचे काम उरकून दुसऱ्या वेळचे काम सुरु करण्यापूर्वी मधल्या वेळांत ज्या सुखद मनःस्थितीत जमिनीवर उताणे-आडवे-तिडवे पडून एकमेंशी गप्पागोषी करतात त्या मनःस्थितीशीच माझ्या मनःस्थितीची तुलना करता येईल. खडबडीत जमिनीवर पडून राहाऱ्यात त्याना जो आनंद होतो तो गादीवर लोळणाऱ्या बादशाहाला सुतराम् होणे शक्य नाही.

वर अफाट पसरलेले गर्द निळे आकाश, त्यांत उडत असलेले काहीं पतंग, त्या पतंगांशी स्पर्धा करणाऱ्या घारी आणि खालीं गच्चीवर पसरलेला मी. त्या वेळीं मी इतका सुखी व संतुष्ट होतो, की दुसरे कोणतेही सुख हात जोडून माझ्यासमोर आले असते तर त्याला मी ‘नो व्हेकन्सी’—जागा नाही—असें म्हणून परत लावले असते. थंडीच्या दिवसांत-डिसेंबर-जानेवारी महिन्यात-आपल्या देशात निळ्या आकाशाची अगदीं मेजवानीच पाहाणाऱ्यासमोर ठेवलेली असते. निळ्या रंगाच्या तुडुंब भरलेल्या खोल सरोवराप्रमाणे आकाश दिसत असते. येथील महाराणी हायस्कूलच्या माजी प्रिन्सिपॉल मिस् नीडहॅम आपल्या ह्या निळ्या आकाशावर निहायत खूष असत. त्या म्हणत, “हें आकाश पाहिलं कीं मला इंग्लंडच्या आकाशाची आठवण होते.”

निळ्या आकाशावरून माझी नजर त्यांत विहार करणाऱ्या पतंगांकडे गेली. ‘उंच उंच रे पतंग, घेइ तूं भरारी’ ह्या राजकवि यशवंतांच्या

ओळीची मला सहजच आठवण झाली. यशवंतांनी आपल्या कवितेत अगदीं वेगळी भूमिका घेतली आहे. पण आकाशांतील पतंगाकडे पाहून नकळत त्यांच्या ओळीची मला स्मृति झाली. आपापल्या गच्च्यावरून किंवा छपरां-वरून किंवा रस्त्यांवरून मुले पतंग उडवीत होतीं. अगदीं आनंदानें, चुरशीनें उडवीत होतीं. कांहीं पतंगाचे पेच ही लागले होते. आणि 'काटी है, काटी है'च्या आरोळ्यांनी वातावरण गजबजून गेले होते. पतंग उडत नसून आपण उडतों आहोत, पतंग डोलत नसून आपण डोलतों आहोत, पतंग ओढ घेत नसून आपण ओढ घेत आहोत, पतंगाचा पेच लागला नसून आपला पेच लागला आहे, पतंग कटवला नसून आपण कटवले गेलों आहोत—अशा तन्मयतेने त्याचें पतंग उडवणे चालले होते.

आणि तै साहजिकच होते. मनुष्याला एक प्रकारच्या मोकळेपणाची आवश्यकता असते. सभोवतालच्या बंधनांना तो कंटाळलेला असो वा नसो. कंटाळला असला तर मोकळेपणाची त्याला अधिक गरज असते. नसला कंटाळला तरी देखील त्याला मधूनमधून मोकळीक हवी असते. आपण मुक्त आहोत, सुटे आहोत, मोकाट आहोत, दिल चाहेल तै करायला स्वतंत्र आहोत—ह्या जाणिवेची माणसाला गरज असते. हा मोकळेपणा तो अनेक रीतीनी उपभोगू शकतो. तो गप्पा मारील, फिरायला जाईल, खेळत राहील किंवा मी माझ्या गच्चीवर पडून राहिलो होतों त्याप्रमाणे कांहीं न करतां नुसता पडून राहील. तो आपली सुट्टी कशीही घालवो, पण त्याला एक प्रकारच्या सुट्टीची, मुक्ततेची जरुरी असते. इतकेच नाहीं, तर तो त्याचा हक्क आहे. जो मजूर आहे, हें नाहीं तें काम करतो आहे, त्याला मोकळा वेळ मिळालाच पाहिजे. न मिळाल्यास त्यानें आत्मरक्षणासाठीं त्याकरितां भांडले पाहिजे, अगडले पाहिजे. रजा ही शरीरालाच नुसती आवश्यक नसून मनाला देखील तिची फार गरज आहे.

मोकळेपणाची जरुरी शरीराप्रमाणे मनाला देखील आहे असें जें मी आतां म्हटले त्याची फोड केली पाहिजे. मनुष्यमात्र हा द्रष्टा आहे, निर्माता आहे, सर्जक आहे. त्याची दृष्टि लहान असो की मोठी असो, त्याची निर्माण-शक्ति, सर्जनशक्ति अल्प असो की अगाध असो, ह्या त्यांच्या दृष्टीला आणि

पंचवीस वर्षांनंतर

शक्तीला आपले सामर्थ्य दाखविण्याला अवसर मिळालाच पाहिजे. वॉटर्लैंची लढाई ईटन आणि हँरोच्या क्रिकेट-ग्राउंडवर लढली गेली अशा अर्थाची जी इंग्रजी म्हण आहे तिचा भावार्थ हाच आहे. सुटीच्या क्षणांतच स्वरी निर्मिति होऊ शकते. मनुष्याला समजो वा न समजो, त्याच्या हातून कांही ना कांही निर्मिति होतच असते. तो त्याचा स्वभावधर्म किंवा मनोधर्म आहे. त्यावांचून त्याला चैनच पडायचे नाही.

मुले पतंग उडवतांना असत्याच भावनाचा—कळत किंवा न कळत—अनुभव घेत असतात. ती एक त्याची सृष्टि असते. विश्वामित्रासारखी—परंतु शुद्ध हेतूने निर्माण केलेली—ती एक प्रतिसृष्टि असते. ह्या आपल्या सृष्टीत त्याना आकाशात विहार करता येत नाही. पण त्याच्या ह्या नव्या पतंगसृष्टीत ते वाटेल तितके उंच उडू शकतात, धारीशी स्पर्धा करू शकतात, दुसऱ्या पतंगाशी लळू शकतात. आणि ही लढाई तरी कुठे चालते? तर वर आकाशात! पुन्हा मौज अशी, की ह्या सर्व सृष्टीच्या व्यापारांत सर्जकाला आपली जागा काही सोडावी लागत नाही! जागच्या जागी उमें राहून, दोरा कमीजास्त सोडून, हाताला थोडीफार मुरड देऊन त्याला प्रतिसृष्टीचा अनंद उपभोगतां येतो. आपल्या कामनाची पूर्ति, आपल्या इच्छाची अनुभूति त्याला बसत्या जागी किंवा उम्ह्या असत्या जागी पाहायला व ध्यायला सापडते.

आणि मग माझ्या मनांत एक विचार चमकून गेला, की त्या मुलांच्या पतंगसृष्टीप्रमाणेंच आपली सृष्टि ही देखील ईश्वराच्या कामनेचा विलास—कामनेची लीलातर नसेल ना? असेलही कदाचित्. उपनिषदांत एके ठिकाणी ‘स अकामयत’—ईश्वरानें कामना केली, इच्छा केली—असे म्हटले आहे.

तें कसेही असो. प्रतिसृष्टि निर्माण करण्याचा हा आनंद सर्वोना उपभोगतां येण्याजोगा आहे. ह्याकरितां पैशाची किंवा मनःस्वास्थ्याची कांहीच गरज नाही. तुम्ही गरीब असां की श्रीमंत असां, तुम्हांला आपल्या इच्छेप्रमाणें नवें जग निर्माण करणे सहज शक्य आहे. थोडीशी तुम्हांला फुरसद असेल, थोडीशी तुम्हांला विश्राति मिळेल, मनःस्वास्थ्यापेक्षां विशिष्ट रसिक मनोवृत्ति तुमच्या ठिकाणी असेल, तर ‘ह्याचि देही आणि हथाचि डोळां’ कोणत्याही प्रकारच्या निर्मितीचा सुखसोहळा तुम्हांला अनुभवता येईलच येईल.

नवें जग

भटक्या

चैनीचे आणि सुखोपमोगाचे माझं जे कांहीं प्रकार आहेत त्यांत भटक-
ण्याचा अंतर्भाव मी प्रामुख्यानें करतो. माझ्या उमरीला गेल्या डिसेंबरात
उणीपुरीं छत्तीस वर्षे झालीं. एवढ्या दीर्घ काळात मी भटकण्याच्या पार्या
(वयाची पहिलीं सात वर्षे वजा करून) रोजीं दोन तास ह्या हिशोबाने आतां-
पर्यंत निदान वीस हजार तास तरी धालविले असतील ! (कोंवळ्या वयाच्या
वाचकानी हे गणित करून बघावे. चूकभूल यावी ध्यावी.) ह्या दुर्लभ नर-
देहाचा केवढा हा दुरुपयोग झाला असें मुमुक्षु लोकाना वाटण्याचा सहज
संभव आहे. ह्याच्या उलट सुखेच्छूना वाटेल, भटकण्याएवजी वीस हजार
तास मीं झोप घेतली असती किवा सोंगव्या, पते, कॅरम, टेनिस, बॅडमिटन
इत्यादि खेळ खेळलो असतों, तर खुशालचेहूंच्या यादीत माझें नाव प्रामु-
ख्यानें नसतें का झळकले ? ह्या दोघाचेही म्हणणे खरे असले तरी माझी ही
विशिष्ट चैन मी कांही सोडायला तयार नाही. अगदी व्यसनाच्या सदरात
गेली आहे माझी ही चैन. आणि व्यसन म्हटलें की तें सोडणे महाकठीण
कर्म आहे असें एका महात्म्यानें म्हटल्याचे मला स्परते.

वयाच्या आठव्या वर्षापासून मी भटकत आलों आहें. सुरत जिल्ह्यां-
तील बलसाड गावी त्या वेठी मी होतों. त्या गावावर अगदीं अजूनही मी
निहायत खूष आहे. निसर्गसौंदर्याने नटलेले तें गांव आहे. दोन नद्या, एक
डोगर आणि विशाल सागर ह्यानी त्या गावाला अपूर्व शोभा मिळवून दिली
आहे. पाचूच्या कमरपट्याप्रमाणे नद्या त्या नगरीची शोभा वाढवितात आणि
पश्चिम समुद्र तिच्या पायाना आपल्या लाटार्ना गुदगुल्या करीत असतो. तेथील
फुलाफळांच्या वागा आपल्या सौरभाने आणि रसवत्तेने रसिकांचे मन आपल्या-
कडे ओढून घेतात. आणि वयस्कर घडिलाप्रमाणे पारनेन्याचा डोंगर ही सर्व
शोभा दुरून पण हसन्या नजरेने बघत असतो. ह्या गांवाच्या सुरम्य परिसरांत
मी खूप खूप भटकलों आहें. बलसाड ते तिथल हें जाऊन येऊन सहा मैलांचे
अंतर आहे. दर शनिवारीं मी समुद्रदर्शनाला जाऊन येत असें. जातांना

संध्याकाळ असे व येताना रात्र होई. रातकिड्याचा किरकिर आवाजही त्या लहान वयात मला भीतिदायक न वाटतां गूढरम्यतेने भरलेला वाटे. वाईत ताड, शोदरी, नारळ, करंजाचीं झाडे लागत. त्याच्या विशिष्ट वासानें माझ्ये मन भारले जाई आणि माझी पावले न कळत मंदावत. अजून आठवतात मला ते दिवस.

भटकण्याचा आनंद लुटण्याविषयीं मी माझ्या मुलाला सागतो. पण त्याला त्याची आवड दिसत नाही. तो घरात किवा आलीत खेळण्यात वेळ घालवितो. घरबशा किवा आलीबशा आहे तो. मला वाटते, हल्ळीच्या मुलाना फिरायला एकंदरीत कमीच हवै. मी भटकलो तसे व्या मुलांना भटकावैसें कां वाटत नाही? लहानपणी मातापितराच्या सहवासात वेळ घालविणे जितके अगत्याचें आहे, तितकेंच निसर्गाच्या, झाडाङुडपांया, नदीसमुद्राच्या सहवासांत घालविणे जरुरीचे आहे. केवढे अमोल व अगाध शिक्षण निसर्गाकडून आपणाला नकळत व सहज मिळते? शरीराचे विविध स्नायु व मन ह्यांना केवढा व्यायाम मिळतो मोकळ्या रानात फिरल्यानें?

भटकण्याच्या वेगवेगळ्या तळ्हा असं शकतात. किंत्येकाना मित्रमंडळीचा परिवार बरोबर घेऊन फिरायला जायला आवडते, तर काहीना एखाददुसरा शेळका स्नेही बरोबर घेऊन घरावाहेर पडायला रुचते. मला मात्र एकटेच भटकायला आवडते. वाटेत कोणी ओळखीचा भेटल्यास त्याला डावळून मी जात नाही किवा एखादे वेळी स्नेहाच्या संगतीत सापडून त्याच्याबरोबर फिरायला जावै लागले तरी त्यालाही मी कंटाळत नाही. परंतु अशा प्रसंगी, मी एकटा असतांना मला जितका आनंद वाटतो, तितका मुळीच वाटत नाही. अगदी जखडल्यासारखें वाटते मला अशा वेळी! एखादा मित्राच्या घरी जाऊन मधून मधून गप्पागोषी करायला मला मनापासून आवडतात; पण भटकायला निघालों असतांना मला बोलणे मुळीच पसंत नाही. अशा वेळी माझे निसर्गाशीं हितगुज चाललेले असते. दोन प्रेमी जीवांच्या मीलनासारखें आमचे त्या वेळीं नाते असते! आणि अशा प्रसंगीं त्रयस्याची उपस्थिति किती बोचक, जाचक असते ह्याचा अनुभव काहीं वाचकांना तरी खात्रीने असेल!

भटक्या

निसर्गाच्या दिसेल त्या स्वरूपाकडे एकसारखे बघत राहवेंसे मला वाटते. निसर्गाचे सौंदर्य डोळे भरून पाहावें आणि त्याचे संगीत कान भरून ऐकावें अशी एक प्रकारची अंतरींची ओढ लहानपणापासून मला लागली आहे. काळसर हिरव्या गर्द झाडीकडे तास न तास बघण्यांत मला धन्यता वाटते. एखाच्या श्यामलेसारखी मोहक दिसते ती माझ्या डोळ्यांना. मोठमोळ्या वृक्ष-राजाना पाहून माझे मस्तक विनम्र बनते. सूर्यप्रकाशाचा जो मजेशीर खेळ चालतो झाडांच्या पानांशी, तो बघितला आहे का आपण? एकच सूर्यप्रकाश; पण तो श्रीकृष्णाप्रमाणे विविध रूपे धारण करीत असलेला आढळतो. कोवळीं लाल पाने, तरुण हिरवीं पाने आणि वृद्ध पिवळीं पाने, ह्या सर्वांवर सूर्यकिरणे पडून ज्या मनोरम रंगछटा निर्माण होतात त्या कमालीच्या सुंदर असतात. अशा वेळीं लाडिकपणाने वान्याची झुलुक येऊन पानांना हालवून गेल्यास कांही पुसूच नका! मूर्दिंमंत काढ्य अवतरल्याचा भास होतो अशा वेळीं.

सुगीच्या दिवसांत शेतांत ऊनसावलीचा जो लपंडाव चालू असतो तोही अगदीं प्रेक्षणीय असतो. पिवळसर, लालसर, किरमिजी रंगांच्या नाचाच्या कणसांवर मध्येंच ऊन आणि मध्येंच सावली पडून जी शोभा निर्माण होते, तिची गोडी अगदी अवीट आहे. आणि शरद कळतूतील पाढे ढग वर्षा कळतूत अगदीं जेरीस आलेले असतात ते. पाऊस पाढपाढून थकून जातात गुलाम! आणि म्हणून आतां जागच्या जागी सुस्तावल्यासारखे पडून असतात विचारे! त्यांच्यावर जो सूर्यप्रकाश चकाकतो त्याची कांहीं वेगळीच जात आहे. मी चित्रकार नाही ह्यावदल मला किती वाईट वाटते! निसर्गाच्या नाजूक छटांना रंगकुंचल्याच्या साहाय्याने चित्रकार अमर स्वरूप देऊ शकतो. निसर्गाचे स्वरूप चित्रकाराइतके, मला वाटते, कोणालाच कळलें नसेल. हृदयां-तरीचे अगदी नाजूक भाव त्याच्याखेरीज कोणालाच इतके चांगले समजत नाहींत. कवीला कदाचित् निसर्गाचे स्वरूप कळत असेल. माझ्यासारख्या गद्यलेखकाला मात्र निसर्गाकडे नुसतें पाहूनच समाधान मानून ध्यावें लागतें. पण असल्या पाहाण्याची देखील लज्जत, खुमारी कांहीं और आहे ह्यांत शंका नाहीं. निदान मला तरी ती सांगतां येत नाहीं. आणि म्हणून मी एकटेंच फिरायला जाणे पसंत करतो.

फिरस्ता, भटक्या, प्रवासी ह्या शब्दांवर माझी भटकण्याहतकीच प्रीति आहे. विश्वाचे सर्व दरवाजे, सर्व खिडक्या मोकळ्या झाल्यासारखें वाटते हे शब्द पाहिल्यानें. विश्वाची अगाधता फिरस्त्याला जी आकलन होईल ती घरबशाला कशी होणार ? जें जें पाहूं त्याचे त्याचे आपण स्वामी नसलौं तरी रसिक उपभोक्ते आहोत अशी जाणीव भटक्याच्या ठिकाणी असते. जसजशी त्याचीं पावळे पुढेंपुढे पडत जातात, तसतशी विश्वाची अपूर्वाई, नवलाई, रहस्य हीं त्याला कळूं लागतात. एखादें बालक जसें आईच्या हाकेने आकर्षिले जातें तसा तो अनंताच्या, दूरच्या, परंधामाच्या ओढीने आकर्षिला जातो. मी प्रवासी आहे, अनंताचा प्रवासी आहे, असें म्हणून चालणाऱ्याचीं पावळे दमदार पडतात. आपणाला पुष्कळ कायें करायचीं आहेत ह्याची जाणीव त्याला असते. नवीं नवीं कार्याची क्षितिजे त्याला दिसूं लागतात. त्याच्या रंग-छटांनी उत्तेजित, प्रेरित होऊन तो पुढे पुढे जातो आणि मग भाग्यश्री, जयश्री हटकून त्याला माळ घालते. चरति चरतो भगः । इंद्र इच्छरतः सखा । (फिरणाऱ्याचें भाग्यही फिरते, समृद्ध वनते. कारण इंद्र हा फिरणाऱ्याचा सखा असतो.) मला वाटते, ह्याचमुळे एक प्रकारच्या अंतःप्रेरणेने लहानपणा-पासून मला भटकण्याची, खूप खूप भटकण्याची, रानावनांतून भटकण्याची सवय लागली असावी. मीराबाईला हरिचरणाची चटक लागली होती. मला भटकण्याची चटक लागली आहे. ज्याप्रमाणे एखाद्या संताला दुसरा संत भेटला असतांना जीवीचे समाधान वाटते, त्याचप्रमाणे एखादा समानशील भटक्या भेटला असतांना मलाही समाधान वाटते. आपणाला नाहीं असें वाटत ? वाटत नसल्यास आजपासूनच आपण भटकायला सुरुवात करा. अमोल सुखाचा ठेवा हस्तगत झाल्यासारखा आपणाला वाटेल.

मिश्रराग

कांहीं दिवसांपूर्वी मी एका गाण्याच्या मैफलीला मेलों होतों. रात्रीची प्रशांत वेळ होती आणि गायक खरा कलावंत असत्याने गाण्याला अगदीं रंग भरला होता. प्रत्येक नव्या गाण्याला नवा नवा बहर—नवा नवा ढंग—नवी नवी लजत येऊन सर्व श्रोते, स्वतः गायक, त्याच्या वरोबरीचे साथीदार हे एक-प्रकारच्या नादब्रह्मांत लीन ज्ञात्यासारखे दिसत होते. गायनाच्या ठिकाणी इतकी मोहिनी असू शकेल असें मला पूर्वी कधीही वाटलें नव्हते. पण त्या दिवशीं माझी खात्री झाली, कीं सुप्रसिद्ध आंगल कवि ब्राऊनिंग म्हणतो तेंच खरे. संगीत ही देवांची वाणी आहे, देवांची भाषा आहे.

गाँणे इतके रंगलें, कीं ह्याचा विचार करायला मला फार वेळ घालवाव लागला नाहीं. सनातनी पद्धतीचे शुद्ध रागदारीचे गाँणे आळविण्याऐवजीं त्य रात्रीं गायकाने सर्व मिश्रराग गाऊन दाखविले. पिलू रागाच्या बैठकीवर मांड दरबारी, खंबावती, मालकंस, बागेशी, पूर्या इत्यादि रागाचे नृत्य त्यानें इतक्य सफाईनें, इतक्या शास्त्रशुद्ध रीतीनें, इतक्या कलापूर्णतेने करून दाखविले, के एका रागांतून तो दुसऱ्या रागात जातांच श्रोत्यांच्या माना ढोळू लागत आणि त्याचे तें निरनिराळ्या रागांना छेडणे—नाचविणे पाहून मला तर इंद्रधनुष्याचीच आठवण झाली. इंद्रधनुष्यांतील विविध रंग कुठें संपतात आणि कुठें सुरु होतात हें बोट ठेवून जेंसे दाखवितां येत नाहीं पण कळतें मात्र, तदृतच एक राग संपूर्ण ते दुसऱ्या रागात केवळ जात हें समजलें नाही तरी लवकरच ध्यानांत येई ! एकेक राग एकेक तास आळविण्यांत कलावंताची रागांवरील तयारी व्यक्त होत असेल, एखाद्या भव्य शिल्पकृतीप्रमाणे रागाचे संपूर्ण दर्शनही घडत असेल, पण मिश्ररागांची जी गोडी आहे ती काहीं और आहे असें मी तरी म्हणेन. आधुनिक युगांत एक प्रकारचे बंड करून ज्या नवीन गोष्टी आपण मिळविल्या व पुढेही मिळवू, त्यांत संगीताच्या क्षेत्रांत शुद्ध रागाची जी मिरासदारी होती ती कमी होऊन मिश्रराग जे हळीं सुरु आहेत त्यांची

प्रामुख्यानें गणना करतां येईल. घट्ट बुद्धीचे जे पंडित असतील त्यांना माझे म्हणणें कदाचित् मान्य होणार नाहीं. पण कोणत्याही सजीव गोष्ठीप्रमाणे कला देखील एक सजीव प्रगतिशील गोष्ठ आहे असें मानव्यास तिची वाढ विशिष्ट तऱ्हेने झालीच पाहिजे. आणि ह्याच दृष्टीनें मिश्ररागांचा जो प्रसार होतो आहे त्याचे अभिनंदन केल्याखेरीज मला राहावत नाहीं.

आणखीही कांही कारणांकरिता मिश्ररागाची तरफदारी मला करावीशी वाटते. मिश्रराग हा स्वाभाविक आणि सुंदर प्रकार आहे. आणि त्याचा आविष्कार अनेक प्रकारांनी जगांत हरघडी पाहायला सांपडतो. निसर्गांकडे च पाहाना. एकच एक निळ्या किंवा भुज्या रंगाचा कंटाळा येऊन वर्षा आणि हेमंत कळून आकाशांत सकाळी आणि संध्याकाळी रंगाची नुसती लयदूर असते. मिश्ररंगांची तरफदारी करण्याकरितांच जणू काय आकाशांत विविध रंगांचा सडा शिंपलेला असतो. वृक्ष आणि वनस्पति ह्यांच्याकडे बघा. त्यांत किती विविधता, संमिश्रता आहे ! पानाचे रंग आणि आकार, वृक्षांची उंची आणि घेर, ह्यांत एकजिनसी एकेरीपणा नसून संमिश्रताच अधिक आहे. जमिनीकडे बघा. तींत दन्या, पर्वत, टेकड्या, सपाट जमीन असा सर्व संमिश्र कारभार आहे. आणि त्यांचे कारण उघड आहे. सारखेपणा हा कंटाळवाणा असतो हें तत्त्व निसर्गाला अगदी मान्य आहे. संमिश्रता हा सृष्टीचा प्राणच आहे म्हणानात !

स्त्री आणि पुरुष ह्याचे स्वतंत्र एकजिनसी समाज स्वतंत्र आणि एकजिनसी राग आणि रागिण्यांप्रमाणे कितीही चागले दिसले तरी जोंपर्यंत त्यांच्यांत संमिश्रता उत्पन्न होत नाहीं तोपर्यंत त्यांना कांहीच महत्त्व नसते. मिश्ररागप्रमाणे स्त्रीपुरुषाचे मिश्रसमाजच अधिक सुंदर, अधिक उपयुक्त, अधिक परिणामकारक ठरतात. स्त्रीराज्याची किंवा पुरुषराज्याची कल्पना अंमलात आणली असतांना ती किती हास्यास्पद ठरते ह्याचीं उदाहरणे आपल्या पुराणांत तर आहेतच, पण प्रत्यक्ष सृष्टीतही कांही कमी नाहीं पाहायला सांपडत. पुरुषसंपर्कासून कैक मैल स्वतःला दूर ठेवणाऱ्या हढी आणि मूर्ख नियांचे नमुने आपल्या समाजांत कांही कमी नाहीत. त्याचप्रमाणे स्त्रिया म्हणजे मूर्तिमंत पाप होय, असें समजून त्यांच्या दिशेकडून येणारा वाराही मिश्रराग

अंगाला न लागूं देणारे बोकड ब्रह्मचारीही आपल्यांत अहेत. पण त्यांच्या आयुष्याकडे बघा. त्या आयुष्याचा नुसता सहारा झालेला तुम्हांला आढळेल. कुठल्या तरी दुष्प्राप्य आणि अडाणी घ्येयांच्या मार्गे लागून जग सुधरायला निघालेल्या त्या जडभरतांकडे पाहिले की त्यांची कींव येते. ह्यांनी लग्ने केली तर किती चांगले होईल असें मला नेहमी वाटते. प्रौढ कुमारिका आणि प्रौढ कुमार ह्यांनी हल्णी जो स्वतःच्याच ठिकाणी धुमाकूळ माजविला आहे तो अगदीं विलक्षण आहे. त्यापेक्षां हे लोक एकमेकाच्या जवळ येतील, चहा घेतील आणि परस्परांना चाहूं लागतील तर किती बहार होईल !

माझ्या माहितींत एक ब्रह्मचारी आहे. चागला नैषिक ब्रह्मचारी आहे. शनिवारीं मारुतीचे दर्शन आणि उपवास हीं तो कधींही चुकवीत नाहीं. त्याचा व्यासंग म्हणजे ख्रियांखरेर्जि सर्व विषयांचा आहे, सर्व विद्या आणि सर्व कला ह्यांचा अभ्यास त्यांने केला आहे व पुढेही करण्याचा त्याचा मनसुवा आहे. अशा मनुष्याच्या ठिकाणीं निश्चयाचे तेज आणि प्रसन्नता हीं दिसायला हवीत. पण तो सदा दुर्मुखलेला आणि वखवखलेला असतो. ख्रिया पाहिल्या कीं त्याला वास्तविक कांहीं बाटूं नये. पण विजेचीं गाडी जवळून जावी त्याप्रमाणे एखादी स्त्री जवळून गेली की तो चार पावळे मार्गे सरतो. आणि मग कौतुकाने तिच्याकडे पाहाऱ्याचे सोडून जागच्या जार्गीं उसासे आणि निश्चास टाकीत राहातो. कळ्यांच्या निश्चासाप्रमाणे लवकरच एखादी विभावरी शिररकर 'फुलांचे उसासे' नांवाचा लघुकथासंग्रह माझ्या मित्राला उद्देशून काढील तर वरें होईल अशी जाहीर इच्छा येथें प्रगट केल्यावांचून मला राहावत नाहीं.

मनुष्यसभावाचा विचार करीत असतांना देखील मला शुद्ध रागापेक्षां मिश्र-रागाचीच जरूरी आणि उपयुक्तता अधिक पटते. एकच एक गुणधर्माचीं माणसें मला तरी फारशीं आवडत नाहींत. सदोदित मारक्या म्हशीच्या डोळ्यांनीं जगाकडे वघणारा रागीट मनुष्य मला जसा आवडत नाहीं, तसाच एखाद्या धबधब्याप्रमाणे आपल्या प्रेमाचा वर्षांव सतत करणारा मनुष्यही मला आवडत नाहीं. डिंकाप्रमाणे लोभ करणारा मनुष्य जसा मला रुचत नाहीं, त्याचप्रमाणे गांधीलमाशीप्रमाणे जो भेटेल त्याला डसणारा जीवही मला जवळ करावासा

पंचवीस वर्षांनंतर

वाटत नाहीं. मत्सर, द्रेप, ममता, शोक इत्यादि मनोविकार स्वतंत्रपणानें आणि उल्कटत्वानें ज्याच्या ठिकाणी वसत असतात अशी माणसे मला डोळ्यां-समोर देखील पाहायला आवडत नाहीत. मरेपर्यंत आपला स्वभाव आणि मनोधर्म न बदलणारीं माणसें पुष्कळ वेळा कौतुकाचा विषय होतात हैं मला माहीत आहे. आणि विशेषतः त्याचे मनोधर्म चांगल्या स्वरूपाचे असल्यावर ते अभिनंदनीय वा वंदनीय ठरावेत ह्यांतही काही नवल नाहीं. पण मला स्वतःला मात्र अशा लोकांबद्दल कांहीं विशेष वाटत नाहीं. सान्या जन्मांत एखादा मनुष्य कधीही रागावला नाहीं, कधीही रुसला नाही, कधीही चिडला नाही, कधीही असत्य बोलला नाही, कधीही कधीही दुर्वर्तनानें कलंकित झाला नाहीं असे मला कळले तर त्या मनुष्याला मी जागच्या जारीं फार झाले तर वंदन करीन; पण त्याच्याजवळ जाऊन त्याची मैत्री कधीही करणार नाहीं. आणि मला वाटतें आपणही असेंच कराल.

कल्पना करा; आपला एखादा मित्र किंवा मैत्रीण आहे, आणि त्याच्या किंवा तिच्या ठिकाणीं एखादीच मनोभावना प्रवळ आहे. अशा मित्राची किंवा मैत्रिणीची प्रीति राखणे तुम्हांला फार कठिण होऊन बसेल. कारण तुमचा स्वभाव त्याला किंवा तिला नीट समजणार नाहीं. तुम्हाला ज्या वेळी सहानुभूतीची अपेक्षा असेल त्या वेळीं तुमचा मित्र म्हणेल, “बावरे, जग हैं नश्र आहे. तसमात् गेलेल्याचा वृथा शोक कां करतोस ?” अशा वेळीं त्या मित्राची गालफडे रंगवार्ंशी तुम्हांला वाटणे साहजिक आहे. आणि समजा, त्याप्रमाणे तुम्हीं केलेत तरी देखील येशू खिस्ताच्या किंवा एकनाथाच्या शारीनें तो म्हणेल, “अज्ञानाला बळी पडल्यानें माझें सागणे तुझ्या गळी आतां उतरले नाहीं, तरी खरें ज्ञान हैं त्रिकालावाधित आहे. वृथा शोक करणे हैं व्यर्थ आहे. माझा राग आला असल्यास माझे हैं दुसरे गालफड आहे. तें वाटल्यास रंगीव.” माझी खात्री आहे अशा वेळीं तुम्हीं त्याचें गालफड न रंगवितां, स्वतःच्याच तोंडांत मारून घ्याल आणि त्याचा संबंध कायमचा सोडून द्याल !

तुमचे तें करणे अशा वेळीं अगदीं योग्यच ठरेल. कारण कोणत्याही मनुष्याच्या ठिकाणीं आपण सर्व प्रकारच्या मनोधर्माची अपेक्षा करतों. मनुष्य म्हटला कीं तो जसा रागावला, रुसला, प्रेमानें डोलला, द्वेषानें उसळला पाहिजे मिश्रराग

त्याचप्रमाणे दुसऱ्याच्या ठिकाणचे हे भावही त्याला कळून त्याने सहानुभूति अनुभविली पाहिजे आणि दुसऱ्याला ती दर्शविली पाहिजे.

माझ्यावर सदोदित प्रेम करणारी, कधीही माझ्यावर न रागावणारी, माझ्या अपराधाकडे दुर्लक्ष करणारी, माझ्या ठिकाणच्या एवढ्याशा गुणांचेही कौतुक करणारी, मला कुठे ठेवू आणि कुठे नाहीं असेहोणारी, कनवाळूपणाने माझ्या सर्व कृत्याकडे बघणारी, सदोदित माझा ध्यास धरणारी, माझ्या वाटेकडे ढोळे लावून बसणारी, मी टाकून बोललो तरी उलट उत्तर न करणारी, माझ्याशी कधीही न चिडणारी, मला कधीही न फसविणारी, माझा कधीही त्याग न करणारी एखादी स्त्री, अगदी तरुण व सुस्वरूप स्त्री मला जर भेटेल तर तिला मी आई म्हणेन पण मैत्रीण मात्र कधीही म्हणणार नाहीं. आणि ह्याचे कारण उघड आहे. संमिश्र रागाप्रमाणेच संमिश्र स्वभावाची गोडी अगदीं अवीट आहे.

चाट बनणे !

प्रत्येक मनुष्याच्या आयुष्यांत – कमीअधिक प्रमाणांत – चाट बनण्याचे प्रसंग केव्हांना केव्हांतरी येतातच. अगदी अजिबात कधीही एखादा मनुष्य चाट बनला नाही असें होणेच शक्य नाहीं. आजपर्यंत इतके लोक चाट बनले आहेत, की मनुष्याची व्याख्या ‘चाट बनणारा प्राणी’ अशी करायला काहीं हरकत नाहीं.

प्राचीन काळांतील थोर पुरुष घ्या किवा अर्वाचीन काळांतील थोर पुरुष घ्या, त्याच्यावर चाट बनण्याचे प्रसंग येऊन गेले आहेत असें तुम्हांला आढळेल. एवढा मोठा प्रभु रामचंद्र ! पण तोही विचारा चाट बनल्याखेरीज राहिला नाहीं. रामराज्याला कोणीही दोष ठेवूं शकणार नाहीं असें त्याला वाढू लागतें न लागतें तोंच एका रजकानें त्याच्या वर्मावर, त्याच्या मर्मावर, त्याच्या कीर्तीवर डांवर (त्या काळी डांब्राचा शोध लागला असल्यास) फासले ! श्रीकृष्णाची थोरवी काय वर्णवी ! पण त्याच्यावर देखील चाट बनण्याचे प्रसंग वेळोवेळी येत. आणि हैं साहजिकच आहे. एका बायकोशी संसार करीत असतांना आपण जर चाट बनतो, तर सोळा हजार एकशेंआठ कामिनीच्या गरजा भागवितां भागवितां श्रीकृष्णाला चाट बनण्याचे किती प्रसंग निर्माण झाले असतील त्याचे गणितच करावे लागेल. नारदमुनीची तीच तन्हा. त्रिभुवनाला चाट बनवीत फिरणाऱ्या ह्या ब्रह्मचाच्यावर एकदा असा भयंकर प्रसंग येऊन कोसळला, कीं त्या वेळीं त्याला अगदीं नकोसें होऊन गेले.

जगाच्या राजकारणाच्या अग्रभारीं चमकणारे आजचे थोर पुरुष घ्या. तेकी केव्हांना ना केव्हांतरी चाट बनले आहेत असेंच दिसून येईल. ॲविसी-नियाचा सम्राट रासतफारी ह्याचैं साम्राज्य आपण चुटकीसरशीं हस्तगत केले ह्या आनंदांत मग असणाऱ्या सिनॉर मुसोलिनीवर देखील चाट बनण्याचा प्रसंग येऊन गेला. रासतफारीने मुसोलिनीच्या नाकावर वाट करून आपलें गेलेलें साम्राज्य परत मिळविलें. मॅजिनो नांवाच्या अभेद्य तटबंदीच्या आड

आपण एकदम सुरक्षित आहोत असें मानून चालणाऱ्या फ्रैंच राष्ट्रवर चाट बनण्याचा प्रसंग कसा आला तें सर्वांच्या स्मरणांत असेलच. क्रीटचें बेट आपण कांहीही झाले तरी टिकविणार अशी भरंवशाची भाषा वापरणारे ब्रिटनचे मुख्य प्रधान श्रीयुत चर्चिल घ्या. अगदी अनपेक्षितपणे व अनपेक्षित प्रमाणांत जर्मन वैमानिक दल क्रीटच्या बेटावर येतांच त्यांच्यावर चाट बनण्याचा प्रसंग आलाच. आपले महात्मा गांधी, जीनासाहेब आणि सावरकरमहोदय घ्या. आयुष्यात जितक्या वेळा वापूजीनी उपवास केले, तितक्या वेळांते थोड्या फार प्रमाणांत चाट बनले होते. काही तरी भयंकर प्रसंग घडावा, गांधीजीना चाट बनल्यासारख्यें वाटावें आणि त्यानी मग उपवास सुरु करावा असें त्यांच्या जीवनांत कैक वेळां झाले. जीनासाहेब ज्या वेळीं वर्तमानपत्रातून लंबलचक पत्र-व्यवहार प्रसिद्ध करीत त्या वेळी मनांत तेही अगदीं सफै जिरलेले असत. आमचे स्वातंत्र्यवीर ज्या ज्या वेळीं खूप आजारी आहेत अशा वाहेर वातम्या पसरत त्या त्या वेळीं त्यांच्यावरही राजकारणाच्या हृषीनें पेचप्रसंग निर्माण झालेला असे अशी जी कांहींकांची समजूत आहे तिच्यांत तथ्यांश नाहीं असें कोण म्हणेल?

थोरामोळ्यानीं ज्या गोष्ठीला आश्रय दिला त्या चाट बनण्याच्या वेळीं होतें काय त्याचा विचार अगत्याचा ठरेल. चाट बनण्याच्या प्रसंगाच्या आधीं जी मनःस्थिति किंवा परिस्थिति असेल आणि तिला जबरदस्त व भयंकर असा धक्का ज्या वेळीं बसेल त्या वेळी चाट बनण्याची स्थिति निर्माण होते. मनुष्याच्या मोठेपणाच्या कल्पनेला, त्याच्या महनीयतेला, त्याच्या दृढ समजुर्तीना, त्याच्या पूर्वग्रहाना, त्याच्या अहंकाराला ज्या वेळी चुरडल्या-भरडल्यासारख्यें वाटतें, त्याच वेळी तो चाट बनतो. इतर लोक तो जिरला असें समजतात. शिवाजीच्या ऐटीनें आपण घोड्यावर बसून जात असतांना आपणाकडे बघून कोणीं रामराम न केल्यास, किंवा तात्यासाहेब केळकरांसारख्यें खोकूनही सभागृहांतील श्रोत्यांचें आपल्याकडे लक्ष नसल्यास, किंवा डग्लस फेअरबॅक्ससारखे कहळे ठेवून सुद्धा एकाही पोरीनें आपणाकडे न वधितत्यास, थोर वक्त्याच्या आविर्भावानें आपण बोलत असतांना श्रोत्यांनी आपली ‘आतां पुरे करा हो’ म्हणून रेवडी उडवल्यास, किंवा अद्यतन केशवेषा नि अधरभूषा

करूनही आपणाकडे एकाही तरुणाची नजर न वळल्यास आपणावर चाट बनण्याचा भयंकर प्रसंग कोसळतो. कारण ह्या वेळी आपल्यांतील ‘अहं’ ला जोराच्या कानपिचक्या मिळतात. बसला आहे का आपल्या ‘अहं’ ला असा कधीं धक्का ? आपण म्हणाल, आमच्या ठिकाणी ‘अहं’ ची भावनाच नाही, मग तिला धक्का कोटून बसणार ? असें जर असेल तर आपण मुक्त आहात किंवा अन्य कोणी त्याच कोटींतील आहात असें मला म्हणावें लागेल. मला मात्र असले धक्के कैक वेळां बसले आहेत.

माझा अगदीं पाहिला लेख ज्या वेळी कॉलेजच्या त्रैमासिकांत प्रसिद्ध झाला त्या वेळीं आपण काहीतरी विशेष केले असें मला वाटले. इतकेंच नाही, तर सर्वांचे लक्ष आपल्याकडे आतां लागणार, हेच ते विश्वनाथ पांडुरंग दांडेकर असें लोक म्हणणार आणि कॉलेजचे आपण अगदीं ‘हीरो’ बनणार असेंही माझ्या मनानें घेतले. सर्वांनी आपला लेख वाचला असेल आणि सर्वजण आपणाला मानाचे मुजरे करतील अशीही कल्पना मला चाढून गेली. त्या भावनेने मी सर्वांकडे बघूऱ्या लागलों. पण फारच थोड्यांचे लक्ष आपणाकडे आहे असें मला कढून आले. त्या दिवशी माझ्या ‘अहं’ला पहिला धक्का बसला.

दुसरा धक्का मला माझ्या प्रोफेसरांकडून मिळाला. वज्यापैकीं विद्यार्थी म्हणून वर्गीत माझी गणना होत होती आणि माझ्या त्या विशिष्ट प्रोफेसरांचे माझ्याविषयी विशेष चागले मत होते. काहीं वर्षांनंतर मुंबईत एके ठिकाणी ते प्रोफेसर मला भेटले. मला वाटले होते, की माझ्या उत्कर्षाची व साहित्यिक कामगिरीची त्यांना माहिती असेल व ते माझी त्याबद्दल पाठ थोपटतील. पण ह्यापैकीं कांहीच झाले नाही. प्रोफेसरांना माझी किंवा माझ्या नांवाची पुसटही ओळख नसलेली पाहून मी अगदीं गर झाले.

मला तिसरा धक्का मिळाला सेकंड एलएल. बी. च्या परीक्षेकडून. एका महान् ज्योतिष्याने असें महान् भविष्य वर्तविले होते, की त्या परीक्षेत मी पहिल्या वर्गीत पहिला येणार ! त्या भविष्याने उत्साहित होऊन मी काहींशा वेपर्वाईनें कायद्याचा अभ्यास केला. परीक्षेच्या जागीं पहिल्याच दिवशीं माझ्या उत्तरपत्रिकेवर शाई सांडली. मला ती गंगौधाप्रमाणे पवित्र वाटली. कारण चाट बनणे

शाई सांडणे हें शुभ चिन्ह विद्यार्थीवर्गात समजले जाई. त्या शाईचा ठिळाही मी कपाळावर लावणा होतो; पण तेवढे धैर्य मला झाले नाही. एका तासांत माझीं उत्तरे लिहून संपत आणि आपण इतरापेक्षां किती हुशार ह्या भावनेने त्यांच्याकडे कस्पटाप्रमाणे पाहून मी माझ्या उत्तरपत्रिका सुपरवायझरसाहेबांना देत असें. पांच दिवस असे गेले. मी त्या पहिल्या वर्गात येण्याच्या कल्पनेच्या नशेतच बेहोष होऊन पडले होतो. आणि मग परीक्षेचा ‘परिणाम’ जाहीर झाला. त्यांत मला पहिला वर्ग तर राहोच, पण दुसरा किंवा तिसराही वर्ग मिळाला नव्हता! कांहीं विषयांत निदान आपणाला माफी असेल असें वाढून मी चौकशी केली. पण हाय! कोणत्याही विषयात मला पन्नास टक्के गुण मिळाले नव्हते.

आणखी एकदा चाट बनण्याचा प्रसंग कोल्हापूरच्या स्टेशनावर मला आला. स्टेशनाच्या अगदीं जवळ माझ्या मित्राकडे मी उत्तरलो होतो. ज्या दिवशीं कोल्हापूर सोडायचें असें मी ठरविले होतें त्या दिवशीं खूप लवकर मी उठलो होतो. स्टेशन अगदीं जवळ म्हणून मित्रानें पहाटे चहा घेऊन निघण्याचा आग्रह केला. चहा घेऊन मी धावत येतों तों गाडी माझ्यापुढून जात असलेली मला दिसली. आपणाला अगदी ‘कसा चाट बनलास’ असें म्हणत भक्भक्क करीत सदर्न मराठाचें एंजिन जातें आहे असें मला त्या वेळी वाटले.

अगदीं अलीकडे माझ्यावर चाट बनण्याचा जो प्रसंग आला तो माझ्या सुताराशीं गप्पागोष्टी करताना. खुर्च्या टेब्ले बनविणाऱ्या इतर चार सुतारापेक्षा त्याच्या ठिकाणी थोडी जास्त सौंदर्यबुद्धि आहे एवढीच त्याच्याविषयीं माझी कल्पना होती. तो उत्तम कारागीर किंवा कलावंत आहे ह्याविषयीं माझी खात्री होती. पण तो उत्तम तत्त्वज्ञानीही आहे हें मला माहीत नव्हते. बारा तास लाकूड आणि रंध्याच्या झटापटींत राहाणारा इसम थोर विचारवंत असूं शकतो ह्याचीं जाणीव मला मुळांच नव्हती. पण ती त्याने मला करून दिली. “आपला आत्मा निरनिराळीं सौंग घेऊन जरी जगांत वावरला तरी त्याने स्वतःचं स्वरूप विसरूं नये. मी सुतार असलों, लोहार असलों, वकील असलों, मजूर असलों, तरी खरा मी दुसराच आहें. खरा मी निरंजन आहें, निर्विकल्प आहें. जग हा आभास आहे. ती एक ईश्वराची सुंदर कल्पना आहे. आम्ही

पंचवीस वर्षांनंतर

ज्याप्रमाणे कल्पनेंतला आकार देऊन सुंदर नक्षीकाम, सुंदर कपाट साध्या लाकडांतून बनवितों, त्याप्रमाणे ईश्वरानें निव्वळ कल्पनेने जग बनविलं आहे. जग म्हणजे प्रवाही पदार्थांचा नुसता गोळा. त्याच्यातून हे सुंदर दिसणारे स्त्री-पुरुष, पशुपक्षी, क्रमिकीटक ईश्वरानें कल्पिले. हे नुसते आकार आहेत. ईश्वराची ही मूर्तिमंत किंवा साकार कल्पना आहे.” हे व अशा तन्हेचे मौलिक तत्त्वज्ञान जेव्हां त्याची वाणी स्वरूं लागली तेव्हां अगदी थोवाढ रंगविल्या-सारखा नम्रपणानें मी त्याच्याकडे पाहूं लागलो. सामान्य समजल्या जाणाऱ्या एका कारागिराच्या तोंडून हिंदु तत्त्वज्ञानांतील उच्च सिद्धात साध्या व सोप्या भाषेत माडले गेलेले पाहून माझ्या ज्ञानाची मला कीव वाढूं लागली. मी अगदीं सफै चाट बनलों त्या दिवशीं.

आणि त्या दिवसापासून माझा असा ग्रह होत चालला आहे, की मधून मधून चाट बनण्याचे प्रसंग माणसावर आले पाहिजेत. स्वतःविषयीं आपल्या ज्या काही भल्याबुन्या कल्पना असतात त्या डिवचल्या गेल्या पाहिजेत, त्यांना जोराचे धक्के मिळाले पाहिजेत. आतड्याना ज्याप्रमाणे रेचकाची आवश्यकता असते, त्याप्रमाणे मनाला चाट बनण्याचीही जरुरी असते. ईश्वर किती थोर आहे ! पण तोही बापडा दर वर्षी चाट बनतो. आपण निर्माण केलेल्या सुंदर जगांत विषमता, अन्याय, दुःख, चढाओढ हीं पाहून त्याला अगदीं चाट बनल्यासारखे होते. त्याच्या वृत्ति अंतर्मुख बनतात आणि मग तो देवशयिनी एकादशीपासून तों देवप्रबोधिनी एकादशीपर्यंत झोपीं जातो. ह्या झोपेचा, हितकारक असाच उपयोग होतो. कारण त्यानंतर डोळे उघडून तो जेव्हां जगाकडे पाहातो तेव्हां त्याला जिकडे तिकडे समृद्ध आणि सुवत्ता आढळते. शेते धान्यांनी भरलेली असतात. सरोवरे पाण्यानें तुङ्बंबलेली दिसतात. आकाश निरब्र असते. मनुष्यांचे मन धुतलें गेलेले दिसते.

चाट बनणे

असार पसारा

कांहीं दिवसांपूर्वीची गोष्ट. मुंबई शहरांतील ज्या चौकात गिरगांव, सँडहस्ट रोड, केनेडी पूल, चौपाटी, ऑपेरा हाऊस इत्यादि रस्ते येऊन मिळतात, त्या चौकाच्या कोपन्यावरील एका दुकानाच्या ओळ्यावर बसल्या बसल्या तेशून दिसणाऱ्या जनसमुद्राकडे भी वघत होतो. वेळ संध्याकाळ उलटून रात्रीच्या पहिल्या प्रहरची असल्यामुळे ह्या लोकसागराला अगदीं भरती आली होती. मनुष्यांवर मनुष्यांच्या येणाऱ्या प्रचंड लाटा चौकांतील पोलीस अडवून धरून काहीं काळ मोटाररूपी जलचरांना स्वैरसंचार करून देत आणि नंतर ह्या जलचरांची वाट अडवून मानवी लाटांना मोकळ्या सोडीत. ह्या मानवी लाटांत केवढी विविधता होती. अद्यतन पोशाख केलेले तरुण, वेषभूषेच्या बाबतीत रुपेरी पड्यावरील तारकांना लाजविणाऱ्या नवयुवती, प्रणयाचा पहिला बहर अनुभविणार्ही जोडपीं, चाळींतील आयुष्याला कंटाळलेले संसारी जीव, आयुष्याची संध्याकाळ अनुभवून लागलेले म्हातारे, कावाडकष्टांतच आपला जीव खपणार असे मानणेरे कामगार व त्यांच्या स्थिया, फिरण्यावेरीज ज्यांना कांही जीवितकार्य नाहीं असे उडाणटप्पू लोक, अशी विविध प्रकारची मंडळी घर्दै-घर्दैनें चालली होती. समुद्रांत एवढ्या लाटा येतात कोटून ह्याचें जसें एखादे वेळीं आपणाला आश्र्य वाटतें, तसेच इतके हे लोक येतात कोटून ह्याचें त्या वेळीं मला आश्र्य वाटले. चौपाटीकडील लोक सँडहस्ट रस्याकडे जाताहेत, गिरगांवाकडील लोक चौपाटीकडे जाताहेत, कांही हौशी लोक ऑपेरा हाऊस-मध्ये चाललेला 'मदर इंडिया' हा बोलपट पाहायला जाताहेत, मधून मधून निरनिराळ्या आकाराच्या व रंगाच्या मोटरी धावताहेत, अशी एकच विलक्षण गदीं त्या चौकांत उडाली होती. आणि ह्या गदींवर विद्युदीप प्रकाशत असल्यामुळे तिला एक विशिष्ट प्रकारची शोभा आली होती. फिरून फिरून थकल्यामुळे भी ओळ्यावर बसलों होतों आणि त्या गदींचें कोडे उलगडण्याचा मनाशीं प्रयत्न करीत होतों. ही गदीं जाते आहे कुणीकडे ? तिचें उद्दिष्ट काय ? ही गेली होती कुठें ? तिचें अस्तित्व किती काळ आहे ? अनंतकाळपर्यंत ही

अशीच का गर्दीं राहणार आहे ? हे लोक एवढे गर्दीत का ? घडीची देखील शांना उसंत असू नये का ? हे खरोखर घाईत असतात की आहोत असे दाखावितात ?—असे एक कीं दोन अनेक प्रश्न माझ्या डोक्यात उत्पन्न होत होते; पण त्यांचे उत्तर—बिनचूक उत्तर—मला काहीं सांपडत नसल्याने मी विमनस्क अवस्थेत आपला ब्रसून होतो.

इतक्यात जबळच्या हॉटेलातून रेडिओद्वारा स्वरलहरी ऐकूं येऊं लागल्या—**असार पसारा व्यर्थ संसार सारा.** माझ्या मनाला वरे वाटले. आतं-पर्यंत वाटत असलेले कोडे उलगडले गेले, ह्या आनंदाने मी जागच्या जार्गीच जरा ताठ होऊन बसले. माझ्या समोर भरतीला आलेल्या लोकसागराला कांहीं खरोखर किंमत आहे का ? असारच नाहीं का हा सारा पसारा ? मोठी, गाड्या, माणसे, त्यांचा भपकेवाज पोशाख, विद्युदीप, लोकांची धादल, ह्या सर्व गोष्ठी असारच नाहीं तर काय ? लोकानीं माडलेला हा सारा संसार व्यर्थ, अगदी व्यर्थ होय. ह्या क्षणाला दिसणाऱ्या लोकसागराला शंभर वर्षांपूर्वी कांहींच अधिष्ठान नव्हते, आणि आणखी कांहीं वर्षांनीही कांही अस्तित्व राहणार नाहीं. असल्या क्षणजीवी गर्दीला ‘असार पसारा’ ह्यालेरीज दुसरे काय तुम्ही नांव देणार ?

क्षणापूर्वी मनांत उडालेले काहूर कांहींसे कमी क्षाल्यासारखे मला वाटले. हा सर्व खोटा पसारा आहे, ह्या जाणिवेने मनांतला गोंधळ वराच कमी क्षाला. पण मनाला पूर्ण शांति मिळायला पाहिजे ती कांही मिळाली नसल्याने पुन्हां माझी वृत्ति विमनस्क, वेचैन बनली. समोरच्या पायवाटेवर उम्ह्या असलेल्या एका स्त्रीकडे माझे लक्ष गेले. साधारण सुरेखांत जमा होईल अशी ती तरुणी होती. तिचा चेहरा पूर्णपणे भावशून्य असा दिसत होता. माझ्याचप्रमाणे तीही गर्दीकडे पाहात उभी होती. आणि मला वाटले, तिलाही ती गर्दी माझ्याच-प्रमाणे असार, व्यर्थ वाटत असावी. किती तरी वेळ ती तशीच उभी होती. अगदीं एखाद्या निर्जीव पुतळीप्रमाणे उभी होती. तिचे उभें राहांने देखील मला व्यर्थच वाढू लागले. तिथल्या त्या असार पसान्यांत गर्दीं करायला ही स्त्री कशाला हवी होती, असे मला मनांतल्या मनांत वाढू लागले. तोंच पूर्वीच्या असार गर्दीकडे पाहात असतांनाच तिची कळी उमलल्यासारखी

असार पसारा

पाहून मी स्तंभितच झालो ! त्या गर्दीतून वाट काढीत तिच्याकडे येणाऱ्या एका तरुणाला आणि एका लहान मुलाला पाहून पूर्वीचा तिचा भावशून्य चेहरा भावपूर्ण बनला ! तिच्या गालावरील गुलाब फुलल्यासारखे मला वाटले. तिच्या डोळ्यांतील चमक मला कांही और दिसूळ लागली. त्या लहान मुलाला तिनें उच्छ्रूत आपल्या हृदयाशी घट दाबले, आणि तरुणाकडे प्रेमळ नजरेने बघत तिनें त्याच्याबरोबर रॅयल ऑपेरा हाऊसमध्ये प्रवेश केला !

तेवढ्या त्या घटनेने माझ्या मनांतील कोडे पूर्णपणे उकलले गेले. माझ्या समोर असलेल्या गर्दीला—त्या मानवसागराला—‘असार पसारा’ म्हणून संबोधायला आता मी मुळींच तयार नव्हतो. कारण माझ्या एका व्यक्तीच्या दृष्टीने तो कदाचित् ‘असार पसारा’ असला, तरी मुळांत तो तसा मुळींच नाही, अशी माझी खात्री झाली. त्या ‘असार पसाऱ्या’तच किती तरी जणांच्या थोर आशा नि उज्ज्वल आकाशा निगडित झाल्या असतील. माझ्या दृष्टीने व्यर्थ वाटणाऱ्या त्या गर्दीतच ज्यांची घरीं गृहिणी वाट पाहात आहे असे पति असतील. त्यांना त्या पतींच्या आगमनाने केवढा मोठा आनंद होईल ! महत्त्वाचे आणि फायदेशीर संदेश नेणारे दूत त्या गर्दीत असतील. ज्याना ते आशादायी संदेश मिळतील त्यांना केवढी धन्यता वाटेल ! मृत्यूशी झगडत असलेल्या जीवांना अमृतौषधी देणारे वैद्य असतील. त्यांना पाहून रोग्यांना किती हुरूप आल्यासारखे होईल ! अशा एक कीं दोन अनेक व्यक्ति अनेक प्रकारच्या कार्यात गुंतलेल्या, अनेक प्रकारचीं उद्दिष्टे असलेल्या त्या गर्दीत खचित असतील. आणि मग असल्या जमावाला ‘व्यर्थ पसारा’ हें नांव आपणाला कसे देतां येईल ? ज्याचा त्या गर्दीशीं कांहीं देखील संबंध नाहीं, त्याच्या दृष्टीने तो ‘असार पसारा’ असला, तरी मुळांत तो तसा नाहीं. त्या पसाऱ्याला सार आहे, महत्त्व आहे, ध्येय आहे, आणि गति तर आहेच आहे. त्या गर्दीला ‘असारा पसारा’ म्हणून क्षणापूर्वी संबोधणाऱ्या माझमा मनाची मला कींव करावीशी वाटली. त्या समूहाला ‘व्यर्थ’ म्हणून म्हणणे हा त्याचा मोठा अपमान होय असे मला वाटले.

आणि जो अपमान माझ्या नकळत त्या जनसंमर्दाचा मीं केला, तसा अपमान ईश्वराने निर्माण केलेल्या ह्या सुंदर जगाचा कांहीं विचारवंत

करीत असलेले पाहून मला वाईट वाटले. जग हैं मिथ्या आहे, प्रपञ्च हा पाण्यावरील बुडबुडा आहे, जीवित क्षणमंगुर आहे, जगांत टिकणारे असें कांहीच नाही, सर्व वस्तु नकली आहेत, त्याना शाश्वती नाहीं, हे सर्व शृन्य आहे, हा सर्व भास आहे, हा सर्व मुलामा आहे इत्यादि शिव्यानीं जगाचा अपमान करणारे तत्त्वज्ञ हे खरे तत्त्वज्ञच नाहीत. कारण ते जगाशी कधीं समरस शालेच नाहीत. हातांत कोणतेही शस्त्र कधींही न घेत-लेल्याने युद्ध करणे हें सरीस वाईट ठरवावे, कोणत्याही माडवाखाल्दन चुकूनही न गेलेल्याने स्त्री ही पुरुषाच्या मार्गांतील धोड आहे असे म्हणावे, कोणत्याही क्रीडांगणावर कधींदी न गेलेल्याने खेळ खेळणे हे वाईट ठरवावे, ज्ञानाच आनंद काय आहे तो ज्याने अनुभविला नाही त्याने शिक्षणावर आक्षेप ध्यावेत त्याप्रमाणे ह्या तत्त्वज्ञांची स्थिति असते. जगापासून, व्यवहारापासून, संसार-पासून दूर राहाणाऱ्या माणूसधाण्या लोकांचे हे उद्गार ऐकून जगाला तर वाईट वाटतेच, पण त्या ईश्वरालाही किती वाईट वाट असेल ! ‘मी निर्माण केलेल्या सुंदर जगाविषयीं कृतप्रपणाने असले उद्गार मनुष्याने काढावेत ना ?’ असा विचार देवाच्या मनांत जरूर येत असेल.

खोखरच विचार केला असता जगाला ‘असार पसारा’ म्हण्याचे काय कारण आहे ? जगात निरुपयोगी, व्यर्थ, फुकट, असें काय आहे ? स्त्रीपुरुष, पशुपक्षी, कूमिकीटक इत्यादींनी गजबजलेल्या; बनस्पति, वृक्षवेळी, फुलादिकानी नटलेल्या; महासागरांनी वेणिलेल्या आणि चंद्रसूर्यांनी प्रकाशित केलेल्या ह्या जगांत असार आणि व्यर्थ काय आहे ? येथील फुलांत सुरंध आहे आणि मधीही आहे; वृक्षांच्या ठिकाणी छाया आहे आणि औषधी गुण आहेत; महासागरांत भीठ आहे आणि रत्नेंही आहेत; सूर्योत्त जीवनतेज आहे आणि चंद्रांत सुधाशांतिही आहे; स्त्रीपुरुषांच्या ठिकाणी स्वार्थावरोवर त्यागबुद्धिही आहे. आणि मग काय हवें आहे तुम्हांला कीं ज्याच्याकरितां जगाला असार आणि व्यर्थ म्हणून संबोधितां ?

जगांत मृत्यु आहे, निरनिराळे रोग आहेत, स्वार्थ आहे, दांभिकपणा आहे, द्वेष आहे, अन्याय आहे, अनीति आहे, विषयांधता आहे, कुरुपपणा आहे, चंचलता आहे, अशाश्वति आहे आणि दारिद्र्य आहे, म्हणून का जगाला असार पसारा

असार आणि व्यर्थ म्हणायचे ? उलट ह्या वाईट गोष्टी असूनही जग टिकले आहे, वाढते आहे, अधिक सुंदर बनते आहे, ह्याचा अर्थच असा कीं तें असार नसून सारखुक्त आहे, व्यर्थ नसून सार्थ आहे, शरीरांत रोगजंतु असूनही शरीर वाढत असेल तर तें सजीवतेचे लक्षण जसें वैद्य समजेल तसें जगात वैगुण्य असूनही तें टिकत असेल तर तें जगाच्या दृष्टीनेही चांगले लक्षण समजले पाहिजे. जगाची सुरुवात होऊन लक्षावधि वर्षे झालीं. पृथ्वीच्या पाठीवर कोळ्यवधि स्त्रीपुरुष खेळले-बागडले, समुद्राच्या पाण्यांत असंख्य जीवांनी क्रीडा केली, आकाशांत लाखों तारे उदयाला आले नि अस्ताला गेले—आणि चंद्रसूर्यांनी ह्या गोष्टीला साक्ष दिली. जी गोष्ट इतके दिवस टिकली तिला बेशरम-पणाने व्यर्थ आणि असार म्हणून कसें चालेल ?

जग असार नसून आपले विचार असार आहेत. जगात प्रत्यक्ष जे पडले आहेत, ज्यांनी जगातील सुखदुःखें अनुभविली आहेत, जगाच्या आशा-आकांक्षांचा सहानुभूतिपूर्वक विचार केला आहे, ते कधीही असें म्हणणार नाहीत कीं सर्व खोटे आहे, असार आहे. आम्हांला अनेक जन्म मिळोत, आणि आमच्या हातून जगाची प्रगति होवो, सेवा होवो, असेंच ते म्हणतील. त्यांच्या मनांत हलके किंवा क्षुद्र विचार कधीं यायचेच नाहीत. कारण वैयक्तिक स्वार्थाची दृष्टि सोडून, कुठल्यातरी दूरच्या ध्येयावर त्यांनी आपली नजर रोखलेली असते. तें उज्ज्वल ध्येय कधीं गांठतां येईल ह्याचा एकच विचार अहर्निश त्यांच्या मनांत असतो. ते जग सत्य मानतात, सुंदर मानतात, कल्याणकर मानतात; आणि म्हणूनच तसल्या जगाला अधिक सुंदर, अधिक सुखकर बनविण्याचा ते प्रयत्न करतात. असा प्रयत्न करीत असतांनाच त्यांच्यांतून काल मार्क्स, लेनिन, स्टॅलिन ह्यांच्यासारख्या विभूति निर्माण होतात आणि इतरांना पटवून देतात कीं आळशी व स्वार्थी लोकांनी जगाला व्यर्थ आणि असार म्हटले तरी तें खरोखर असार नाहीं, आणि व्यर्थ तर नाहींच नाहीं.

वरसंशोधनाची मोहीम

माझ्यावर असलेल्या कौटुंबिक जवाबदारीत एक जवाबदारी वरसंशोधनाची असल्यामुळे गेल्या वर्षी वसंतऋतु सुरु होऊन कोकिळांनी पंचमालाप सुरु करतांच आमच्या घरांत लग्नविषयक प्रलाप निघू लागले. माझेही कामगिरी-कडे दुर्लक्ष होत आहे, पवित्र कर्तव्य मी वजावीत नाही, असें करून करै चालेल, मुलीचे वय नाहीं का वाढत, इत्यादि स्वरूपाचीं कुजबुजणीं ऐकून व त्यांपासून ध्यायचा तो बोध घेऊन कॉलेजला उन्हाळ्यानिमित्त सुटी सुरु होतांच वरसंशोधनाच्या मोहिमेवर मी निघालो.

केवढे अवघड आहे हे कार्य हाची जाणीव मला मोहिमेवर निघेपर्यंत नव्हती. आणि उघडच आहे. कशी असावी मला त्याची जाणीव ? माझा आपला दिसतो तसा सरळ खाक्या असल्यानें मला वाटले, स्वतःचे टिपूसही न पाडतां हिटलरने ज्याप्रमाणे ऑस्ट्रिया कावीज केला त्याप्रमाणे धामाचा एक थेंबही न गाळता हां हां म्हणतां मी वर शोधून काढीन ! ह्याला दुसरें एक स्वानुभवाचे कारण होते. माझेही ज्या वेळी लग झाले त्या वेळी मी इतक्या चांगुल-पणानें वागलो, की माझ्या श्वशुरांनी त्या वेळी माझी पाठ थोपटली. एकच मुलगी मीं पाहिली व पाहिली तिलाच मी मनांतून आपली म्हटले ! ह्याचा अर्थ ती मुलगी रंभा-अप्सरेसारखी होती म्हणून मी ‘होय’ म्हणालो किंवा मीच इतका नालायक होतों की दुसऱ्या मुली मला सांगूनच आल्या नसत्या, असा नव्हता; तर माझ्या श्वशुरांनी म्हटल्याप्रमाणे मी सौजन्यानें ओतप्रोत भरलेला होतों, हेच खरें. मला त्या वेळी वाटले व अजून वाटते, की ही मुलगी पाहाणे म्हणजे काय बाजारांतील एखादा जिज्ञस पाहाण्याजोंगे आहे ? तर नाहीं. बराचसा यद्यच्छेवर विश्वास टाकून कुलीन घराण्यांतील साधारण बन्या दिसणाऱ्या मुलीला वेलाशक ‘हो’ म्हणून टाकावै असें माझे फार पूर्वीपासून मत होते आणि आहे. माझ्या ह्या विचारांमुळे आणि प्रत्यक्ष स्वतःच्या आचरणामुळे वरसंशोधन हें फार सोपें असावें असें मला वाटत असल्यास त्यांत कांहीं दोष आहे का ? पण तें अवघड आहे, फार फार अवघड आहे, असा मला अनुभव आला. त्यापासून पुष्कळच शिकायला सांपडले. नव्हती ती अक्कल आली ! वयोमानानें येणारा शहाणपणा तश्छ-

पणांतच आला ! कांहीं ठोकताळे बांधतां आले; कांहीं विधायक सूचना करण्याची पात्रता आली आणि ह्याचसंबंधानें माझे विचार व अनुभव जाणत्या व नेणत्या वाचकांसमोर ह्यापुढे मांडोत आहे, तिकडे त्यांनी कृपा करून अवधान द्यावें.

वरसंशोधन ह्याचा अर्थ उपवधू अशा तरुणांचे संशोधन. परंतु उपवधू असे बहुतेक सर्वच तरुण असतात. कॉलेजांत असतांना आणि कॉलेजांतून बाहेर पडल्यावर नित्याच्या व्यवसायानंतर तरुण कसले विचार करीत असतात ह्याचा आढावा काढल्यास ते मुलींचा म्हणा, वधूंचा म्हणा किंवा अशांचपैकीं कोणाचा तरी म्हणा, विचार करीत असलेले आपणाला आढळतील. ह्यात कांहीं ते वावगें करतात असें मी तरी म्हणणार नाहीं. योग्य वयात योग्य तेंच ते करीत असतात. असा कांहीं ते विचार करतात म्हणून तर वरसंशोधनाच्या मोहिमेंत थोडें फार यश मिळविष्याची आमच्यासारख्यांना आशा असते. ‘यंदा विचार करून नाही’ हे उत्तर सर्वच तरुणांनी खड्या आवाजांत देण्याचे ठरविल्यास सर्व ग्रंथच आटोपला म्हणायचा ! पण तसे तरुण शहाण आहेत, समंजस आहेत. तात्पर्य, लग्नासंबंधी विचार ते करतात ही आनंदाची गोष्ट आहे.

पण एवढ्यानेंच सर्व भागत नाहीं. लग्नाचा विचार करण्यात तरुणांपैकीं सर्वांचाच आपल्याला उपयोग होईल असें नसते. तर त्यांत पुन्हा आपल्या मुलीला पतकरील अशा तरुणाची आपणाला निवड करायची असते. वर-संशोधन ह्याचा खरा अर्थ आपल्या मुलीला पसंत करील अशा उपवधू मुलांचे संशोधन ! आणि खरी अडचण असते ती असा वीर पुरुष शोधून काढण्यांतच. धन्य ते पिते व पालक कीं जे अशा प्रकारच्या वरसंशोधनांत तावडतोव यशस्वी होतात.

‘ सध्या आपण एका संकमणावस्थेतून जातों आहोत, ’ असे उद्गार लांबट चेहरे करून गंभीर वाणीनें काढलेले पुष्कळ वक्त्यांच्या तोंडचे आपण ऐकत असतों. ते कित्येक वेळां कसे खरे असतात याचे प्रत्यंतर मला माझ्या वरसंशोधनाच्या मोहिमेत आले. कसें तें पाहा—

पूर्वी (म्हणजे रामाच्या काळी नव्हे) ज्या वेळी बालविवाह रुढ होते त्या वेळी कुलीनाच्या घरची मुलगी सांगून आली कीं तिला नकार द्यायचा

पंचवीस वर्षांनंतर

नाहीं, हा सदाचार आणि सद्विचार समजला जाई. मुलीची व मुलाची परीक्षा वडीलधान्या मंडळीकडून होई. ह्या परीक्षेत रूपापेक्षां गुणांनाच अधिक किंमत देण्यांत येई. ह्या बाबतीत एक गोष्ट सांगण्यासारखी आहे. माझी एक मावशी अशाच एका मुलीला पाहायला गेली असतांना तिनें ती मुलगी आपण पास केल्याचें सागितले. आम्हीं विचारले, “कशावर पास केलीस ती मुलगी ? ” तिनें सागितले, “कशावर म्हणजे ? काय सांगू त्या मुलीची योग्यता ! सकाळी उटून तिनें टोपलीभर शेणाऱ्या गोवन्या थापल्या, दहा जणाचा स्वयंपाक केला आणि तो देखील निगुतीनें. ” “ पण दिसायला कशी आहे ? ” आम्हीं विचारले. “ आहे दहाजणीसारखी. दिसण्यार्थी काय करायचं आहे ? ” मावशीनें उत्तर दिले.

तत्पर्य, ज्या वेळीं मोठीं माणसें मुली पाहायल्या जात त्या वेळीं सौंदर्यपेक्षां उपयुक्तेवरच अधिक भर दिला जाई आणि त्यामुळे मुली लवकर पसंत केल्या जात. ह्याच्या उलट ज्या समाजांत प्रेमविवाह रुढ आहेत त्या समाजांतील पोरी पोरांच्याभोवतीं असें मजेशीर जाळै पसरून ठेवतात, कीं त्यांत ते सांपडलेच पाहिजेत. सध्या आपल्या समाजांत, धड नाहीत पूर्वीच्या पद्धतीचे विवाह की धड नाहीत पाश्चात्य समाजांतील प्रीतिविवाह ! त्यामुळे मुळे, मुली व पालक ह्याची फारच कुचंवणा होत आहे. आणि ह्या दृष्टीने पाहातां आपण एका संक्रमणावस्थेतून जात आहेंत असें मलाही म्हणावेसे वाटते. संक्रमणावस्था म्हटली म्हणजे तींत गोंधळ, अव्यवस्था, मनस्ताप, चिंता, हानि इत्यादि गोष्टी असायच्याच आणि ह्यापैकी प्रत्येक गोष्टीचा मला थोडा फार अनुभव मीं काढलेल्या मोहिमेत आला.

बरसंशोधनाचा हेतु मनांत बाळगून (पण तो बाहेर कोठें न कळवितां) कांहीं गावांतलेच तस्रण मीं हेरून ठेवले होते. मनांत असा विचार करीत होतों, कीं झाडांना चैत्रपालवी फुटून हे तस्रण जरा रंगांत येतांच त्यांना लग्नासंबंधीं विचारूं. पण ज्या वेळीं मी त्यांना प्रत्यक्ष विचारायला म्हणून गेलैं त्या वेळीं सुट्टीनिमित्तानें व परीक्षेच्या निमित्तानें ते सर्वे महाभाग गांव सोडून गेल्याचें माझ्या ध्यानांनी आले ! त्या वेळीं मला काय वाटले असेल ह्याचा विचार जाणते वाचक सहज करूं शकतील !

बरसंशोधनाची मोहीम

पण तेवढ्यानें नाउमेद न होतां मीं मध्यप्रांत गांठण्याचें ठरविले. तिकडचे लोक जरा भोळसर म्हणजे उदार मनाचे व खाऊन पिऊन सुखी असतात असें एका मित्रानें सांगितल्यावरून मीं सरळ मध्यप्रांताची राजधानी—नागपूर हे शहर—गांठले. माझ्या मित्रानें कांहीं स्थळांचीं नांवे आणि पत्तेही माझ्या-जवळ कृपावंत होऊन देऊन ठेवले होते. त्यामुळे माझ्या पायांत एक प्रकारची धमक उत्पन्न झाली होती. नागपूर येथे मीं माझा मुक्काम एका प्रसिद्ध वकिलाच्या घरी ठेवला होता. त्याला माझा मनोदय कळवून आणि त्याच्यापुढे माझ्याजवळ असलेलीं नांवे ठेवून मीं म्हणालों, “उदां सकाळपासून मीं माझा भोर्चा सुरु करतों. ह्या पंचवीस नांवांपैकीं एखादं तरी स्थळ हातीं लागल्यावांचून कसं राहील ? चांगले लोक दिसताहेत हे सर्व. कुणी वकील आहेत तर कुणी डॉक्टर आहेत तर कुणी प्रोफेसर आहेत ! असल्या सज्जनांचा मेळा ह्या शहरांत जमलेला पाहून कुणाला बरं धन्यता वाटणार नाही ? ” त्यावर माझा मित्र म्हणाला, “तें खरं; पण अगोदर तुमच्या गोत्राशीं ह्या स्थळांचीं गोत्रं जमतात कीं नाहीं हें नको का बघायला ? ” “आमच्या बडोचांतील कायद्याप्रमाणे गोत्रप्रवर बघावं लागत नाहीं” मीं माझी बाजू सावरण्याच्या उद्देश्यानें म्हणालों. “तेवढी सुधारणा इकडे अजून झाली नाहीं ! ” माझा मित्र म्हणाला.

“तरीच तुमच्या प्रांताला मागासलेला प्रांत म्हणतात.” मीं कुचाळीच्या स्वरानें म्हणालों.

“तें कांहीं म्हणा,” माझ्या अज्ञानाची कीव करीत माझा वकील मित्र म्हणाला, “पण तुम्हांला गोत्रविचार अगोदर केलाच पाहिजे.”

“बरं आहे.” मीं म्हणालों.

“तुमचं—म्हणजे ज्या तुमच्या नातेवाईक मुलीचं लग्न व्हायचं आहे तिचं गोत्र काय ? ”

“आतां तें मीं काय सांगणार ? ” मीं म्हणालों.

“आडनांव तुम्हांला माहीत आहे ? ” मित्रानें विचारले.

‘पंचवीस वर्षांनंतर

अर्थात् आडनांव मला माहीत होतेच. त्यावरुन पंचांग पाहून मुलीचे गोत्र आम्ही शोधून काढले. त्याच पंचांगावरुन माझ्याजवळ असलेल्या स्थळांचीं गोत्रे शोधून काढण्यांत आली. कोणत्या गोत्राचे कोणत्या गोत्राशीं पटत नाहीं क्षाचेंही कोषक पंचांगांत दिलेले पाहून पंचांगाविषयीं माझा आदर दुणावला. परंतु लवकरच असें आढळून आले, की माझ्याजवळ असलेल्या यादीतील सर्वच स्थळे शांडिल्य आणि काश्यप गोत्रीय असल्यानें त्यांचे आमच्या शांडिल्य गोत्राशीं मुळीचे जमत नाहीं ! ज्या यादीवर मी उड्या मारीत होतों ती एका क्षणांत कुचकामाची ठरविणाऱ्या पंचांगाचा मला मनापासून राग आला. झाले ! मी मटकन् खालीच वसलो ! बडोदांतील माझ्या मित्रानें मला दूर देशांत फजीत करण्याकरितांच असलीं निरुपयोगी स्थळे सुचविलीं असतील ह्याविषयीं मला शंका राहिली नाही. असा त्या मित्राचा राग आला त्या वेळी ! पण काय उपाय ? म्हणून हतबुद्ध होऊन कांही वेळ स्वस्थ वसलो.

मला स्वस्थ बसलेला पाहून माझा वकील मित्र म्हणाला “ थेट अर्जुनासारखा हतबुद्ध होऊन बसला आहेस ! अरे, असं डरुन कसं चालेल ? निष्काम अंतःकरणाने कर्म करणाऱ्या मनुष्याला यश मिळालंच पाहिजे. ”

“ तेवढी एक गोष्ट खरी आहे. ह्या वरसंशोधनांत माझा स्वार्थ असा कांहीच नाहीं. ” मी म्हणालो.

“ केलेली मेहनत फुकट जाऊ नये म्हणून प्रथम गोत्र विचारल्यावांचून आतां पुढचं पाऊल टाकत जाऊ नकोस. गोत्र अनुकूल, म्हणजे तुझ्या बाबतीत शांडिल्य व काश्यप ह्यांचेरीज असल्यास मग पुढच्या चवकशा करीत जा. ”

मित्राचा हा योग्य सहा मिळाल्यानंतर त्या दिवसापासून मी जो कोणी तरुण भेटेल त्याला “ आपलं गोत्र काय ? ” म्हणून विचारां लागलो. माझ्यासारख्याच्या तोङ्हन ही चौकशी होत असल्यानें तिच्यापासून कांहीं हास्यनिर्मिती होत असेल ह्याची मात्र मला जाणीव नव्हती. पुढे पुढे ही गोष्ट माझ्या ध्यानांत आली. मी पुढे चालूं लागल्यावर माझ्या मार्गे हास्यकळोळ उडूं लागले ! पण सत्कार्याला प्रवृत्त झालेल्या मला त्यांचे काय होय ! ह्या वरसंशोधनाची मोहीम

बाबतीत मुरवातीला मात्र गंमत होऊ लागली. आपलं गोत्र काय ? ” असा प्रश्न करतांच “ शाडित्य ” असें उत्तर आल्यास आंतून जिरल्यासारखा होऊनही मी अशी संपादणी करू लागलो, “ वाहवा ! आनंद झाला आपलं गोत्र ऐकून ! एकाच गोत्राच्या माणसाला भेटण्यात जो कांही आनंद आहे, तो पुसू नका. बडोवाला कर्धा आलांत तर अवश्य या गरिबाच्या घरी.

ह्याच्या उलट भारद्वाज, अत्रि, वासिष्ठ, जामदग्न्य इत्यादि गोत्रांचीं नावें कानावर पडताच माझे डोळे समाधानानें प्रफुल्लित दिसत. त्या त्या गोत्रजांचीं मग माझ्या अघलपघळ खूप गप्पा होत. त्यांना होटेलांत किंवा बगीचात नेऊन त्याची सरवराई करण्यात माझ्या खिशाला रोज रुपया दोन रुपयांचा भुर्डंड पडे ! आणि शेवटी उत्तर ऐकावें लागे तें अशा प्रकारचें— “ आपलं म्हणणं सर्व ठीक आहे; पण यंदा आम्हांला कर्तव्य नाही. मोळ्या भावाचं अजून लग्न व्हायचं आहे. धाकटी व्हाणी अजून लग्माची आहे. आमचं अजून नीट वस्तान वसलं नाही. ”

पुढेंपुढे तर असल्या गप्पाही अशक्य झाल्या. माझ्या कार्याचें स्वरूप गांवां-तील सर्व तरुणांना कळल्यासुळे “ आपलं गोत्र काय ? ” ह्या माझ्या सवालाला “ आमचं लग्न झालं आहे ” असें खडे उत्तर येऊ लागले !

माझ्या मित्राला ही हकीगत सागताच तो म्हणाला, “ आतां असा प्रयत्न न करतां दुसऱ्या तन्हेने केला पाहिजे. आमच्या प्रांताला मागासलेला प्रांत तुम्ही म्हणालात तरी कित्येक वावतीत आम्हीच नव्या योजना लोकांसमोर प्रथम माडतों. विवाह-मंडळाची कल्पना ह्या आमच्या शहरांतलीच. ह्या मंडळाला सुरु होऊन चार पांच वर्षे झालीं. मंडळांत लग्माला योग्य अशा वधू-वराची माहिती एकत्र केलेली असते. मी म्हणतो ह्या माहितीचा आपण का न उपयोग करून ध्या ? आजच मंडळाचे चिटणीस मला वाटेत भेटले होते. लागल्यास त्यांच्याकडून अर्जाचे कागदही मागवून घेतां येतील. ”

“ कांही हरकत नाही. माझी आणि चिटणीसांची एकदा गाठ घालून दे म्हणजे पुढचं मी पाहून घेईन. कुणीकडून तरी लग्न जमवायचं हा माझा हेतु आहे. अमुकच मार्गानें वरसंशोधन करायचं नि अमुक मार्गानें नाहीं, असला हट्ट माझा तरी निदान नाहीं. ” मी म्हणालो. आणि मग दुसऱ्याच दिवशीं

पंचवीस वर्षांनंतर

तेथील एका विकाह-मंडळात आम्ही गेलो. त्या मंडळात शिरतांना, कां कुणास ठाऊक, पण मला जरा संकोच वाढू लागला. पण कोणतेही कृत्य करताना सुरवातीला असा संकोच वाटायचाच असे मनाशी ठरवून मी माझ्या मित्रासमवेत मंडळाचे मुख्य अधिकारी ह्याच्याकडे गेलो. तेथे गेल्यावर ‘रेह्वे मेल सर्विस’च्या कचेरीत गेल्यासारखे मला वाटले. वसिष्ठ, विश्वामित्र, जमदग्नि, अत्रि, अंगिरस, शाङ्किल्य, काश्यप इत्यादि ऋषी स्वर्गातून त्या कचेरीत आल्या-सारखे दिसत होते. प्रत्येक ऋषीच्या नावाचा एकेक खण असून त्यात त्याच्या कुटुंबांतील विवाहाला योग्य अशा वधूवराचे माहितीचे तक्ते ठेवलेले होते. वेदकालीन आमचे ऋषी मेले नमूनं आपल्या पुत्रपौत्राच्या रूपाने अजून कसे जिवंत आहेत ह्याची खात्री ह्या कचेरीत मला पटली. कचेरीतील कांही कार-कून निरनिराळे तक्ते आपल्या समोर ठेवून वधूवराची काल्पनिक जुळवणी करीत बसलेले होते; तर कांहीं आलेल्या पालकाना आणि वधूवराना योग्य तो सल्ला आणि माहिती देत होते. मंडळाच्या मुख्याधिकाऱ्याने माझ्याकडून योग्य ती फी व योग्य ती माहिती लिहून घेऊन शाङ्किल्य गोत्राला जुळतील अशा वराच्या तक्त्याचा डोगर माझ्यासमोर उभा केला ! ह्या डोगराच्या पोटांतून आपणाला हवें असलेले वररत्न सहज आपण शोधून काढू ह्या जाणिवेने मला आनंद झाला आणि मी माझ्या वकील मित्राला आपल्या कामाला जाण्यास सांगितले.

मित्र गेल्यावर त्या दिगाऱ्यातून वररत्न शोधून काढणे अगदी सोयें नाही ह्याचा मला अनुभव आला. कारण माझ्या दृष्टीने योग्य अशा वरांची यादी तयार करायला मला पुरते दोन दिवस लागले. प्रत्येक वर स्वतःला मदनाचा अवतार समजून साक्षात् रतीची अपेक्षा करीत असलेला आढळला. जगांत जेवढे म्हणून काही चांगले असेल तेवढ्या सर्वांची प्राणि लग्नाच्या प्रसंगीं आपणाला व्हावी अशी मनापासूनची इच्छा बहुतेक वराची आढळली. मात्र असे करतांना आपली त्याला लायकी आहे किंवा नाही इकडे कोणीच लक्ष देत असलेला दिसेना ! कसें तें खालील नमुन्यादाखलच्या तक्त्यावरून आढळेल.

१ वराविषयीं माहिती

मॅट्रिक, रूप साधारण, खाजगी धंदा, सालिना उत्पन्न ३०० रुपये, वय वर्षे २४.
वरसंशोधनाची मोहीम

वधूकद्वन अपेक्षा

एक हजार रुपये हुंडा, हुंडा नसल्यास वधू सुस्वरूप व निरोगी असावी, वर्षांतून आठ महिने माहेरी राहाण्याची तयारी असावी. वधूचे वय १८ असावे.

२ वराविषयीं माहिती

शिक्षण मॅट्रिकपर्यंत, रूपानें सुंदर; कलाप्रिय, धंदा अजून निश्चित नाही, पण कर्तव्यगार, वय वर्षे २३.

वधूकद्वन अपेक्षा

वधू देखणी असावी, पालकांनीं वराला विलायतेत कलाशिक्षणाकरितां जाण्यास सुलभ जाईल इतका हुंडा निदान घावा, वधू कलाप्रिय असावी, जातीची अट नाही. वय १७ असावे.

३ वराविषयीं माहिती

सुढढ, निरोगी, कारखानदार, सालिना उत्पन्न पांच हजार. वय वर्षे ३५.

वधूकद्वन अपेक्षा

वधू निरोगी, गृहकृत्यात दक्ष, मनमिळाऊ असावी. हुंड्याची अट नाही. पण कारखान्याला मदत पालकांनी करावी. वधूचे वय २० पेक्षां अधिक असावे.

४ वराविषयीं माहिती

शिक्षण वी. एस्सी. पुढे अभ्यास सुरु, रूपानें मध्यम, संगीताची आवड, सालिना उत्पन्न ९०० रुपये. शाळा-खात्यांत नोकरी, वय वर्षे २७.

वधूकद्वन अपेक्षा

वधू वी. ए. असावी, रूपानें ती सुंदर व सडपातळ असावी, तिचा वर्ण केतकीप्रमाणे असावा, स्विमिंग, सिंगिंग, ड्रॉइंग तिला यावे; ती कुलीन आणि सदगुणी असावी, पतीबरोबर सहकार्य करण्याची तयारी असावी. हुंडा तीन हजार. पण विशेष इट्ट नाही. वय पंचवीसच्या आंत असावे.

तात्पर्य, अशा प्रकारच्या महत्वाकांक्षी तक्त्यांतून मला पाहिजे तसा वर शोधून काढणेच कठीण होतें. तरीसुद्धा चालकांच्या सांगण्यावरून कांहीं तके मी पसंत केले. तक्त्यातील वर बहुतेक खुद नागपूर येथील असल्यानें लवकरच त्यांना मुलगी दाखविण्याची सोयही मला करावी लागली. हाच प्रकार मुंबई व पुणे ह्या दोन शहरांत सदरहू मंडळाच्या मध्यस्थीनें व इतर रीतीनें मला करावा लागला. मुलगी दाखविण्याचा प्रकार असभ्य नसला तरीही इतका वाईट मी समजतों, कीं इतर कांहीं मार्ग मला सापडला असता तर ह्या रानटी प्रकाराचा मीं मुळीच अवलंब केला नसता. पण अफ्सोस ! दुसरा कांहीच इलाज नसल्यानें ह्या हीन मार्गाचा अवलंब मला करावा लागला. अगदीं अनोळखी मनुष्याला मुलगी दाखविणें हें किती अकाव्यमय आहे हें वाचक ओळखतीलच. शिवाय खुद मुलीला त्या प्रसंगीं काय वाटत असेल ह्याची कल्पना, जावें तिच्या ठायी तेव्हा कळे ! पण आमची मुलगी मोठी समंजस. ती ह्या दिवसांतून यशस्वीपणानें बाहेर पडली. पण तत्पूर्वी आम्हांला जो अनुभव आला तो सांगण्याजोगा आहे.

एक गृहस्थ आपल्या घरांतील सर्व नातेवाईक आणि खुद मुलगा अशांना घेऊन मुलगी पाहायला आले. हसतमुखानें मीं त्यांचें स्वागत केले आणि त्यांच्यासमोर चहाचे कप आणून ठेवले. आमच्या मुलीनें त्यांना सर्वांना नमस्कार केला आणि ती एका खुर्चीवर बसली. खुद मुलानें व त्या गृहस्थानें मुलीला काहीं प्रश्न विचारले. त्याची तिनें ताबडतोब उत्तरे दिलीं. ती ऐकून तिच्या यशाविषयी मला आशा वाढू लागली. पण दुसऱ्या दिवशीं त्या गृहस्थाकडून निरोप आला, “ इतकी हुशार मुलगी आमच्या मोळ्या कुटुंबांत शोभणार नाहीं ! ”

दुसरे गृहस्थ मुलाला घेऊन न येतां आपल्या बायकोलाच फक्त घेऊन आले होते. हसून व त्यांना चहा देऊन मीं त्यांचें दोघांचें स्वागत केले. त्यांनी मुलीला पाहिले. काहीं प्रश्न विचारले. दुसऱ्या दिवशीं त्यांजकडून निरोप आला—“ आमचा मुलगा किरकोळ आहे. त्याला तुमची मुलगी फार लछ होईल ! ”

वरसंशोधनाची मोहीम

तिसरे गृहस्थ स्वतः उपवधू असे होते. त्यांनी मुलगी पाहिली. तिच्याशीं विचारविनिमय केला; पण दुसऱ्या दिवशीं कळविले, “मुलीची उंची एका इंचानें कमी आहे !”

चौथ्या गृहस्थांना आमची मुलगी आणि आम्ही सर्व पसंत, म्हणजे पूर्ण पसंत पडलो. पण ते म्हणाले, “एक सहा महिने तुम्ही वाट पाहाल तर बरं होईल.” मी म्हणालो, “तुम्ही लग्न ठरवून ठेवीत असाल तर वर्षभरही आम्ही थाबू.” ह्या गोष्ठीला त्यांची तथारी न दिसल्यानें माझी निराशाच ज्ञाली!

पाचवे गृहस्थ मुलगी पाहून गेल्यावर त्याच्या मित्राकडून निरोप आला तो असा, “मुलगी बरी आहे. पण आजच आम्ही कांही सागूं शकत नाही. आणखी पुष्कळ मुली सांगून आल्या आहेत. त्या पाहून ज्ञाल्यावर मग काही निश्चित सागतां येईल. पण आमच्यावर तुम्ही विसंवून राहूं नका.”

सहावे गृहस्थ म्हणाले, “आपण पाच हजार रुपये हुंडा देणार असलात तर मी मुलगी पाह्यला येतों. नाहीतर नाही.” मीही मग म्हणालो, “आपली लायकी समजली. आमची मुलगी तर आम्ही तुम्हांला नाहीच दाखवीत; पण कोणताही समंजस पालक तुम्हांला आपली मुलगी दाखविणार नाही, असा मी शाप देतों.”

सातवे गृहस्थ जरा विचित्रच आढळले ! त्याना भेटायला गेलो तेव्हां लग्नाचा मुलगा त्याच्या समोरच्याच खुर्चीवर बसला होता. त्याला एक शब्दही बोलूं न देता ते मला म्हणाले, “तुमच्या मुलीनें सासूसासच्याचं ऐकलं पाहिजे, म्हणजे त्याना सर्वस्वी सुख दिलं पाहिजे. कायावाचामनाने देखील तिनें त्याना दुखवितां उपयोगी नाही. एक वेळ तिनें नवच्याचं नाही ऐकलं तरी चालेल; पण आमचं ऐकलं पाहिजे. पाहातांच आहात तुम्ही आमचा मुलगा माझं बोलणं कसं विनबोभाट ऐकून घेत आहे ते ! दुसरं जरा नाजूक प्रकरण आहे. इकडे कान करा. आमच्या मुलाची मध्यरात्रीच्या सुमारास मधून मधून ज्ञानसमाधि लागत असते. तुम्हांला इतकंच सागायचं, कीं अशा वेळी तुमच्या मुलीनें त्याला त्रास देऊं नये. माझं बोलणं आलं असेल तुमच्या लक्षात. माझा मुलगा ज्ञानयोगी आहे.”

पंचवीस वर्षांनंतर

हें ऐकून मी म्हणालों, “फार आनंदाची गोष्ट आहे. असल्या ज्ञान-योग्याचा संसार थाडून देण्याचं पाप आपण करण्याएवजी त्याला आपण संन्यास देऊन पुण्य पदरीं जोडाल तर तें समाजाच्या दृष्टीनें अधिक चांगलं होईल ! ”

स्थळांच्या बाबतीतही माझा अनुभव असा आहे, कीं मुंबई व वन्हाड-नागपूर ह्याच बाजूला चागली ‘स्थळे’ आहेत. एके काळी पालक लग्नाच्या मोसमांत पुणे मुक्कामी जाऊन तळ देत आणि वर-संशोधनाचा खेळ खेळत. त्या दृष्टीनें पाहाता आज पुणे अगदीं भिकार बनले आहे. निदान ब्राह्मणाचीं स्थळे तरी अगदीं फासकट-फुसकट स्वरूपाचीं मला पुण्यात आढळली. कुठे ते पेशवाईकालीन ऐश्वर्यवान् ब्राह्मण आणि कुठे आजचे तेली, तांबोळी, शिंपी, गवळी, कापडकरी, भुसारी ह्यांचे वंशज ब्राह्मण ! स्वर्गातील वसिष्ठ-विश्वामित्रादि ऋषीना आपल्या वंशजांची अवनति कशी वघवते, कुणास ठाऊक ? किंवा ‘आप मेरे पीछे डूब गयी दुनिया’ ह्या म्हणीप्रमाणे त्या गोष्टीचा ते विचारही करीत नसावेत. ब्राह्मणांना सरकारी नोकऱ्या मिळेनाशा ज्ञात्यापासून त्यांनी वैश्यवृत्ति स्वीकारली हें मला माहीत आहे; पण वरसंशोधनाच्या मोहिमेवर निघालेल्या मला जी अडचण भासली तेवढीच मीं येथे नमूद केली. पुण्य-नगरींत मी मोरऱ्या आशेने गेलो होतों; पण माझी सर्वस्वीं निराशा झाली !

वरसंशोधनाच्या बाबतींत मला आलेल्या अनुभवांवरून कांहीं सूचना कराव्याशा वाटतात त्या पुढीलप्रमाणे होत—

मुलगी पाहाण्याची आपली जी पद्धति आहे ती शक्य तितक्या लवकर बदलावी. मुलीच्या पित्यानें वा पालकानें आपल्या माहितीच्या तरुण मुलांना आपल्या मुलाकडे खेळण्याच्या निमित्तानें किंवा अन्य काही कारणानें बोलवावें. अशा तन्हेनें तरुण जमले असतांना साहजिकच त्याची व धरांतील मुलींची कांहीं काळानें ओळख दोईल आणि मग मुलींना, अगर मुलांना किंवा पाल-कांना योग्य वाटल्यास त्यांनी लग्न करण्याच्या दृष्टीनें पुढील प्रयत्न करावेत. भावांनी आपल्या बहिणींकरितां, बहिणींनी आपल्या भावांकरितां, मित्रांनी आपल्या मैत्रिणींकरितां मी म्हणतो ह्या दिव्येने प्रयत्न करायला काय हरकत आहे ? ओळखीच्या पोटीं मैत्री, मैत्रीच्या पोटीं स्नेह, स्नेहाच्या पोटी जम-ल्यास विवाह अशा तन्हेनें हे प्रश्न सोडविल्यास किती चांगले दिसेल वरे !

वरसंशोधनाची मोहीम

ज्या समाजांत प्रीतिविवाह रुढ आहेत ते देखील असले प्रयत्न मोळ्या प्रमाणावर करतात. मग प्रीतिविवाहाकडे जाण्याची एक पायरी ह्या दृश्यीनें आपल्या समाजातही लग्न जमविण्याचा हा सम्बन्ध प्रकार अमलांत आणायला काय हरकत आहे? ज्या गावात सजातीय किंवा सारख्या आवडीनिवडीची मुलेंच नाहीत अशा ठिकाणी थोडेसें जड जाईल. पण मोठाल्या शहरातून हा प्रयोग ताबडतोब करून पाहाण्याजोगा आहे असें माझ्या अल्पमतीला व वहुमतीलाही वाटतें. पाश्चात्य समाजातही पालकांची मदत लग्न जुळविण्याच्या कामी थोडीफार घेतली जातेच. तेव्हां आपत्याइकडील मुलांमुलीना असली काहीं मदत केल्यास त्याना ती नकोशी होईल असें मानण्याचें काहींच कारण नाहीं. मी म्हणतों तशा प्रकारे लग्ने जुळविण्यात आल्यास हुंड्याचा जाचही अगदी कमी होऊन जाईल. अनोढखी माणसाकडून हुंडा जसा टिच्चून मागता येतो तसा स्नेहाच्या माणसांकडून मागितला जाणार नाहीं आणि अनायासें ह्या पद्धतीनें केवढी मोठी सुधारणा केल्याचें श्रेय पदरीं पडेल.

ह्या पद्धतीचा अवलंब दुसऱ्याही एका कारणास्तव करण्याजोगा आहे. मुलगी पाहाण्याच्या आपल्या रुढ पद्धतीत मुलीच्या अंगीं असलेल्या चागल्या गुणाची क्वचित् पारख होते. अगदी सुस्वरूप मुली नावडतोब पसंतीस उतरतात हें खरें; पण मध्यम स्वरूपाच्या मुली नजरेत भरतच नाहीत. कारण ज्या वेळी त्याना ‘पाहायला’ म्हणून लोक येतात त्या वेळी त्या घावरून गेलेल्या असतात. त्याचे मन काही त्या वेळी प्रसन्न नसतें. अशा स्थितीत त्यांच्या ठिकाणी असलेल्या चांगल्या गोष्ठी उघडकीस येणार कशा? मी सांगतो त्या पद्धतीत मुलीच्या मनावर बाहेरून कोणत्याही प्रकारचें वजन न पडल्याने त्या खरोखरी जशा असतील तशाच दिसतील. आणि माझी खात्री आहे, की काहीं थोड्या अपवादांदाखल अगदीं कुरुप अशा मुली सोडल्यास प्रत्येक मुलीच्या ठिकाणी आकर्षक असें कांहीं ना कांहीं असतेंच. एखादीचें बोलणे मधुर असेल तर एखादीच्या पाहाण्यांत साऱ्या विश्वाचे सौंदर्य भरलेले दिसेल, तर तिसरीचा केशभार मोहक असेल, तर चौथीची चाल पाहाण्याचें हृदय आकर्षून घेईल अशी असेल, तर पांचवीन्चा स्वभाव अमृताप्रमाणे असेल – अशा एक कीं दोन, शेंकडों गोष्ठी आहेत आणि त्यांपैकीं प्रत्येक मुलीच्या वांच्याला पंचवीस वर्षांनंतर

काहींना काहीं तरी आलेल्याच असतात. निसर्गांने दिलेल्या ह्या देणग्या मुर्लीच्या सहवासांत आल्यावांचून कवळे शकत नाहीत. मी म्हणतो त्या पद्धतीनें विवाह जमविष्ण्यांत आल्यास एरवी नापास ठरणाऱ्या मुलीही पास होण्याच्च केवढे मोठे क्षेत्र वाढेल ! आणि मग एका कवीनें म्हटल्याप्रमाणे ‘सहज कशी खेळविते ललना’ ह्या युक्तीची सार्थता आपणाला पट्टू लागेल. पण हा दिवस केवळां उगवणार आहे कुणाला ठाऊक !

उपवधू अशा मुलानाही एक सूचना करावीशी वाटते. मुली ‘पाहातांना’ त्यानीं फार फार चिकित्सा करू नये. आखूडशिगी, अल्पमोली, बहुदुधी अशी गाय कुठल्याशा गोष्टीतल्या ब्राह्मणाला जशी मिळाली नाहीं त्याच-प्रमाणे काच्यात वर्णन केलेल्या व काल्पनिक स्वर्गांत असलेल्या रंभा-उर्वशीही त्याना क्वचितच मिळणे शक्य आहे. नाक थोडे लाव आहे, डोळे थोडे मोठे आहेत, जरा जास्त गोरेपणा आहे, उंची थोडी जास्त आहे, बोलणे जरा कठोर आहे, मान जरा कलंती आहे, वोटे जरा आखूड आहेत—अशा प्रकारची टीका करण्याची संबंध लागली म्हणजे तीच पुढे घातुक ठरते. लग्न झालेल्या बायकांकडे ह्या तरुणानी एकदा बघावें अशी माझी त्यांना सूचना आहे. त्या नियापैकीं शेंकडा नव्याण्णव अगदीं सामान्य असलेल्या त्यांना आढळतील. तेबदा रूपाच्या बाबतींत आपल्या समाजात हेंच प्रमाण आहे असें समजून त्यानीं कुरुप नसलेल्या मुलीशी बेलाशक लग्न करण्याची हिस्त दाखवावी. घरातल्या बहिर्हींकडे आणि इतर आस नियांकडेही त्यानी बघावें. त्याही त्यांना सामान्यच असलेल्या आढळतील. घरात सामान्य निया असतांना, बाहेर सामान्यच निया दिसत असताना लग्न करायला निघालेल्या तरुणाने असामान्य नीची अपेक्षा करणे म्हणजे महाराष्ट्राचें काशिमरांत रूपांतर करण्याइतकेच हास्यास्पद आहे.

उपवर अशा मुर्लीना दोन शब्द सागावेसे वाटतात. उपवर मुर्लीत डिग्री मिळविलेल्या व पंचविशीच्या पुढे गेलेल्या आणि डिग्री न मिळविलेल्या आणि विशींच्या आंत असलेल्या अशा दोन प्रकारच्या मुली असतात. पहिल्या प्रकारच्या बायांना किंवा प्रौढ मुर्लीना फारसे काही सांगावें लागत नाहीं. त्या त्यांच्या प्रकारे वरसंशोधन करीतच असतात. त्यांना मी इतकेच वरसंशोधनाची मोहीम

सांगेन, कीं लक्ष्मीधर मिळविण्याचा हव्यास न करतांना त्यांनी सामान्यपणे सुशिक्षित व मिळवता असा आयुष्याचा जोडीदार शोधून काढावा.

दुसऱ्या प्रकारच्या मुलींना मात्र थोडासा उपदेश करावासा वाटतो. त्यांनी चणचणीतपणा, वहुश्रुतता आणि गृहकृत्यदक्षता हे गुण संपादण्याचा खूप प्रयत्न करावा. मला जो तरुणाचा अनुभव आला आहे त्यावरून मी असें (डाव्या छातीवर उजवा हात ठेवून) सागूं शकतों, की त्यांना अलीकडे सुंदर मुलीं-पेक्षा चणचणीत, तरतरीत किवा ‘स्मार्ट’ मुलीच अधिक आवङ्ह लागल्या आहेत. ‘स्मार्टनेस’मध्ये किंतीतरी गुणांचा अंतर्भूव होतो. बोलण्यात हुशारी, चालण्यांत तरतरी, स्वभावात गोडी, दिसण्यात माधुरी— तात्पर्य, सौदामिनीच्या ठिकाणी जी चमक व तल्लखता दिसते तसली चमक व तल्लखपणा असलेल्या पोरी हळीं पोराना फार आवडतात. चाफेकळीसारख्या नाकाला आणि हरिणी-सारख्या डोळयांना आजकाल जितका भाव नाहीं तितका भाव ‘स्मार्टनेसला’ येऊ लागला आहे. तेव्हा तरतरीतपणा अंगीं वाणेल असा प्रयत्न मुलींनी आतां करावा. दुसरे, वहुश्रुतता हा गुणही त्यांनी वाचनाचा व्यासंग वाढवून अंगीं आणावा.

सध्याच्या धकाधकीच्या मामल्यात साधेपणाला (म्हणजे वावळेपणाला) काडीइतकी किमत नाही. मुलींनी चौकस झालें पाहिजे आणि त्याकरिता निर-निराळ्या विषयासंबंधी पुस्तके वा मासिके वाचून माहिती मिळविली पाहिजे. आपल्या भावि पतीवरोवर त्याना विचारविनिमय करतां आला पाहिजे. तिसरा गुण म्हणजे गृहकृत्यदक्षता. स्त्रीचं स्त्रीत्व ह्या गुणांतच सामावलेले आहे. उत्तम स्वयंपाक, पाहुण्याचं आदरातिथ्य, घरात सुव्यवस्था हीं ज्या स्त्रीला साधतात तिला पतीची मर्जी अन्य तन्हेने प्रसन्न करण्याची जरूरीच नसते.

स्त्रियांनी वादविवाद केलेला, समाजांत पुढाकार घेतलेला मला जितका आवडतो त्याहीपेक्षां सुगृहिणी म्हणून त्यांनी यशस्वी झालेले मला अधिक पसंत पडते. आणि मला वाटतें, सामान्यपणे सर्वे पुरुषाची हीच दृष्टि असावी. तेव्हा ज्या मुलीना आपलें योग्य वेळीं व योग्य वयांत लग्न द्वावेसें वाटत असेल (आणि अशाच मुलींचा भरणा जास्त असतो) त्यांनी वर सागितलेले गुण मिळविण्याचा मनापासून प्रयत्न करावा. हटकून गुण येईल. न आल्यास प्रस्तुत लेखकाच्या नांवानें बोर्टे मोडण्याचा अधिकार मी त्यांना देऊन ठेवतों.

पंचवीस वर्षांनंतर

आव्हान

मनुष्याचे खरे स्वत्व केव्हां प्रकट होते असे जर कोणी आपणाला विचारले तर आपण काय उत्तर द्याल ? आपण म्हणाल, हा फारच सोपा प्रश्न आहे. मनुष्य जेव्हा पूर्ण समाधानाच्या वृत्तीत असेल, जेव्हा त्याला कोणत्याही प्रकारची ददात नसेल, जेव्हां त्याचा जीव आनंदातिशयांने खुर्षीत आला असेल, तेव्हाच त्याचे स्वत्व प्रकट होते, असेच मला वाटते आपण उत्तर द्याल.

आपले उत्तर काही अंशानी बरोबरच आहे. कारण एखादा मनुष्य पूर्ण समाधानाच्या स्थितीत असतांना त्यान्या हातून परोपकारादि सत्कृत्ये सहजच घडतात. गायन-नुत्य-वादन इत्यादि ललितकला विशेषतः कलावंताच्या आनंदातून निर्माण होतात. तत्त्वज्ञानासारखा विषय तर रित्या पोटापेक्षा भरलेल्या पोटालाच अधिक सुचतो. ह्या सर्व गोष्टीत माणसाचे स्वत्व प्रकट होते, नाहीं असे नाही; पण तें पूर्णाशाने प्रकट होते असे म्हणता येणार नाही.

मनुष्याचे खरे स्वत्व त्याला जेव्हां कोणाकडून तरी आव्हान दिले जाते तेव्हांच व्यक्त होते. मनुष्याच्या हातून हरघडी काही ना काही घडतच असते आणि त्यात थोड्या फार अंशाने त्याचे व्यक्तिमत्त्व प्रकट होत असते. त्याचे चालणे-बोलणे, हसणे-जेवणे, वसणे ह्या सर्वांत वैशिष्ट्यपूर्णता असते. पण त्याचे संपूर्ण व्यक्तिमत्त्व, संपूर्ण स्वत्व नित्यान्या हालचालीत उत्कटत्वाने दिसून येत नाही. तें फक्त त्याला जेव्हां तुम्ही आव्हान द्याल, त्याला डिवचाल, चिडवाल, तो जेव्हां म्हणेल ‘असे काय ? वधा तर माझे स्वत्व !’ तेव्हांच प्रकट होईल.

उत्तम गवयांच्या बाबतीत असे फार वेळां वधायला सांपडते. त्यांना एक-व्यानाच गाण्याचा प्रसंग आला तर त्यांचे गाणे क्वचितच रंगते. पण अगोदर एखाद्या सामान्य गवयांचे किंवा प्रतिपक्षी गवयांचे गाणे झालेले असले आणि त्यानंतर खांसाहेवांचे गाणे झाले तर मग त्या गाण्याला जो रंग भरतो तो काहीं औरच असतो. जातजातीच्या ताना, मुरक्या, हरकती, मिंडा घेऊन ते अगदीं संगीताचा फुलौरा निर्माण करतील. ह्याचे कारण उघडच आहे.

गायनकलेंतील त्यांच्या स्वत्वाला डिवचण्यांत आलेले असतें, आव्हान देण्यांत आलेले असतें.

जी गोष्ट गवयाची, तीच वकत्याची. प्रभावशाळी वक्तृत्व तुम्हांला ऐकायचं असेल तर वकत्याला गमतीने थोडेसे चिंडवा-खिजवा आणि मग बघा तो असे काहीं बोळूं लागेल, की सान्या शरीराचे कान करून तुम्हाला तें ऐकत राहावेसे वाटेल ! समर्पक दृष्टान्त, विनतोड कोटिक्रम, प्रसादपूर्ण अस्वलितपणा, वेतशीर विनोद आणि सात्त्विक आवेश ह्याची तो अशी माफक योजना करील कीं तुमच्या आणि त्यांच्या हृदयाच्या तारा समस्वरी बनून, तो बोलेल त्याला तुम्ही मान हालवाल, तो सांगेल तें करायला तुम्ही सिद्ध व्हाल ! कै. शिवरामपंत पराजपे ह्यांचे वक्तृत्व अशा प्रकारचे होते. डॉ. विनायकराव सावरकर ह्यांचे वक्तृत्व अशा प्रकारचे आहे.

त्यांया स्वत्वाचा जन्म समाधानापेक्षां असमाधानातून होतो असे म्हटले पाहिजे. सुखं च मे, शयनं च मे— अशा स्थितीत तुम्ही गाद्या-गिरद्यांवर लोळाल ह्यात शंका नाही. पण ह्यापेक्षा तुमच्या हातून विशेष कांहींही होणे शक्य नाही. तुम्ही अडचणींत असाल, संकटांत असाल तेव्हाच तुमच्या कर्तवगारीला खेरे आव्हान मिळून तुमच्या हातून ‘विशेष’ काहीं होऊं शकते. तात्यासाहेब केळकरांच्या वाऊयांत ‘मराठे व इंग्रज’ ह्या ग्रंथाला विशेष मान दिला जातो. कारण त्यात केळकराच्या लेखनवैशिष्ट्याच्या सर्व तन्हा आल्या आहेत. त्याचे व्यक्तिमत्व त्यात संपूर्णपणे प्रकट झाले आहे. असला ग्रंथ पूर्ण स्वास्थ्याचा उपभोग घेत असतांना त्यांनी लिहिला असावा असे आपणाला वाटल्यास नवल नाही. कारण सामान्यपणे ग्रंथकर्तृत्व हें फुरसतीच्या वेळींच होत असते. पण ह्या ग्रंथाच्या बाबतीत असे झाले नाही. होमरुलची चलवळ ऐन भरांत असताना आणि केळकरांना घडीची फुरसद नसतांना त्यांनी हा ग्रंथ लिहिला ! पेशवाई नष्ट झाल्याला इ. सन १९१८ सालीं शंभर वर्षे झाली होती. शंभर वर्षे आपण दास्यत्वांत, पारतंच्यांत काढलीं ! कां काढलीं ? कशीं काढलीं ? ह्या विचारांनी त्यांना डिवचले होते. त्यांच्या हृदय-सागरांत मंथन सुरु झाले होते. साहजिकच त्यांतून ‘मराठे व इंग्रज’ ह्या ग्रंथासारखे तेजस्वी रत्न वाहेर पडले.

निरनिराळ्या संशोधकांची चरित्रे पाहिलीं तरी त्यांत हेंच आढळते. अमेरिका खंडाचा शोध लावणारे अमेरिगो, मॅगलन, कोलंबस, हडसन, ऑरेलाना; किंवा ऑस्ट्रेलिया खंडाचा प्रथम शोध लावणारा कॅप्टन कुक; आफ्रिकेचा शोध लावणारा मंगोपार्क किंवा हिंदुस्थानचा शोध लावणारा वास्को-डि-गामा झांना किंती निरनिराळ्या प्रकारची संकटे सोसाबी लागली, किंती प्राणांतिक प्रसंगांशी टक्कर खेळाबी लागली! पण ती सर्व संकटे एक प्रकारच्या ईर्ष्येनै त्यांनी सहन केली. ह्यांचे कारण त्याच्या पौरुषत्वाला एक प्रकारचे आव्हान मिळाले होते— तें डिवचले गेले होते आणि म्हणूनच त्यांचे खरें स्वत्व ह्या अडचणीच्या प्रसंगी उघडकीस आले. एरवीं तें येते ना.

पूर्वी राजकन्यांचे स्वयंवर होत असे. फार उमदेपणा होता त्यांत. त्यासाठी देशोदेशीचे राजे एकत्र येत. राजकन्येच्या नांवानें मत्स्यवेध, धनुर्भेगासारखा एखादा पण जाहीर केला जाई. आणि हा पण जो जिंकील त्याच्या गळ्यात राजकन्या सलज्ज मुद्रेनै पण हर्षभरानें माळ धारीत असे. ‘पण’ म्हणजे तें एक प्रकारचे आव्हानच असे. जमलेल्या क्षत्रियाच्या कर्तव्यगारीला डिवचण्यांचे तें एक साधन होते. ह्या डिवचण्यानें प्रत्येकांचे स्वत्व उत्तम प्रकारे प्रगट होई. ही फार चांगली पद्धत होती असें मला वाटते. इतकेंच नाहीं, तर लहान प्रमाणांत ती सार्वत्रिक रीतीनें सुरु केल्यास फार चागले होईल असें माझे ठाम मत आहे. सध्याची आपली विवाहपद्धति अगदी मिळमिळीत किंवा गिळगिळीत स्वरूपाची झाली आहे. आईचापांनी अगर पालकानी वधू किंवा वर ह्यांचे संशोधन करायचे, एक बोहळे, दोन भटजी आणि ‘शुभमंगल सावधान’ म्हणून वधूवरांचे लग्न झाल्याचे जाहीर करायचे! ह्यांत चमचमीतपणा आणायचा असल्यास त्याला जुन्या स्वयंवराचे थोडेसें स्वरूप यायला हवे. मात्र त्याच्याच जोडीला खिळाडूपणा बाढला पाहिजे. नाहीतर ह्या छोक्या स्वयंवरांचे रूपांतर मोळ्या कुरुक्षेत्रांत होणे अशक्य नाहीं! पण हा प्रयत्न मात्र करून पाहाण्याजोगा आहे. कारण विशिष्ट ‘पण, जिंकल्यास आपणाला एका युवतीचे पाणिग्रहण करायला सांपडणार आहे ह्या विचारासारखा चित्तवृत्ति उल्हसित करणारा दुसरा विचार सांपडणे कठीण आहे. स्वयंवराच्या प्रसंगी वधू ज्याप्रमाणे स्वतःला अधिकाधिक आकर्षक आव्हान

करण्याचा प्रयत्न करते, त्याचप्रमाणे वरही स्वतःला खुपसुरत बनविण्याचा प्रयत्न करीतच असतो. पूर्वांचा वर आपली तरवार परजून व धनुष्यवाण ठाकठीक करून स्वयवर-मंडपात जात असला तर आधुनिक वर गुळगुळीत दाढी करून, केस चापून चोपून बसवून व प्रसन्न चेहऱ्याने ह्या नव्या स्वयं-वराला जाईल. त्याच्या दृष्टीने तो सुमंगल प्रसग होय. कारण त्याच वेळी त्याला आपल्या खन्याखन्या स्वत्वाला प्रकट करायला अवसर मिळणार. आधुनिक 'पण' ही वेगळ्याच प्रकारचे असणार. तुमची संभाव्य वधू तुम्हाला टेनिस खेळता येते किंवा नाही, हिशेव ठेवता येतो किंवा, नाही, शॉर्टहॅड-टायपिंग येते किंवा नाही, दिलख्वा वाजवितां येतो किंवा नाही, अडल्या प्रसंगी उपयोगी पडणारा स्वयंपाक येतो किंवा नाही, एग्वादी लघुकथा लिहाता येते किंवा नाहीं, वादविवाद करता येतो किंवा नाहीं, बायकोवर रागावता येते किंवा नाहीं— ह्या किंवा अशाच प्रकारचा 'पण' जिकायला सागणार; आणि त्या वेळी तुम्ही खरे पुरुष असाल तर तुम्हाला स्फुरण होऊन तें आव्हान स्वीकारावैसे वाटेल आणि आपले स्वत्व हिरीरीने व्यक्त करावैसे वाटेल.

आव्हानांचा स्वीकार मी नेहमीच करीत आलों आहे. जो पेशा मी स्वीकारला आहे त्यांत द्वंद्वयुद्धाचें आव्हान साहजिकच कोर्णीही मला आतापर्यंत दिलेले नाही; परंतु ह्यावेरीज शिकण्याचें किंवा शिकविण्याचें, बोलण्याचे किंवा लिहिण्याचें—असलीं छोटीं आव्हाने मला मधून मधून नेहमी येतात व तीं मीं आनंदाने स्वीकारतों. आव्हान स्वीकारणे हा माझ्या सामर्थ्यपेक्षां स्वाभिमानाचा प्रश्न मला जास्त वाटतो. मात्र एकदा आव्हान स्वीकारल्यावर प्रयत्नांची शिकस्त करून सामर्थ्याची उणीच भरून काढल्यावेरीज मी राहात नाहीं; इतरेंच नाहीं, तर एक गुपितही येथे सांगायला हरकत नाही. अशा वेळी कुटून तरी वेगळी शक्ति नि युक्ति ह्यांचा संचार स्वतःच्या ठिकाणी झाल्या-सारखे मला वाटते. आणि सामान्यपणे स्वीकारलेले आव्हान यशोदायी ठरते. ह्या ओळी लिहीत असतांना असल्या कितीतरी प्रसंगांची मला आठवण होत आहे; पण त्याचा उहेख करणे हैं आत्मस्तुतीच्या सदराखाली जाणारे असल्याने त्याविषयीं मुग्धताच स्वीकारलेली बरी.

पण मला वाटतें, हा सामान्यतः सर्वोच्चाच अनुभव असावा. आव्हान स्वीकारण्यापूर्वीची साशंकता व भीरुता ही मागाहून नाहीशीं होतात आणि त्याची जागा आत्मविश्वासाकडून घेतली जाते. आत्मविश्वास एकदा उत्पन्न झाल्यावर मग कसली उणीच भासणार होती ? यश मिळविण्याचे नवे नवे मार्ग दिसूं लागून आव्हान स्वीकारण्याचा शेवट गोड होतो.

तुम्ही ह्याचें स्पष्टीकरण एखाद्या शरीरशास्त्रज्ञाला विचारल्यास तो असे म्हणेल. आव्हानाचा स्वीकार म्हणजे लढाईची पूर्वतयारी. आपल्या शरीरात अँडिनाल नांवाच्या ज्या महत्त्वाच्या ग्रंथी असतात; त्या स्वसंरक्षणाचा प्रसंग कोणत्याही रूपानें उत्पन्न होतांच पाझरुं लागतात. त्यामुळे नेहमीपेक्षां शरीराला रक्ताचा पुरवठा जास्त होऊन एक नवाच उत्साह, एक नवीनच शक्ति मनुष्याच्या ठिकाणी उत्पन्न होते. जुन्या मापाने बोलायचे झाल्यास असे म्हणतां येईल, कीं दशसहस्र नागांचे बळ तुमच्या अंगात उत्पन्न झाल्यासारखे तुम्हांला अशा वेळी वाटते आणि क्षणभर प्रतिसृष्टि निर्माण करण्याच्या पवित्र्यात तुम्ही उमे राहातां !

एक प्रकारची लढाऊ वृत्ति, संग्रामवृत्ति मनुष्याच्या ठिकाणीं जात्याच असते असे म्हटलें पाहिजे. प्रत्यक्ष शास्त्र घेऊन लढण्याचीं कारणे नेहमींच उपस्थित होत नसली तरी इतर दृष्टीनी लढाई करण्याचे प्रसंग आयुष्यांत नेहमीं येतात. सत्यासाठीं, न्यायासाठी, स्वाभिमानासाठीं, मतप्रतिपादनासाठी मनुष्याला विशिष्ट प्रकारची लढाई करावीच लागते. ह्या लढाईकरिता त्याला प्रतिपक्षीयाकडून आव्हान दिलें जातें; व मग मनुष्यांचे शक्तिसर्वस्व प्रकट होतें. सॉक्रेटीस, गॅलिलिओ, मार्टिन ल्यूथर, हरिशंद्र, सत्यवत, बलि, लो. टिळक, म. गांधी इत्यादि प्राचीन-अर्वाचीन झुंजारानी आयुष्यभर सत्यासाठीं, न्यायासाठीं, मानव्यासाठीं लढाया केल्या आहेत. इतकेच नाही, तर ह्या लढायांच्या प्रसंगी त्यांच्या ठिकाणीं काहीं विलक्षण व अपूर्व असे तेज प्रगट झालें आहे.

मनुष्याचा स्वभावच हा, कीं तो आव्हानांच्या शोधांत फिरत राहातो. आव्हान जितके चांगल्या कार्याकरितां असेल तितके त्याचें तेज अधिक उच्च दर्जांचें व्यक्त होतें. आव्हान सामान्य असेल तर त्याचें स्वत्वही सामान्य दर्जांचेंच प्रकट होईल. माझ्या शेजारीं राहाणांच्या ठमाबाई (त्यांचें खरें नांव आव्हान

आहे सुमतिवाई; पण त्यांच्या वर्तनाकडे पाहून आम्ही त्योना ह्या नोवानें आपापसांत ओळखतों.) नेहमीं सर्वांशी भाडत असतात. भाडणाऱ्या शोधांतच असतात त्या. भांडतांना त्याचे होणारे हातवारे, त्यांच्या डोळ्यांनी हालचाल, त्यांच्या केदारलेल्या नाकपुळ्या, त्यांच्या कपाळावर तरारून येणारी एक विशिष्ट शीर आणि त्यांच्या तोडांतून निघणारी मुक्ताफळे हीं सर्वच्या सर्व स्वत्वपूर्ण असतात. बाहेरची भांडणे नसतील त्या वेळी त्या आपल्या अबोल नवज्याशीच भांडत वसतात व तो उलट कांहीही बोलत नसल्यामुळे त्या खूप चिडतात, खूप संतापतात, त्याला खूप शिव्या देतात व घरांतली भाडी आपटूं लागतात.

महायुद्धाकडे पाहिले तर काय दिसते? जर्मनी-इटली आदि गट्ठी राष्ट्रांनी जसें इंग्लंड-अमेरिकादि दोस्त राष्ट्राना आव्हान दिले होते तसेच उलट जर्मनीलाही इंग्लंडनें आव्हानाच दिले होते. हा परस्पर आव्हान देण्याघेण्याचा प्रसंग किती रोमहर्षक व चित्तवेधक आहे तो आपण वघतोंच आहोत. (त्याची शळही वरचवशी आपणाला लागली आहे!) ह्या आव्हानानें सान्या जगातील राष्ट्रे जागृत होऊन आपले राष्ट्रीयत्व उत्तमात उत्तम रीतीने व्यक्त होईल ह्याची खबरदारी घेऊ लागली. रशियासारख्या नव्या विचाराचें जन्मस्थान असणाऱ्या राष्ट्रानें तर हें आव्हान इतक्या उत्साहाने स्वीकारले, की रशियन लोकातील उत्तमोत्तम गुणांची परिसीमाच सर्व क्षेत्रात दिसू लागली. उत्तम सैनिक, उत्तम सेनापति, उत्तम संशोधक, उत्तम नागरिक, उत्तम राजकारणी अशा सर्वच नात्यानीं रशियनांनी अगदी कमाल करून सोडली. रशियन सैनिकांविषयीं त्यांचा शत्रु अशा जर्मन सेनापतीनी अगदीं मुक्तकंठानें धन्योद्भार काढले आहेत. तीच गोष्ट चीनची. जवळजवळ एकाकी अशा अवस्थेत गेल्या सहा सात वर्षोपासून चीन जपानर्ही लढत आहे. जपानी आक्रमण थोपवून धरण्याचें भरीरथ कार्य चिनी जनता करीत आहे. चहा पिण्यांत आणि अफू खाण्यांत सान्या जगाला लाजविणारी एका काळची चिनी जनता जपान्यांच्या आव्हानानें इतकी स्वत्वजागृत झाली आहे, की न भूतो न भविष्यति! आत्मबलिदान केवळांही करायला सिद्ध असणाऱ्या जपानला चिनी मनुष्य एखाद्या न उलगडणाऱ्या कोऱ्यासारखा वाढत आहे.

आणि आम्ही? आम्ही कोड्यासारखे कोणालाच वाटत नाही; कोड्यासारखे कदाचित् वाटत असू! नाही म्हणायला एका अर्थाने आम्ही जगाला कोड्यासारखे वाटत आहो स्वरेच. चाळीस कोटी लोकांचे आपले राष्ट्र पार-तंच्यात पाहून बाकीच्या जगाला तें एक कोडेच वाटत आहे! ह्यावरीज आमच्याविषयी कोणालाच कांही वाटत नाही. कै. आगरकरांना उल्लेखिलेली आमची शिलावस्था अजून संपलेली नाही.

सुदैवाने सरें जगच इतके जवळजवळ येत चालले आहे, की हिंदूस्थानाची शिलावस्था फार वर्षे टिकणे शक्य नाही. जगाच्या प्रचंड आदो-लनांची प्रतिक्रिया हिंदुस्थानांत झालीच पाहिजे. “आम्हाला जगाशी कर्तव्य नाही; आम्ही आमची स्नानसंध्या व बायकामुळे साभाळणार” असें म्हणून ह्यापुढे भागणार नाही. एक प्रकारचे राष्ट्रीय आव्हानच अमूर्त अशा शक्ती-कद्रुन भारताला मिळालें आहे. ह्या आव्हानाचा आम्ही हर्षभराने स्वीकार करणार कीं स्वस्थ वसणार? आपले स्वत्व प्रकट करण्याची ही संधि आम्ही केव्हाही घालविणार नाही. कारण सन्मानपूर्वक जगण्याकरितां आम्ही जन्माला आलौ आहोत.

कुरूप स्त्रिया

सुंदर स्त्रियाच्यासंबंधी लिहिलेले लेख व सुंदर स्त्रियांची वर्णने वाचण्याची संवय जडलेल्या वाचकाना ह्या लेखाचा मथळाही आवडणे शक्य नाहीं. विशेषतः सुंदर आहेत त्या तर ह्या लेखाकडे ढुळूनही पाहाणार नाहीत, ह्याची मला खात्री आहे. आणि असे असूनही कुरूप स्त्रियाविषयी माझे विचार जाहीर करण्याचे धाडस मी करीत आहें !

ह्याला कारणे अर्थातच आहेत. जगांतील जर कुठल्या एखाद्या गोष्टीने माझ्या अन्तःकरणात विलक्षण दयेची, अनुकंपेची, सहानुभूतीची, उद्दिगतेची भावना उत्पन्न होत असेल तर ती गोष्ट म्हणजे कुरूप स्त्रिया ही होय. कुरूप स्त्रिया पाहिल्या म्हणजे माझ्या हृदयाची विलक्षण कालवाकालव होते, अन्तःकरणाला कुठैं तीरी असव्य वेदना होऊं लागतात.

कुरूप स्त्रियांत दिसण्यात कुरूप व शारीरिक व्यंग असलेल्या स्त्रियांचा मी सुख्यतः अन्तर्भाव करतो. तसेच विचाराच्या सोयीकरिता भीक मागून पोट भरणाऱ्या कुरूप स्त्रियाचा अन्तर्भाव प्रस्तुतच्या स्वैर विचारात मी करीत नाही. बाकीच्या सर्व कुरूप स्त्रियाना माझ्या लहानग्या लेखात वावगयला भरपूर वाव आहे.

माझ्या दारावरून जाणाऱ्या रहदारीकडे वघत राहाणे ही एक माझी रिकाम-पणाची कामगिरी आहे. माझ्या स्विडकीवाहेर वावरणाऱ्या ह्या चालत्या जगाकडे पाहाण्याचा मला कधीं कंटाळा येत नाही. विश्वाचें विविध, भव्य पण विशिष्ट हेतूने चाललेले विराट स्वरूप पाहून कधीं मी आश्रयाने थक होतों, कधीं आनंदानें वेहोप होतो, तर कधी उद्दिगतेने विग्रण बनतो. काहीं विलक्षण जादुगिरी त्या दृश्यात आहे ह्यांत शंका नाही.

माझ्या दारावरून इतर अनेक लोक जसे जातात, तशाच काही बायाबापड्या व पोरीवाळीही जातात. त्यात काहीं कुरूप स्त्रियाही असतात. त्या जेव्हां जातात तेव्हा दुःखाची एक तीव्र भावना मनात निर्माण होते. उदाहरणार्थ—एक अठरावीस वर्षांची तरुण मुलगी जाते. कुठल्या तरी अपघातांत

पंचवीस वर्षांनंतर

तिचे अर्धे तोंड व शरीराचा अर्धा भाग जळत्यानें, जळलेला भाग लालसर-पांढरा असा दिसतो; व बाकीचे शरीर काळे दिसते. तिचा एक डोळा खाली ताणला गेल्यानें, ती गरीब मुलगी अकारण भयंकर दिसते! दुसरी मुलगी रूपानें एरवी चांगली असून तिचे तोड व दोन्ही हात कोडानें अगदी भरले आहेत! तिसरी एक बाई जाते, तिचे दोन्ही हातच थोटे आहेत! चौथी एक तरुणी जाते, ती कंबरेंतून वाकडी आसल्यानें १३० अंशाचा जमिनीशी कोन करून रस्त्यावरून जात असते! पाचवी एक मुलगी जाते तिच्या पायाना कमानी असल्यानें ती फेंगडी चालते! आणखीही काही कुरुप स्त्रिया जातात. पण वानगीदाखल एवढी यादी पुरे होईल. ह्या सर्व स्त्रियाकडे मी सहानुभूतीनें पाहातो, आणि त्या जेव्हां जेव्हा माझ्या दारावरून जातात, तेव्हा तेव्हां माझे मन बेचैन व विषष्ण बनते.

मला वाटते कुरुप स्त्रियाच्या इतक्या अभागिनी दुसऱ्या कोणत्याही स्त्रिया नसतील! ह्या विचान्यांना कांहीं तरी भाविष्यकाळ आहे का? विवाह ही प्रत्येक स्त्रीच्या आयुष्यातील महत्त्वाची घटना! कुरुप स्त्रियाच्या वाटणीला ही घटना कोटून येणार? लग्न करावेंसे ह्या स्त्रियाना नसेल का वाटत? पण ह्याच्यार्शी कोण लग्न करणार? पूर्वीच्या काळी एक वेळ पुरुषानें लग्न राही, पण मुलगी काणी-कुबडी कशीही असली तरी तिचे लग्न होई, असे घरातील वडील मंडळी सांगतात. माझा या गोषीवर विश्वास बसत नाही. पण वृद्ध मंडळी सागतात, त्या अर्थी ही गोष खरी असावी. तें कसेही असलें तरी ह्या नव्या जमान्यांत, नव्या विचाराच्या-नव्या साधनाच्या नव्या जमान्यात कुरुप स्त्रियाना लग्नाच्या बाजारांत काढीइतकी देखील किमत मिळत असेल असें वाटत नाही. म्हणजे मग किती भयंकर ही घटना असूं शकेल ह्याची कल्पना करा. आणि कल्पना येत नसेल तर आपल्याला एक कुरुप मुलगी किंवा कुरुप बहीण आहे असें मानून तिच्या भविष्यकाळाविषयी विचार करू लागा. माझी खात्री आहे आपल्या डोक्यासमोर काजवे चमकूं लागताल.

मी स्वतः जेव्हा अशा तन्हेने वैयक्तिक विचार करू लागतो तेव्हा मी भांबावून जातो; आणि मनांतल्या मनांत देवाजीला प्रार्थना करतो, “वावारे, संतति देणार असलास तर ती सुरेख दे, अव्यंग दे, निरोगी दे. माझ्या कुरुप स्त्रिया

शत्रूला कोणत्याही प्रकारची कुरूप संतति देऊ नकोस. दुसऱ्या कोणत्याही तन्हेने त्याचा छळ कर; पण असा छुपा छळ करू नकोस.”

तुम्ही म्हणाल, अव्यंग व सुरेख मातापितरांनी अशी प्रार्थना करण्याचें कारण काय? कारण एकच. अव्यंग व सुरेख आईबापांचीं मुळे अव्यंग व सुरेख होतातच असे नाहीं. ईश्वर एखादे वेळीं असा भयंकर विनोद करतो कीं, सुरेख मातापितरानाच नेमकी कुरूप मुळे तो देतो. माझ्या माहितींतल्या एका सुस्वरूप जोडप्याला असें गोजिरवाणे वाळ झालें, कीं जन्मतःच त्याला दोन मुळे दांत होते व त्याचा एक डोळा गहाळ झाला होता! बोला, आतां सुप्रजाजननशास्त्राचे तुम्ही अगदीं प्रोफेसर असलांत, तरी ह्या बाबर्तींत तुमच्यावर केवळां तरी हात टेकण्याचा प्रसग येणारच येणार आणि म्हणून तुमच्यामाझ्यासारख्या सामान्य माणसांनी प्रार्थना करून देवाला लाच देऊन ठेवायची! म्हणजे तो कुरूप संतति देण्याचा विनोद निदान आपणावर तरी करणार नाही.

पण इतकेही करून, समजा, आपणाला तशी संतति झाली तर मात्र आपण गोगलगाय बनू. आपणाला तो एक निरंतरचा कमीपणा वाटेल; आणि आपण तसली संतति देवाजीनें आपल्या घरी न्यावी, असेही एखादे वेळी निराशेच्या भरांत म्हणू. पॅरिसमधील एका मातेने काही वर्षांमागें आपलें कुरूप मूळ भावनेच्या भरात स्टोव्हवर भाजून मारल्याचें वर्तमानपत्रांत मीं वाचलें होते! पण असली गोष्ट अपवादच मानली पाहिजे. मला पक्के माहीत आहे, कीं मुळे कितीही कुरूप असली तरी ती आईबापांना-विशेषतः आईलाकधीही नकोशीं होत नाहींत. आणि असल्याच आईबापांकरितां व त्यांच्या कुरूप संततीकरिता येथें दोन शब्द सांगण्याचें मीं योजिलें आहे. अशा मंडळींनी कांही गोष्टी करण्याजोग्या आहेत.

ह्या प्रयत्नांतील पहिली महत्वाची गोष्ट म्हणजे आपलें व्यंग झाकून ठेवण्याचा प्रयत्न करणे. आपलें कोणतेही व्यंग असो, तें जर लोकांना दिसण्याजोगे असेल, तर तें लपविण्याचा व्यर्थ खटाटोप करू नये. असा प्रयत्न हास्यास्पद होतो. डुकराचे कान असलेल्या एका राजाची गोष्ट लहान मुळे सांगतात. त्या राजाने आपले आखूड कान लपविण्याचा कसून प्रयत्न

केला. पण शेवटीं तो फसला व त्याच्या कानाची कथा जगजाहीर झाली ! आपलें जें कांही व्यंग असेल तिकडे संपूर्णपणे दुर्लक्ष करावे हेच चांगले.

दुसरी गोष्ट म्हणजे त्या व्यंगावांचून आपले काहीं अडत नाही, अशी भावना व खात्री इतरांची होईल अशा तन्हेचे वर्तन करावें. एका अत्यंत सुस्वरूप मुलीला खाद्यापासून मुळीं दोन हातच नव्हते ! तेव्हां ती आपल्या पायांचा अगदी हातासारखा उपयोग करी ! ती आपल्या पायानीं पते खेळे, केस विंचरी, इतकेच नाहीं तर चमच्याकाळ्यांनी जेवी देखील ! ती मुलगी सर्वेस्वी स्वावलंबी होती. तिने आपले व्यंग लपविष्याचा कधींही प्रयत्न केला नाही.

तिसरी गोष्ट सर्वांना करतां येण्याजोगी आहे. कुरुप स्त्रियानी शक्य त्या कला हस्तगत करून त्यांत प्रावीण्य मिळवावें. शिवण, भरत, गायन, वादन, लेखन ह्यापैकीं जी कला साधेल तिच्यामार्गे तन्मयतेने लागावें. न्यूनाची भरपाई करण्याचा ईश्वराकडे न्याय आहे. त्या न्यायाने कुरुप स्त्रिया उत्तम कलाभिज्ञ बनूं शकतात. कुरुप स्त्रीचे सभागृहांतील गार्णे कोणाला आवडले नाहीं, तरी रेडिओवरील तिचे स्वर्गीय संगीत नावडायला काहीच कारण नाहीं. कुरुप स्त्रियाचे शिवणकाम, भरतकाम ही कुरुप असणे शक्य नाहीं. त्या लेखिका बनल्या तर कितीतरी मार्मिकपणे लिहूं शकतील. मात्र स्थिक्षिकेचा किंवा परिचारिकेचा धंदा कुरुप स्त्रियांनी पत्करूं नये. कारण त्यांच्या कुरुपतेचा विद्यार्थीवर किंवा रोग्यावर उद्दिग्कारक परिणाम होण्याचा संभव फार.

अशा काही खवरदान्या घेऊन कुरुप स्त्रियानीं आपली जीवनयात्रा आक्रमिष्याचा विचार केल्यास ती त्याना तर मुखावह होईलच; पण इतराना देखील ती हितकर व अभिनंदनीय वाटेल. कुरुप स्त्रिया झाल्या तरी त्याच्या ठिकाणीं मानसिक सौंदर्य किती असूं शकते, ह्याची जगाला खात्री पटेल. आणि सान्या जगाच्या सहानुभूतीचा प्रवाह त्यांच्याकडे वाहूं लागेल. इतकेच नाहीं तर कुबजेला जसा श्रीकृष्ण भेद्दन तिचा उद्धार झाला तसा कुरुप स्त्रियांनाही उद्धारक भेटणे अशक्य नाही.

माझ्या ग दारावरनं

माझ्या ग दारावरनं । मैत्रांचा मेळा गेला ।
टोपीवरनं ओळखिला । भाऊराया ॥

माझ्या दारावरुन जाणाऱ्या येणाऱ्या रहदारीकडे बघत राहाणे, ही एक माझी रिकामणची कामगिरी आहे. मला जेव्हा जेव्हा वेळ मिळेल किवा कामाचा कंटाळा आला असेल, तेव्हा तेव्हा स्विडकीच्या बाहेर दिसणाऱ्या फिरत्या जगाकडे मी बघत राहातो. विश्वाच्या त्या बहुविध स्वरूपाकडे बघत असताना मला कधीही कंटाळा येत नाही. अनंत प्रकारच्या पण एका विशिष्ट हेतूने चाललेल्या त्या सर्व हालचालीकडे पाहून माझ्या मनाची भरपूर करमणूक होते.

इंगिलश कवि लॉर्ड टेनिसनने 'लेडी ऑफ शेल्हॉट' ह्या नावाचे एक भावपूर्ण काव्य लिहिले आहे. त्यातील नायिकेला आपल्या स्विडकीबाहेरच्या जगाकडे बघण्याची मनाई होती. तिला एक प्रकारचा शाप होता. खोलीच्या आत स्विडकीसमोर ठेवलेल्या आरशात बाह्य जगाची जी काही प्रतिक्रियें दिसतील, तेवढीच बघण्याची तिला मुभा होती ! प्रत्यक्ष जग पाहाण्याची मात्र तिला मोकळीक नव्हती ! विचारी तरुणी ! एकदा एका उमद्या व तरुण शिलेदाराचे प्रतिक्रिये आपल्या आरशात दिसताच, त्या तरुणाला प्रत्यक्ष पाहाण्याची तीव्र इच्छा तिला होऊन, तिने आपल्या स्विडकीबाहेर बघितले ! ती काय ? आरसा एकाएकी दुमंगला आणि शापाने घेरलेल्या त्या तरुणीचा पुढे शोकजनक अंत झाला ! आपले केवळै भाग्य, की आपल्यावर असा कोणताही शाप नसून आपण आपल्या स्विडकीबाहेरच्या जगाकडे ढोळे भरून पाहूं शकतो, असे मला पुष्कळ वेळां शैलॉटच्या ह्या खीची आठवण होताच वाटते. माझ्या स्विडकीबाहेर दिसणाऱ्या रहदारीत केवढी मनोऽश विविधता असते !

अगदी पहाटे माझ्या दारावरुन कारखान्यांत किंवा मिलमध्ये काम करणारे मजूर जातात. त्यांच्या हातांत शिंदोऽन्या असतात व पायात लगवग असते.

स्त्री-पुरुष मजूर मिळून मिसळून जात असतात. काळोखात त्यांच्या आकृत्या अंधुक दिसतात. पण त्यांच्या हृसण्या-खिदळण्यावरून व थट्टा-विनोदावरून त्यांच्यांत बराच मोकळेपणा असावा असें कोणीही म्हणेल ! लढाईमुळे पगाराव्यतिरिक्त ह्या मजुराना बराच पैसा मिळतो. त्यामुळे तूर्त त्यांची चंगळ आहे. पण 'कशाला उद्यांची वात' ह्या सामान्य तत्त्वज्ञानाची ही कामगार मंडळी असल्यानें, मिळत असलेला आनंदन्च ते लुटत आहेत.

मजुरांच्या नंतर माझ्या दारावरून भाजीपात्याच्या गाड्या जातात, त्या दहा-बारा मैलांच्या टापूंतून भाजी घेऊन आलेल्या असतात. गाड्याना जुंपलेल्या बैलांच्या गळ्यांतील शुंगरांचा आवाज मोठा मनोहर होत असतो. वेळ पहाटेची असल्यानें ती शुंगरे जणू काय भूपळया म्हणत आहेत असें वाटते. रात्रभर चालून व कोठेही आडवाटेला न जातां, गार्डीत शोपलेल्या आपल्या धन्याची इमानानें चाकरी करणाऱ्या त्या बैलांकडे पाहून, आपल्या भाषें 'बैल' हा शब्द शिवीसारखा का वापरला जातो ह्याचें मला आश्र्यंच वाटते. मनुष्य हा कृतप्र आहे कीं काय ?

आणखी कांही वेळाने मंडई करायला निघालेले लोक जातात. बडोद्यांत मंडई किंवा भाजी-मार्केट्ला कांच्छावाढी म्हणतात. डोक्यावर टोषी, अंगांत मळकट सदरा, कमरेला आखूड पंचा व खांद्यावर कचेरीतल्या रुमालाची झोळी, अशी ठराविक वेषभूषा करून पुष्कळसे लोक कालपरवापर्यंत कांच्छावार्डींत जात असत. (आतां कालमानाप्रमाणे त्याच्या ड्रेसांत फरक झाला आहे. पण तो थोडा आहे.) पाच पांच दिवसाच्या दाढ्या वाढल्या आहेत, टोपीबाहेर अर्धी शेडी लोबते आहे, झोळीच्या भोकातून कोथिविरीच्या काड्या किंवा मिरच्या बाहेर डोकावून बघत आहेत व पंत मारे 'अमका साहेब असं म्हणाला' असें हातवरे करून आपल्या सोबत्याला सांगत आहेत ! असलें चित्र नित्य परिचयाचे असूनही माझे मनोरंजन तें अजून करू शकते.

नंतर जातात भोइणी. त्या एक मोठे प्रस्थ आहे. मुंबईत कोळिणी मासे विकतात. येथे भोइणी हें काम करतात. त्यांचे पतिदेव नदींतून मासे धरून आणतात व त्या ते चलाखीनें विकतात. ह्या बाया नार्की डोळीं नीटस पण भयंकर भांडकुदळ असतात. सहज दारावरून जात असल्या तरी आपआपसांत माझ्या ग दारावरनं

शिव्या देत देत व वीभत्स बोलत बोलत त्या जातील. त्यांच्या मनोरंजक शिव्या ऐकाव्यात, की त्यांच्या एक प्रकारच्या सौंदर्यांकडे पाहावें, कीं त्यांच्या जवळचे बोंबिल विकत घ्यावेत, असा मोह आपणाला वारंवार पडतो, असें माझा एक रसिक मित्र मला सांगत असतो.

नंतर जातात दुकानदार ! कपाळावर चंदनाचा ठिठा केला आहे, एका हातांत 'गळा' व दुसऱ्या हातात किलयांचा जुडगा घेतला आहे, पुढे आलेले पोट धोतराच्या खुळ्यांनी सावरीत आहेत, असे हे मगनशेठ मरघाभाई अगदीं स्थिरपणे आपल्या दुकानांकडे जात असतात. व्यापार हा प्रामाणिकपणे होतच नाहीं, अशी ह्यांनी खात्री करून घेतली असल्यानें, गिर्हाइकाला कोणत्या नव्या युक्त्यांनी फसविता येईल ह्या विचारात ते नेहमीं गर्क असतात !

अकराच्या सुमारास शाळेंत जाणाऱ्या मुलांमुलींचे घोळके माझ्या दारावरून जातात. सदरा-चड्ही घातलेली व हातांत फुटकी पाटी व तुटकी पेन घेतलेलीं प्राथमिक शाळेची मुळे प्रथम जातात. कारण त्यांना शिरा ताणताणून 'बेकंबेअड बे दुनेडचार' करायचे असते. एकमेकाच्या खोड्या करीत व एकमेकांना चापळ्या देत ही वानरसेना जात असते. लेधा व सदरा घातलेलीं दुग्धम शाळेतील मुळे खाद्यावरील पुस्तकाचें ओऱ्हे संभाळीत नंतर जातात. त्यांचाही थड्हाविनोद सुरु असतो. पण खरी गंमत मुली जातात त्या वेळी बघावी. यौवनांत नुकतेंच पदार्पण ज्यांनी केले आहे, अशा खेळकर-खोडकर मुली जेव्हा आपापसात थड्हा-विनोद करीत जातात, तेव्हां तो ऐकावा ! शाळेतील अभ्यासाच्या, बाईंच्या लग्नाच्या, मास्तरांच्या रागावण्याच्या त्या ज्या गप्या मारीत असतात त्या कांहीं विलक्षण असतात. "अग, काय झाले सांगूंका ?" असें म्हणून एखादी मुलगी गोष्ट सुरु करते व वाकीच्या हसत राहातात. शाळेंत जाणाऱ्या ह्या अलड दुनियेची एक मौज आहे. घरात ही दुनिया आनंदात विशेष नसते. पण शाळेंत जाताना व शाळेंतून परत येताना तिच्या आनंदाला पारावार नसतो.

ऐन दुपारीं विशेष रहदारी नसते. पण फेरीवाले निरनिराळा माल घेऊन ह्याच वेळीं गळ्योगळ्यांची विकायला निघतात. 'काच वांगडी अ,' 'फॅन्सी कापड-तऱ्हेतऱ्हेकी किनार,' 'कांहीं औषिध घ्या, कांहीं कमरेला घ्या, कांहीं पंचवीस वर्षांनंतर

बाताला घ्या' असे अगदीं वेगवेगळे विचित्र हेल काढीत हे भटके व्यापारी जात असतात. मनुष्यस्वभावाचे द्याना बारीक ज्ञान असते व आपला माल कसा खप-बावा हें ते बरोबर जाणतात. अशा फेरीवाल्यानूनच कांहीं नामांकित 'लखपति' निर्माण झाले आहेत, ही एकच गोष्ट त्यांच्या मोठेपणाची साक्ष पटवील.

माणसांच्या ह्या अशाच प्रकारच्या रहदारीप्रमाणे त्रितुचक्राचीही रहदारी मला पाहायला मिळते. हिंवाळ्यात सकाळच्या प्रहरी खिडकीच्या बाहेर दाट धुके पसरलेले दिसते व त्याचे ढग पश्चिमेकडून पूर्वेकडे चाललेले आढळतात. दुपारच्या वेळीं वाच्याच्या झोतानें उडून आलेली झाडाची पिवळी पाने दारावरून जातात. ती नाचत बागडत जात असतात. मध्येच ती एकमेकांशी नोलल्याप्रमाणे सळसळ आवाज करतात व मध्येच थकल्याप्रमाणे एखाद्या जागीं निश्चेष्ट पडून राहतात. एखादा राजा वज्याच दिवसानी आपल्या नगरात आला म्हणजे जिकडे तिकडे आनंद होऊन, त्याच्या आगमनाची चिन्हे सर्वत्र दिसून लागतात. तो राहतो आपल्या राजवाड्यातच. पण स्वभाव बाहेरही पसरतो. त्रितुराज वसंताचे आगमन झालें की असेंच होते. खरें वैभव वनातून व उपवनांतून दृश्येस पडलें तरी इतरही ठिकाणीं त्याच्या आगमनाची साक्ष पटते. अंगावर हर्षाचे रोमाच उभे राहावेत, त्याप्रमाणे झाडाच्या फांद्यांवर नाजूक कोवळीं पाने हलकेच उमलं लागतात. दयाळ, देव, चिमणा, कोकिळ, इत्यादि गणांच्या पश्यांना कंठ फुटून ते वसंताचीं स्तुतिस्तोत्रे गाऊं लागतात आणि कुलांना बहर येऊन ती सुगंधाची खैरात करतात. आणि पावसाळ्यांत तर मौजच मौज असते. निरनिराळ्या आकारांचे व कमीअधिक काळ्या रंगाचे भेघ जमा होऊन सहस्र धारानी साऱ्या जगाला जणूं कांहीं न्हाऊं धालीत असतात. सर्वोच्चा तोङ्गून अशा वेळीं आनंदाचे सारखेच उद्घार निघत असतात. आणि मग माझ्या दारावरून पाण्याचे छोटे-मोठे प्रवाह खळखळ करीत जाऊं लागतात, त्यांची शोभा काही विलक्षण असते. वाटेच्या दोन्ही बाजूनीं उतार-बरून जाणारे पाण्याचे हे प्रवाह पाहिले, कीं वेणीचे दोन शेपटे दोन खाद्यांवर मोकळे सोङ्गून ऐटीने जाणाच्या एखाद्या रमणीची मला आठवण होते.

ह्या सर्व रहदारीकडे पाहिले, की कधी माझें मन आश्रयांने चकित होते, कधी आनंदानें बेहोष होते तर कधीं उद्दिग्गतेने विषण बनते. विश्वाचें छोटें माझ्या ग दारावरनं

स्वरूपच मला तीत आढळतें. ह्या रहदारीला काहीं अर्थ आहे का? ती कोटून येते? कोठें जाते? किती दिवसापासून ती जाते आहे व येते आहे? का ही नुसती पोकळ बडवडीप्रमाणे निरर्थक हालचाल आहे? मला वाटते ही निरर्थक हालचाल नाही. प्रत्येक हालचालीमागे काही तरी अर्थ आहेच आहे. मात्र तो अर्थ सर्वाकरिता व एकच एक नसून तो निरनिराळ्या लोकाकरितां व वेगवेगळा असा आहे. शॉलॉटच्या त्या अभागिनी खील त्यात आपल्या प्रियकरांचे प्रतीक आढळले तर एखाद्या रुक्मणीला त्यांत श्रीकृष्णांचे हवे असलेले स्वरूप दिसेल. रहदारीत हजारो खो-पुरुष जात येत असतात. त्यात काहीं आपल्या ओळखीचे नसतात व त्याच्याकडे आपण निव्वळ कुतूहलानें बघतो. दुसरे आपल्या ओळखीचे असतात. आणि त्याना पाहून आपल्या चित्तवृत्ति उल्हसित वनतात. ते शरीराने येऊन आपणाला भेटण्यापूर्वी आपले मन त्यांना मिळ्या मारून आलेले असते. आणखी काहीं असतात ते आपल्या ओळखीचे नसतात. पण त्याच्यात एक विलक्षण तेज, एक अभिनव चमक, एक वेगळेच आकर्पण असते; आणि आपण त्यांचा चेहरा आपल्या हृदयांत साठवून ठेवतो. आपण कोणाचे शेत शिपतो आहोत ह्याची मेघाला ज्याप्रमाणे पर्वा नसते, आपण कोणत्या चंद्रमण्याला द्रववितो आहोत ह्याची चंद्राला ज्याप्रमाणे कल्पना नसते, त्याप्रमाणेच ह्या तेजस्वी व दैवी संपत्तीनें श्रीमंत बनलेल्या महाभागाची स्थिति असते. असल्याच एखाद्या महाभागाच्या रूपानें तो देवदेवेश्वर आपल्या दारावरून जात असेल काय?—हा विचार माझ्या मनात येऊन लहान मुळी म्हणतात त्या एका ओवीची मला आठवण होते. ती ओवी अशी-माझ्या ग दारावरनं। मैत्रांचा मेळा। टोपीवरनं ओळखिला। भाऊराया ॥

पांढरे केस

पाढन्या केसांना पाहून विचकणारे कांही लोक मला माहीत आहेत. पाढरे केस म्हटले, की वार्धक्य, असहायता, चौंबेणा, चिरचिन्या स्वभाव आणि अनुदारता इत्यादि गुणविशेषांची आठवण होऊन हे लोक नाऱ्ये मुरडतात हे मला ठाऊक आहे. पाढन्या केसांचा प्राणी—म्हणजे मनुष्य—पाहिला, की त्याला दुरून दंडवत करणाऱ्या किंवा त्याची जवळून टवाळी करणाऱ्या काही तशूण खिया असतात ह्याचीही मला जाणीव आहे. पाढरे केस होतांच तुमचें कितीही सुट्टुटीत नांव असो किंवा तुम्ही कितीही थोर असा, लोक तुम्हांला आपापसांत म्हातारडा म्हणून अवहेलनापूर्वक संबोधूं लागतात ह्याविषयी माझी खात्री आहे.

पण ह्याचें मला आश्र्य वाटत नाही. केसाच्या बाबतीतील त्यांच्या अज्ञानामुळे वर उल्लेखिलेल्या लोकाकडून पांढन्या केसांविषयी अनुदारपणाचे उद्भार निघत असावेत. ‘देव त्याच्या अज्ञानाविषयी त्याना क्षमा करो’ असें येशू खिस्ताच्या वाणीनें मी त्याच्याविषयीं म्हणेन. परंतु केसांशी ज्याचें अत्यंत जवळचें नातें आहे, ज्याला केसांची संपूर्ण माहिती आहे, जो केसाची मशागत करण्यांत धन्यता मानतो, किंवद्दुना ज्याचे जीवन केसावर अवलंबून आहे, अशा न्हाव्याने पांढन्या केसाविषयीं अनुदारपणाचे उद्भार काढावेत म्हणजे काय ! पण असले उद्भार एके दिवशीं माझ्याच्च न्हाव्यानें व माझ्याच्च केसांसंबंधीं काढले ! काय वाटलें असेल मला त्या वेळीं ? काय वाटलें तें तुम्हांला पुढे कळेलच. प्रसंग घडला तो असा—

वेळ अशी संध्याकाळची होती. दिवस शनिवारचा होता. आठवड्याचें काम संपलें, अशा सात्त्विक आनंदांत मी होतों. उद्यां रविवार ह्या कल्पनेनें माझ्या मनांत गोड क्षिणक्षिण्या उठत होत्या. वारा मंद मंद वाहात होता. अशा वेळीं मनाला वाटलें, फिरायला जाण्याएवजी सलूनमध्ये जावें. मनाची एवढी इच्छा पूर्ण नाहीं करायची तर काय करायचे ह्या विचारानें मी माझ्या आवडत्या न्हाव्याच्या सलूनमध्ये गेलें. नेहमींप्रमाणे त्यानें हस्तमुखानें माझें

स्वागत केले. मी हसत हसत जाऊन आरशात दिसणाऱ्या माझ्या मुख-कमलाकडे ऐटींत पाहात एका खुर्चीवर बसलो.

येथपर्यंत सर्व ठीक झाले. न्हाव्यानें माझे केस व्यवस्थित कापले हेही ठीक झाले. पण त्यानंतर केसाना तेल लावीत असताना तो म्हणाला, “दादा, केस पुष्कळ पाढरे झाल्याती. पाढरे केस लह वंगाळ दिसतात. कलप लावून? कालेजातली पुष्कळ पोरं कलप लावून घेत्यात.”

त्याच्या बोलण्याने मी अगदी आश्र्यचकित झालो. मला माझा अपमान झाल्यासारखे वाटले. पण न्हाव्यावर रागावणे म्हणजे अडाणी मनुष्यावर रागावणे असें मी समजत असल्याने मनात विस्मयाचा आणि रागाचा जबरदस्त धक्का वसला असूनही मी शातपणे त्याला म्हणालो, “हे बघा न्हावीदादा, आमच्या धंद्यात पाढन्या केसानाच अधिक मान मिळत असल्याने कलप लावून काळे केस करण्याची मला काही जरूर नाही. आतां कॉलेजांतील पोराचं उदाहरण तुम्ही दिलंत. पोरं करतात तें कदाचित् त्यांच्या दृष्टीने वरोवर असेल. पोरीच्या नजेरेत एरवीं त्यांना कसं भरतां येणार?”

“त्येबी खरंच.” असे म्हणत न्हावीदादाने आपले काम संपविले. मी योडेसे फिरायला म्हणून वाहेर पडलो. पण माझ्या डोक्यांत विचाराचे काहूर माजले. पाढन्या केसाना लोक इतके विचकतात का? ह्या एकाच मुद्द्यामोबर्ती अनेक कल्पनातरंग माझ्या मनांत उसवू लागले.

पाढरे केस ‘वंगाळ’ दिसायला झाले आहे काय? पांढन्या केसांमुळे सात्त्विकपणा, मृदुता, सहनशीलता इत्यादि गुणविशेष व्यक्त नाहीं का होत? निदान पांढरे केस वाईट किंवा वंगाळ तरी खास दिसत नाहीत. झाडाचीं पाने पिकून पिवळी व्हावीत, हिरवे गवत सुकून पाढरे दिसून लागावै लाप्रमाणे काळ्या केसांचे पांढरे केस होणे ही घटना होय. अत्यंत स्वाभाविक, नैसर्गिक आहे ती गोष्ट. ती तशी न झाली तरच वाईट. क्रमाक्रमाने शरीरांत जसजसा फरक होत जातो तसतशी त्याचीं बाह्यचिन्हेही दिसून लागतात. त्यांना शोभेल असें वागणे हेच भूषण. त्याना छपवून लोकांच्या मनांत भलत्याच कल्पना उत्पन्न करण्यापासून कांहीं फायदा असला तरी तो अत्यंत काळ टिकणारा.

आतांच वघा ना ! माझ्या पाढऱ्या केसाना कल्प लावून मी जर त्यांचे खरें स्वरूप छपवूं लागलों, तर माझा कांहीं थोडासा फायदा होईल; नाही असें नाही. कांहीं तरुण व कांहीं तरुणी माझ्याकडे आपुलकीच्या दृष्टीने पाहातील. आपल्या सभासमेलनातून मला प्रेमानें जवळ वसवतील. पण हा फायदा अत्यकाळ टिकणारा होय. चुकून मी लावलेला कल्प त्याच्या नजरेस पडल्यास ते कायमचे माझ्यापासून दूर पळतील. शिंगे मोडून वासरात मी शिंरूं पाहातो असें त्याना वाटेल आणि मग इतो भ्रष्टस्तो भ्रष्ट: अशी माझी स्थिति होईल. त्यापेक्षा माझ्या पाढऱ्या केसाकडे पाहून त्याना स्वाभाविक वाटणाऱ्या आदरयुक्त आपलेपणाचा फायदा मी का न घ्यावा ? कांही नाही म्हटले तरी आमच्या धंद्यात अजून पांढऱ्या केसाना मान आहे, काही भाव आहे. परिपक्व बुद्धि, ठरेलपणा, समंजसपणा, आकलनशक्ति, तपश्र्या वैरेंसारख्या गुणाचे अधिश्वान पाढऱ्या केसाच्या टिकाणी जर कोणत्या धंद्यात मानलें जात असेल, तर तें आमच्या धंद्यातच होय. पांढऱ्या केसामुळे मिळणारा हा गुणाचा वारसा मीं कां घालवावा ?

आमचे एक प्रोफेसर - आता ते खिस्तवासी झाले आहेत - स्वतःच्या काळ्यांच्या पाढऱ्या झालेल्या केसाचा हवाला देऊन कितीतरी गोष्टी आम्हांला पटवून देत असत. मलाही आता तसे करता येईल. हा लाभ काही थोडाथोडका नाही. कोणतेही मत सागताना, कारणे न देतां आपल्या पांढऱ्या केसाकडे बोट दाखविलें कीं झाले काम ! “ मला असं वाटतं, माझं असं मत आहे, ह्या धंद्यांत काळ्या केसांचे पाढरे केस झाले – ” असें म्हटले की समोरच्यांच्या मनावर दडपण पडलेच पाहिजे. किती उपकारक आहेत पाढरे केस ! तुम्हीच सागा.

असें असून माझ्या न्हावीदादानें सागितल्याप्रमाणे काहीं लोक आपल्या पाढऱ्या झालेल्या किंवा होऊं पाहाणाऱ्या केसाना कल्प लावून काळे करणारे आहेत ! आपलें तोंड चागले दिसावे, आपण लहान वयाचे आहोत असें लोकाना भासावै म्हणून हे लोक कल्प लावतात हें उघडच आहे. ह्यापैकीं काहीजणार्ची प्रथम लग्ने व्हायर्चीं असतात, काहीं विधुर असतात, काहीं इतर संधानानें वांधण्यांत गुंतलेले असतात. ह्या सर्वोना पांढऱ्या केसाची अडचण भासत असेल ह्यांत शंका नाहीं. अशानीं खूप मोठ्या फायद्याच्या आशेनें एक वेळ पांढरे केस

कल्प लावला तर तो योग्य नाहीं पण क्षम्य ठेरेल. लहान वय असूनही पांढऱ्या केसांमुळे समजा, तुमचे लग्न कुठे जमत नाहीं. अशा वेळी एखादी मुलगी सांगून आली आणि तुम्ही तात्पुरता थोडासा कल्प लावलात तर तो कदाचित् क्षम्य होईल. पण असले कांहीं कारण असल्यावांचून आपले सुंदर पांढरे केस तुम्हीं काळे कां करावेत तें मला समजत नाहीं.

शिवाय असल्या कृत्रिम उपायानी सुंदर दिसण्याचा प्रयत्न करणे कांहीं जणाना कसे आवडते हेंच मला कळत नाहीं. कृत्रिम साधनानी आपल्या रूपांत भर घालणे किंवा आपली शारीरिक कुरुपता झाकून टाकणे ह्या दोन्ही गोष्टी मला तरी आवडत नाहीत. देवाने किंवा मातापितरानीं आपणाला जसें घडविले असेल तशा स्थिरीत नीटनेटकेपणाने आपण वागले म्हणजे झाले. शारीरिक सौंदर्य हें बद्दहंशी आपल्या स्वाधीन नाही; तें निर्संगदत्तच असते. जी गोष्ट आपल्या हातचीच नाही तिच्यात उगीच बदल करण्याचा प्रयत्न करणे हें काहीं योग्य नाहीं. इतकेंच नव्हे, तर तें हास्यास्पदही होण्याचा संभव असतो.

माझे एक वृद्ध मित्र आहेत. ते आपल्या डोक्याची तुळतुळीत हजासत करीत असल्याने डोक्यावर कल्प लावीत नाहीत. परंतु मिशाना कल्प लावतात. एखादे वेळीं विस्मरणाने कल्प लावायचा राहिला म्हणजे त्याच्या मिशा मोळ्या मजेशीर दिसतात. मिशांचा पुढचा भाग काळा आणि मागचा भाग पांढरा अशा वेळीं दिसून लागतो आणि मग माझे मित्र एखाद्या विदूषकाप्रमाणे हास्यास्पद दिसून लागतात.

आपण ह्या भानगडींत कधीच पडणार नाहीं. मला माझ्या पांढऱ्या केसांचा मुर्ढांच तिटकारा नाही. असला तर थोडाफार प्रेमाचा आहे. माझ्या अनेक सुखस्वप्नांत पाढऱ्याशुभ्र दाढीचे सुखस्वप्न मोजायला कांहीं हरकत नाहीं. आपल्या डोक्यावरचे आणि तोंडावरचे सर्व केस वर्फाप्रमाणे पांढरे झाले आहेत, आपली पांढरी दाढी आपल्या छातीवर रुळते आहे, काळ्याभोर केसाचे चिमणे जग आपल्या आवर्तीभोवर्ती खेळते आहे आणि आपण शांत व प्रसन्न मुद्रेने सर्वांकडे बघतों आहोत – असले स्वतःविषयीचे भविष्यकाळचे चित्र कल्पायला मला तरी फार आवडते. आपणाला नाहीं आवडत?

बायकोचा राग

विवाहित स्त्री आणि तिचा राग हीं किंतु भर्यकर असूं शकतात त्याची जाणीव मला त्या दिवशी झाली. मी माझ्या मित्राकडे नेहमीच्या पद्धतीप्रमाणे संध्याकाळच्या शिळोपाच्या गप्पा मारण्याकरितां म्हणून गेलो होतो. घराजवळ जातांच घराचा नूर मला पालटलेला दिसला. नेहमी त्याच्या घरासमोर त्याची मुळे खेळतांना दिसत. आज त्याच्या घरासमोर एक घोडागाडी उभी असून तिचा घोडा फुरफुर करीत होता. जणू काय धावू लागायला तो अगदी उत्सुक झाला होता. मुळे कवायती कंपूप्रमाणे एका रागेंत पोशाख करून उभी होतो. अर्धवट आनंद, अर्धवट भीत – असल्या अर्धवट स्थितींत तोंडांचे चंबू करून ती उभी होतो. त्यांच्यामागे खिंडकीजवळ त्यांची जन्मदात्री होती. तिचा चेहरा आरक्ष म्हणजे लाल झालेला दिसत होता. भुवया दोरी ताणलेल्या धनुष्याप्रमाणे दिसत होत्या आणि नाकाच्या पाकळ्या रागामुळे स्फुरत होत्या. वहिनीसाहेब खूप रागावल्या आहेत हें मीं तेव्हांच ताडळें व त्यांना म्हणालो, “ का हो वहिनी, गरिबावर इतकी इतराजी ! ”

“ गरीब ! इथूनतिथून सर्व पुरुष अरेरावखोर आणि माणुसकीवांचूनचे ! ” रागाच्या स्वरांत वहिनीसाहेब उद्गारल्या. मी आणखी काहीं बोलणार होतो; पण फणकाच्यानें माझ्याकडे न बघता एका दगडाकडे त्या बघू लागताच माझी किंमत मला कळून मी वर मित्राकडे गेलो. नेहमीप्रमाणे त्याच्याभोवतीं सुढृदांचा परिवार असून तो कपडे करीत असलेला मला आढळला. मी म्हणालो, “ राम, काय रे हें ? खालीं कायापालट झालेला दिसतो आहे आणि तूं अगदीं स्वस्थपणानें जामानिमा करतो आहेस ! ”

“ काय करू रे ? आतून अगदीं रागाचा डोंब पेटला आहे; पण तिच्या म्हणण्याप्रमाणे करावं लागतं आहे.” माझ्याजवळ येत हलक्या स्वरांत राम म्हणाला.

“ पण असं झालंय काय ? ” मीं पृच्छा केली.

“ तुमच्या कॉलेजच्या वेधशाळेतून अस्मानातील तरे वघण्याची हिला हुक्की आली आहे. इथे ही मित्रमंडळी जमली असताना मला बाहेर जाण कसं आवडेल ? मी नाहीं म्हणून पाहिल. रोज तिचा हात्त हड्ड असतो. आज तिनें गाडी मागवून आणि मुलाना तयार करून माझ्यामार्गे भुंगा लावला आहे. ”

“ असं ! अरे अरे अरे ! मग तुझ्या निश्चयाचा किला जागेवर आहे कीं जमीनदोस्त ? ”

“ जमीनदोस्त. ऑफिसांत साहेबाला देखील चळचळां कापायला लावणारा मी आज बायकोसमोर चळचळां कापूं लागलो आहे ! गोगलगाय बनलो आहें.” केविलवाण्या नजरेने माझ्याकडे पाहात राम म्हणाल्या. तो आणखी कांहीं बोलायला धजणार होता. इतक्यांत खालद्न त्याच्या बायकोचा आवाज आला, “ लग्नाचा पोशाख करणं चाललं आहे वाटतं ? ” आणि मग “ नाहीं नाहीं. हा आलोच. ” असें म्हणत आणि पुन्हा एकदा गरीब कोकराप्रमाणे आम्हां सर्वांकडे वधत आमचा मित्र बायकोला आणि मुलांना अस्मानातील गुरु-शनि दाखवायला म्हणून गाडींत वेसून चालता झाला ! त्रिचारे आम्ही सर्व अर्थातच मग वाट फुटेल तिथें चालते झालों. माझ्या डोक्यात एकच कल्पना थैमान घालूं लागली— बायकोचा राग !

अगदीं पुरातन काळापासून विवाहित स्त्रियांचा हा भयंकरपणा चालत आला आहे. मंथरा, कैकेयी, सत्यभामा— ही स्त्रियांच्या रागाची स्मारकेच होत ! कैकेयीच्या रागामुळे रामाला बनवास भोगावा लागला आणि दशरथासारख्या वीराला खालीं तोंड घालून पुत्रशोकामुळे मरण स्वीकारावै लागले ! शत्रुघ्न्या धनुष्याची दोरी तोडणाऱ्या दशरथाला बायकोची चढलेली भूकुटें खालीं करण्याचे सामर्थ्य नव्हते ! कैकेयीच्या रागाचा पारा जसजसा वर चाढू लागला तसेतसा रामाबद्दल दशरथाला वाटणाऱ्या अनुरागाचा पारा खालीं जाऊन गोठूं लागला ! बायकोच्या रागानें बळी घेतलेल्या दशरथ हा पहिला पुरुष होय. सत्यभामेचा राग कांहीं कमी नव्हता ! श्रीकृष्णाला ती अशी नाचवीत असे, कीं कांहीं पुसूं नका ! कृष्ण हा राजकारणी व खिलाढू असल्यामुळे सत्यभामेच्या रागाला बळी पदण्याएवर्जीं नव्या नव्या बायका करून तो तिचा

मत्सर वाढवीत असला तरी अन्तर्यामी तो सदैव घावरलेला दिसे. भारतीय युद्धांत 'युक्तीच्या नार गोष्टी' सागण्याएवजी प्रत्यक्ष हातात धनुष्य श्रीकृष्णानें न घेण्याचें कारण तरी— माझ्या मतानें—सत्यभाषेचा राग हेच होय.

मध्यंतरीच्या काळात स्त्रियाच्या ह्या भयंकरपणाचा भाव घसरत जाऊन त्याची जागा पुरुषी रागाने घेतली होती. मला वाटते, हा काळ वैराग्यशील बुद्धानंतरचा असावा. स्त्रियापासून दूर राहाणाऱ्या व स्त्रियाना रोगजंतूप्रमाणे वागविणाऱ्या ह्या धर्मसंस्थापकापासूनच्या काळांत पुरुषाचा भाव वाढू लागला. जबल येणाऱ्या प्रत्येक स्त्रीला तो बटकीप्रमाणे वागण्याच्या शर्तीवरच थारा देत असे. पायातल्या वहाणेप्रमाणे तो तिला आपल्या पायांखालीच ठेवीत असे. साहजिकच मग स्त्रियांत अशी म्हण सुरु झाली— 'कोणाचा होऊ नये चाकर आणि कोणाची होऊ नये बायको.'

पण आतां पुन्हा स्त्रियाचीच चलती सुरु झाली आहे. ह्या विसाव्या शतकांत स्त्रियाचा भाव भलताच वाढू लागला आहे. वाढत्या स्त्रीशिक्षणामुळे म्हणा किंवा स्त्रीदाक्षिण्यामुळे म्हणा, लवकरच धरोघरी कैकेयी-सत्यभाषेचे छोटे छोटे अवतार दिसू लागतील असा मला भरवसा वाटतो आणि मग आम्हां पुरुषांचे काय होणार आदे हें त्या स्त्रियांनाच माहीत! कांहीही झालें तरी शेवटी आमच्यावांचून त्यांचें अडेलच अडेल— ह्या एकाच आशेवर पुरुषाना दम धरायला काहीं हरकत नाही.

आणि आतां हें असेंच चालायचें. आपले पुरुष-पूर्वज आपल्या स्त्री-पूर्वजांच वर जसे रागावत असत; आपले वाबा आणि काका, मामा आणि आजोबा आपापल्या बायकावर जसे कडाडत असत; तसें कांही करणे आपणाला आतां साधायाचें नाहीं. स्वयंनिर्णयाच्या सध्याच्या जमान्यांत आपला जनानखाना स्वतंत्र होण्याचा प्रयत्न अवश्य करणार. आपले पुरुषी शहाणपण ह्यांत आहे, किंवा लवकरच स्त्रियाना वसाहतीचें स्वराज्य किंवा निदान प्रांतिक स्वायत्तता देऊन टाकणे. तुम्हांला सुखाचा—आनंदाचा—प्रेमाचा संसार करायचा आहे ना? मग तुम्हीं स्त्रियांच्या रागाला अनुरागाहतकीच किंमत दिली पाहिजे.

तसें म्हटलें तर बायकांचा राग ही एक स्वाभाविकच गोष्ट नाहीं का? स्वसंरक्षणाच्या उपजत बुद्धीनेच, मला वाटतें, स्त्रिया रागावत असाव्यात.

बायकोचा राग

आपला मान आणि प्रतिशा ह्या रागावण्यामुळेंच त्या राखूं शकतात. अर्थात् हामुळे आपली थोडी किंवा बहुत गैरसोय होते. पण त्याला त्या काय करणार?

बायको रागावलेली पाहिली की मला थंडीच्या दिवसांतील तडतडणाऱ्या कोळशांच्या शेगडीची आठवण होते. थंडीमुळे आपणाला शेगडीच्या उष्णतेची—उबाऱ्याची—जरुरी असते आणि म्हणून तिच्या जवळ, शक्य तितक्या जवळ बसावेंसे आपणाला वाटते. पण ते तडतडणारे कोळसे आपणाला जवळही येऊ देत नाहीत. असा राग येतो अशा वेळी आपणाला त्या कोळशांचा! रागावलेल्या बायकोच्या वावतीत असेंच होते. आपणाला तिच्याजवळ जावेसे वाटते; पण तिचा राग जवळ येऊ देत नाही!

बायका (अर्थात् लग्न झालेल्या) केवळां आणि कशा रागावतील ह्याचाही काही नेम नसतो. श्रावणातील ऊन-सावलीप्रमाणे त्याच्या स्वभावांत बदल होत असतो किंवा एखाद्या मांजरीप्रमाणे त्यांची स्थिति असते. म्यॉव म्यॉव करीत आपल्या पायाभोवती घोटाळणारी मांजरी गुरुर्गुर करून केवळां रागावेल ह्याचा काहीच नेम नसतो. आणि आपल्या अर्धांगीचा तरी कुठे असतो नेम? साराच लहरीचा कारभार!

बायकाच्या रागात सामर्थ्य तरी केवळे असते! मला वाटतें स्त्रीची भ्रूकुटि जै काम करूं शकते तें काम राजदंडही करूं शकत नाहीं. राजदंडाच्या मार्गे सत्तेची दहशत असते, तर स्त्रियांच्या चढलेल्या भ्रूकुटीमार्गे प्रेमाची दहशत असते.

आणि तसें म्हटले तर एक प्रकारच्या अधिकारामुळेंच त्या रागावतात ना? अधिकारावाचून कोण कोणावर रागावतो? जिथें अधिकार आहे, अनुराग आहे, तिथेच रागही संभवतो. “भयंकर म्हटला तरी तो बायकोचा राग, त्याची गोडी काही और और आहे” असें दुसरा माझा एक मित्र म्हणत असतो त्याचें कारण तरी हा एक प्रकारचा प्रेमाचा अधिकार हेच होय. त्याची रागीट पण प्रेमल बायको माहेरी गेली कीं त्याला मुळीं देखील करमत नाहीं. तुलसीदासाप्रमाणे तो तिच्यामार्गे पागल बनून जात नाहीं; पण यशवंतांच्या (निराळ्या ठिकाणी निराळ्या व्यक्तीला उद्देशून लिहिलेल्या) ओळींचा उपयोग करून तो तिला चार-दोन दिवसातच पत्र पाठवून कळवितो, कीं—

ये रागवावयाही, परि येइ येइ वेगें!

चौकटीवांचूनचीं चित्रे

कांहीं दिवसांपूर्वी एक मौजेची गोष्ट घडली. माझ्या मित्रानें पूर्वीचे विन्हाड सोङ्गुन नव्या ठिकाणी विन्हाड थाटले होते. साहजिकच त्यानें मला आपली जागा बघण्याकरितां बोलाविले. त्या वेळी त्याचें विन्हाड आणि त्या विन्हाडातील सर्व सामान पाहून मला फार आनंद झाला. घरातील सर्व वस्तु अशा रीतीनें व अशा ठिकाणी ठेवण्यांत आल्या होत्या की त्या खुल्ज दिसाव्यात. माझ्या मित्रानें घर शृंगारण्यांत खूप पैसा खर्च केला असेल असें वाढून मी त्याला म्हणालो, “ काय रे, कां ही खूप उधळपटी चालवली आहेस ? ”

“ कसली उधळपटी ? ” त्याने आश्र्वयाने विचारले.

“ ह्या सर्व नव्या वस्तु आणण्याची.”

“ असं होय ? ” असे म्हणून माझा मित्र मोठ्यानें हसला आणि म्हणालो, “ आलं माझ्या लक्षांत. मीं वस्तु कोणतीच नवी आणलेली नाही. सर्व वस्तु त्याच आहेत. फरक इतकाच आहे कीं जुन्या घरांत ज्या जिनसा शोभत नव्हत्या, उठावदार दिसत नव्हत्या, त्या नव्या घरांत शोभून दिसत आहेत, आकर्षक वाटत आहेत. चांगली जागा नसल्यामुळे कांही वस्तु मी पेटीतच ठेवल्या होत्या. त्या आतां वाहेर काढल्या आहेत.”

“ असं काय ! म्हणजे तुझ्या पूर्वीच्या घरांतील वस्तूची स्थिति चौकटी-वांचूनच्या चित्रांसारखी होती म्हणायची.” मी म्हणालो.

“ अगदीं बरोबर.”

आणि त्यानंतर परवां माझ्यावर हाच प्रयोग माझ्या एका भैत्रिणीकडून करण्यांत आला. मी माझ्या नव्या घरांत राहायला गेल्यावर प्रथमच ती मजकडे आली आणि घरातील एक एक वस्तु न्याहाळीत म्हणाली, “ हा चहाचा संच तुम्हीं केव्हां खरीद केलांत ? हा गालिचा न हे पडदे कुठून खरीद केलेत ? हीं चित्रं केव्हा मागवर्लीत ? हीं कुलदाणी तरी किती छान आहे ! ”

तिचें बोलणे ऐकून मनांतल्या मनांत मी हसलों व म्हणालों, “हा सर्व वस्तु जन्याच आहेत.”

“म्हणजे त्याही घरात ह्या होत्या ?”

“होत्या तर.”

“आश्रय आहे !”

“वस्तु होत्या; पण त्या चौकटीवांचूनच्या चित्रासारख्या होत्या. त्यांना योग्य पार्श्वभूमि मिळाला नव्हती, योग्य स्थान मिळालं नव्हतं. त्याच्या अभावी त्या असून नसल्यासारख्या होत्या.”

माझ्या मैत्रिणीचं समाधान झाल्यासारखे दिसले. कांही वेळ गप्पा मारून ती निघून गेली. ती गेल्यावर मी मनार्शांच विचार करूं लागलों; आणि मग चौकटीवांचूनच्या अनेक बन्या वाईट चित्रांचे नमुने माझ्या समोर तरंगून येऊ लागले.

माझ्यावरोबर कॉलेजात शिकत असलेल्या एका कुरुप मुलीची मला आठवण झाली. ती रोज अंगावर मौल्यवान् वस्त्रे आणि अमोल अलंकार घालून येई. पण ते तिला मुळीच खुलून दिसत नसत. त्या वस्त्रांनी आणि अलंकारांनी ती सुशोभित दिसण्याएवजी अधिकच विरुप दिसे. तिच्या तसल्या सोंगाकडे पाहून मला दिसारी येई. पण एकदा तिनें मौज केली. एरवीं कुरुप दिसणाऱ्या त्या मुलीनें त्या दिवशी एक सुंदर गोष्ट केली. तिनें आपल्या एका सुस्वरूप मैत्रिणीला स्वतःची वस्त्रे आणि अलंकार घालायला देऊन स्वतःबरोबर कॉलेजात आणली. आणि काय ? त्या दिवशीं कॉलेजातील सर्व तारुण्य आणि रसिकता त्या पाहुण्या पोरीकडे पागल होऊन वस्रूं लागलीं. शेंडी धारण करणाऱ्या माझ्यासारख्या सनातन्यापासून तों दाढी धारण करणाऱ्या आमच्या प्रोफेसरापर्यंत सर्वांचे लक्ष त्या अजाण अवलेनें आपल्याकडे वेघून घेतले. मला आठवण आली हा प्रसंगाची आणि तोडांतून उद्गार निघाले, ‘चौकटीवांचूनचे चित्र !’

माझी वादशाहा आठवे एडवर्ड आणि हल्टीचे डथूक ऑफ विंडसर ह्यांचेही मला स्मरण झाले. इतक्या विलोभनीय गुणाचा सत्पुरुष, पण त्याला आयुष्य पंचवीस वर्षांनंतर

रितें रितें वाटत हेतें. भिरभिर त्यानें जगभर भटकावें, सर्वांची वाहवा मिळवावी, पण अंतःकरणांत कुठल्या तरी तळमळीनें असंतुष्ट राहावें ! शेवटी आले ते सिंपसनबाईच्या सान्निध्यांत; आणि सुंदर चित्राला तितकीच सुंदर चौकट लाभावी त्याप्रमाणे त्यांच्या आयुष्याचें सार्थक झाले. त्या सार्थकतेपुढे त्यानीं राज्याची किंवा साम्राज्याची पर्वा केली नाही.

आधुनिक काळांतील हिटलर, मुसोलिनी, डी. वॅलेरा, स्टॅलिन ह्यांच्या चरित्रांकडे पाहिले असतांना असे आढळेल, की एके काळी हीं सर्व चौकटी-वांचूनचीं चित्रे होतीं. अंगीं सर्व प्रकारचे गुण असूनही योग्य परिस्थितीच्या अभावीं ही मंडळी पुढे येऊ शकली नाहीं. तीच, परिस्थितीची चौकट मिळाल्यावरोवर अधिक तेजानें तळपूं लागलीं. हिटलर काय किंवा मुसोलिनी काय, मानसिक सामर्थ्याच्या दृष्टीने त्यांच्या पूर्वीच्या आयुष्यांत आणि नंतरच्या आयुष्यात काय फरक आहे ? कांहीं विशेष नाहीं. फरक इतकाच, की काळ पालटल्यानें पुढे त्यांच्या गुणाचे चीज झाले. कोणी जासूद म्हणून, कोणी गवंडी म्हणून, कोणी शिपाई म्हणून किंवा कोणी शेतकरी म्हणून, एरवीं जनसंमर्दात शाकलीं जाणारी माणसे योग्य परिस्थिति मिळतांच, योग्य चौकट लाभतांच, कांही काळ का होईना, कर्शी तेजस्वी दिसूं लागलीं त्यांची हीं उदाहरणे होते.

आणि ह्यांची आठवण होतांच मला आपल्या देशाची आठवण झाली. पारतंत्र्याचा दुःखानुभव घेत असलेल्या ह्या भाग्यहीन देशांत कांहीं कमी का योग्यतेचे पुरुष निर्माण झाले आहेत ? दादाभाई, टिळक, गांधी, जवाहरलाल, सुभाषचंद्र, सावरकर ह्यांसारखे अनेक स्वार्थत्यागी महाभाग ह्या देशांत जन्माला आले आहेत. ह्यांपैकीं कित्येकांनी आपल्या प्रयत्नांची शिकस्त केली आहे व दुसरे कित्येक करीत आहेत. दुसऱ्या एखाद्या स्वतंत्र राष्ट्रांत हे जन्माला येते तर त्यांनी आपले राष्ट्र उज्ज्वलतम बनविले असतें. परंतु हिंदु-स्थानांच्या भूमींत म्हणून त्यांच्या प्रयत्नांना यावे तितके यश येत नाहीं. बुद्धिमत्तेत किंवा कर्तवगारींत हिटलर-मुसोलिनीला हार जातील असे हे लोक नाहीत. परंतु, परंतु काळ अनुकूल नाहीं, परिस्थिति पाहिजे तितकी उपकारक नाही. आणि म्हणूनच चौकटीवांचूनच्या चित्रांप्रमाणे आमच्या राष्ट्रधुरीणाची चौकटीवांचूनचीं चित्रे

स्थिति झालेली आहे. आमच्या गष्ट्रात रत्ने आहेत पण रत्नपारखी नाहीत; हिरे आहेत पण त्यांना मोल येत नाही.

हा लेख लिहीत असतांनाच माझ्याकडे माझा एक जुना विद्यार्थी मित्र येऊन भेटून गेला. फार कर्तवगार आणि गोड मुळगा आहे तो. मेकॉनिकल एंजिनियरची परीक्षा पास होऊन स्वतःच्या कल्पक मेंदूला काही वाव मिळाल्यास पाहावा म्हणून तो सुंवर्द्द इलाख्यांत सारखा धडपडतो आहे. आपल्या डोक्यांतील किंतीतरी योजना त्याने मला सांगितल्या. त्या योजना आर्थिक दृष्ट्या फायदेशीर होतील असेही मला त्याने पटवून दिले. पण द्रव्याच्या नि संधीच्या अभावी आपले विचार जागच्याजागीच विरणार तर नाहीत ना, अशी आपणाला भीती वाटत असल्याचे त्याने मला सांगितले. चित्र तयार असावें पण वाजारात त्याला योग्य चौकट मिळून नये, अशीच नाही का माझ्या मित्राची स्थिति झालेली? वाईट वाटले मला, त्याची होत असलेली कुचंबणा पाहून.

असे सांगतात, की अमेरिकेतील जबाबदार व्यक्ति व संस्था आपल्या तरुणांची कुचंबणा होऊं देत नाहीत. राष्ट्रांतील बुद्धीचे भांडवल कधीच रिकामें तिथे आढळत नाही. सर्व गोष्टीना—सर्व प्रकारच्या कल्पकेला, नावीन्याला-अमेरिकेत वाव मिळतो, उत्तेजन मिळते. व्यक्ति तयार झाली की केलाच तिचा राष्ट्राच्या कारणी उपयोग. चौकटीवाचूनची चिंते अमेरिकेत आढळणार नाहीत. स्वतंत्र राष्ट्र आणि परतंत्र राष्ट्र ह्यातील हाच नयनशल्यकारक फरक होय.

विविधतेने भरलेला खंडोगणती कच्चा माल उत्पन्न करणारा हिंदुस्थान; सर जगदीश, सर चंद्रशेखर, टिळक, टागोर ह्यांसारखी विद्वद्रत्ने नि शोधक ह्यांना जन्म देणारा हिंदुस्थान; एलोरा, अजंटा, ताजसारख्या अभिमानास्पद कलाकृति धारण करणारा हिंदुस्थान; काश्मीर, दार्जिलिंग, उटकमंड ह्यांसारख्ये सृष्टिसौदर्यांने नटलेले गिरि वाळगणारा हिंदुस्थान; गंगा, सिधु, कावेरीने पुनित केलेला हिंदुस्थान—पण नाहीं त्याला जगाच्या राजकारणांत मान कीं समाजकारणांत स्थान. तिकडे एखादा ठेंगू डॉलफसही युरोपांतील राजकारण आपल्या करांगुलीभोवतीं नाचवू शकतो, पण आमच्या इकडील मोळ्या पुढांयांच्या अलोट आत्मयज्ञाने देखील जगाच्या राजकारणी क्षेत्रांत लहानसे

आंदोलन उत्पन्न होऊ शकत नाही. ह्याचें कारण एकच-आमच्या इकडे सर्व चौकटीवांचूनची चित्रे आहेत.

ह्या विचारांनी मला काही वरें वाटले नाही. मन म्हणाले, ह्या देशाची ही अशीच का कुचंबणा चालणार आहे? हृदयाच्या आतल्या कोपन्यांतून उत्तर आले: छे, छे! असें कसे होइल? ज्या वेळी येथील बुद्धिमत्ता स्थगित होणार नाही, कल्पकता काळवंदून जाणार नाही, स्फूर्ति निरुपयोगी ठरणार नाही, कला कोमेजणार नाही, राजकारण थंडावणार नाही असा दिवस लवकरच उजाडणार आहे. आणि तो भाग्याचा दिवस उगवला म्हणजे मात्र ह्या देशात चौकटीवांचूनची चित्रे दिसणार नाहीत. *

* स्वातंत्र्यपूर्व काळात हा लेख लिहिला गेला. आतां परिस्थिति पुष्कळच पालटली आहे हें उघड आहे.

पुरुषांच्या हातांतील बाहुल्या !

एकोणिसाच्या शतकात औद्योगिक, वैज्ञानिक इत्यादि ज्या काहीं क्रान्त्या शाल्या त्यात महिलांच्या क्रान्तीला साहजिकच महत्त्व दिले जाते. एखाद्या विषारी औषधांच्या गुर्गीत माणसाने पडून राहावें, त्याप्रमाणे किंत्येक शतके पराधीनतें-परवशतेंत ख्रिया पडून राहिल्या होत्या. प्रभातकाळीन वाच्यानें वेली जागृत व्हाच्यात, हाळूळ-डोळूळ लागाच्यात त्याप्रमाणे एकोणिसाच्या शतकांत ख्रिया खडबडून जाऱ्या झाल्या आणि आमचीं मते, आमचे हक, आमची समानता, आमचा मान इत्यादि शब्दांच्या भूपाळ्या गाऊळ लागल्या. ख्रियांच्या समा भरूं लागल्या, ख्रियांच्या शाळा निघाल्या, ख्रियांच्या संस्था चालू झाल्या, ख्रियांची वर्तमानपत्रे सुरु झालीं. कधी वर मान करून न पाहणाऱ्या ख्रिया मारक्या म्हशींच्या डोळ्यांनी पुरुषांकडे वघू लागल्या, त्याच्याशीं भांडू लागल्या, वादाविवाद करू लागल्या, त्याना दे माय धरणी ठाय असें वदायला लावू लागल्या. तात्पर्य, पुरुषांना किंवा ह्या मेल्या पुरुषाना जेरीस आणून काही हक, वरीचशी समानता महिलानी मिळविली.

X

X

X

आणि हे सर्व ख्रियांनी ठीक केले असें माझे मत आहे. ज्या भल्याबुऱ्या दिशांनी त्यांनी प्रयत्न केले ते सर्व निःसंशय अभिनंदनीय आहेत. पुरुषांच्या बरोबरीचें स्थान ख्रियाना केव्हाही मिळायला हवें. विद्या, कला, व्यापार, उद्योग, राजकारण, समाजकारण, व धर्मकारण इत्यादि सर्व क्षेत्रांत त्यांना पुरुषांप्रमाणेंच संचार करतां आला पाहिजे. पुरुषांना जशा प्रकारे स्वातंत्र्य मिळते, अगदीं तशाच प्रकारचे स्वातंत्र्य ख्रियांना मिळायला हवें. नुसतें विचारांचे स्वातंत्र्य नाहीं, तर आचारांचे आणि उच्चारांचेही स्वातंत्र्य ख्रियांना मिळाले पाहिजे. पुरुष सांगतील तसें वागायचें, ते बोलतील तें ऐकायचें, ते ठेवतील तसें राहायचें असली निंद्य पराधीनता ख्रियांच्या पदरीं नसावी हेच उचित. ख्रियांची सर्वोगीण उन्नति स्वातंत्र्याच्या ऊबदार हवेंत कधींही होणार नाहीं. ज्या होऊं शकेल, तशी परवशतेच्या कोंदट-दमट हवेंत कधींही होणार नाहीं. ज्या

ज्या स्त्रियांनी बंडाचा झेंडा उभारून स्त्रियांच्या हक्कांकरितां सैतानी पुरुषाशी भांडण केले, त्या त्या सर्व महाभाग महिलांवद्दल माझ्या मनांत सदैव आदरच वसत आला आहे. धन्य होत त्या स्त्रिया !

X X X

घरांतल्या गोष्ठी बाहेर काय सांगाऱ्या ? पण सागतोच. वाच्कानी कृपा करून पुन्हा आपापल्या घरांत मात्र त्या सांगू नयेत. ज्या ज्या वेळीं मी सौभाग्यवतीला एखादें काम सांगतो त्या त्या वेळीं ती तें करण्याविषयी नापसंती दर्शविते, किंवा क्वचित् काहीं तरी सबव काढून तें करायचे टाळते. अशा वेळीं मला साहजिकन्ह प्रथम ठीक वाटत नाहीं. परंतु स्वातंत्र्येच्यु त्रियांनी असें नाही तर कसें वागायचे असा विचार माझ्या मनात येतांच तिच्याविषयी मला धन्यता वाढू लागते. आणि मग वरीचर्शी माझीं कामें मीच करतो. पूर्वीच्या त्रियांत-म्हणजे आपल्या मायमावश्यांत-आणि आधुनिक त्रियांत म्हणजे आपल्या बायकोबहिर्णीत-एक तफावत पडलेली सर्व जाणत्या पुरुषांच्या लक्षात आली असेल. पूर्वीच्या त्या थोर त्रिया आपल्या तोंडांतून शब्द निघण्याचा अवकाश, आपल्याकरितां वाटेल ते कष्ट करायला तयार असत. आपल्या आधुनिक त्रियांकङ्गुन असली काहीं अपेक्षा करणे अगदीच रानटी स्वरूपाचे ठरेल. ह्या बाबतींत त्रियांनी जी प्रगति दाखविली आहे ती पाहून त्रियांचा भविष्यकाळ फार उज्ज्वल स्वरूपाचा आहे असें मला पुष्कळ वेळां वाटते.

X X X

परंतु अगदीं अलीकडे मला अशी भीति वाढू लागली आहे, की त्रियांच्या बाबतींत मला वाटत असलेल्या आशा कदाचित् विफल ठरण्याचा संभव आहे. गेल्या शंभर वर्षीत त्रिया जशा प्रकारे वागत होत्या, तशा प्रकारे अलीकडे त्या वागेनाशा शाल्या आहेत. वेगुमानपणे, वेदरकारपणे, वेदिक्तपणे, वेष्टूटपणे वागणान्या आणि स्वतःला आधुनिक म्हणविणान्या त्रिया एकाएकी काही वेगळ्याच तन्हेने वारू लागल्या आहेत. पुरुषाची मुळींच पर्वा न करणान्या आणि म्हणून 'पुरुषी' वनत चाललेल्या त्रिया एकाएकी पुरुषांच्या नजरेत भरण्याकरिता करीत असलेले प्रयत्न पाहून मला तर त्यांची कींव करावीशी पुरुषांच्या हातांतील बाहुल्या !

वाटते. गेल्या दहा वर्षांतील स्त्रियांच्या शरीर-प्रसाधनाच्या वाढत्या खटाटोपाकडे पाहिले असताना मला असें वाटते, कीं स्वातंत्र्य आणि समानतेची इच्छा करणाऱ्या स्त्रिया पुन्हा एकवार पुरुषांच्या हातांतील बाहुल्या बनत चालल्या आहेत ! अगदी कचकड्याच्या बाहुल्या बनत चालल्या आहेत.

X

X

X

आपण कोणतेही वर्तमानपत्र किवा मासिक उघड्हून त्यांतील जाहिरातीवरून ओळखरती नजर टाका. आपणाला असें आढळेल, की स्त्रियांच्या शरीर-प्रसाधनाकरिता उपयोगी पडणाऱ्या वस्तूंच्या जाहिराती त्यात वाढत्या प्रमाणावर आहेत. केस लाव व विपुल करण्याकरितां उपयोगी पडणारीं औषधे, सडपातळ होण्याकरितां औषधे, त्वचा तुकतुकीत व आकर्षक दिसण्याकरितां औषधे, स्तन गुबगुबीत होण्याकरितां उपयोगी पडणाऱ्या चोळ्या व औषधे इत्यादि वस्तूंच्या जाहिरातींकडे आणि बाजारात ह्या वस्तूंच्या वाढत्या खपाकडे पाहिले असताना माझे मन साहजिकच फार विचारमग्न होते. ह्याखेरीज ओठ, भुव्या व नखे ह्यांच्या प्रसाधनाकरितां कांही रंग व औषधे मिळतात व खपतात ती वेगळीच. ह्या सर्व जिनसांचा स्त्रिया हल्दी मोळ्या प्रमाणावर उपयोग करीत आहेत आणि त्यामुळे कांहीं अंशानें त्या पूर्वीपेक्षां अधिक आकर्षक व विलोभनीय दिसू लागल्या आहेत हें खरे आहे. आम्हां पुरुषांच्या दृष्टीने ह्यात काही वावर्गे नसून आमची त्यामुळे करमणूक होते हें कबूल केले पाहिजे. पण खुद स्त्रियांच्या दृष्टीने— बौद्धिक, सांस्कृतिक, वैचारिक क्षेत्रात पुरुषांच्या वरोवरीने स्पर्धा करू इच्छिणाऱ्या स्त्रियांच्या दृष्टीने— मला त्यांना असे विचारावेंसे वाटते, की शरीरप्रसाधनांत जर तुम्ही इतका वेळ घालवू लागलात तर आमच्याशी तुम्ही बौद्धिक व इतर क्षेत्रात ठिकाव कशा धरू शकाल ? शारीरिक सौंदर्याची तर जरुरी आहेच. पण त्याच्याच संवर्धनात जर तुमचे तासन् तास जाऊं लागले तर मानसिक सौंदर्य तुम्ही केव्हां प्राप्त करणार ? पुरुषांच्या भोवतीं आपल्या आकर्षणार्चीं जाळीं तुम्ही किती दिवस पसरीत वसणार ? तुमच्यापैकीं काहीं छड्यी स्त्रिया असें म्हणतील, कीं आम्ही जो नद्वापद्वा करतों तो आमच्या स्वतःच्या आनंदाकरितां. माझे त्यांना उलट

विचारणे आहे, कों खरोखरीच का हें असे करता ? माझी खात्री आहे, की त्यांचे मन त्याना निराळेच उत्तर देईल.

X X X

वर प्रदर्शित केलेल्या विचारांवरून स्थियाच्या शरीरप्रसाधनाविरुद्ध मी आहें असे समजण्याचे काहीच कारण नाही. अमुक एका हदीपर्यंत स्थियानी व पुरुषांनी आपल्या शरीराकडे लक्ष पुरवून तें नीटनेटके दिसेल अशी व्यवस्था केलीच पाहिजे. पण आपला बराचसा वेळ त्यांत जाता उपयोगाचा नाही. काही काहीं स्थिया सभास्थानी देखील आरशांत आपले तोड बघून आपण वाईट तर दिसत नाहीं ना ह्या फिकिरीत पडलेल्या मीं पार्हल्या आहेत ! त्यांच्या मनावर ह्या गोष्ठीमुळे केवढा ताण बसत असेल ह्याची कल्पना सहज येऊ शकेल. ह्याच कारणाकरिता शरीरप्रसाधनाचा बडेजाव माजवूं नये असे माझे म्हणणे, आपण म्हणजे केवळ शरीर नसून शरीर व मन असे दोन्ही आहेंत. त्यामुळे कोणत्याही एका गोष्ठीवर भर न देतां, दोन्ही वाजूचे सारखेच संवर्धन झाले पाहिजे.

X X X

आज मी माझ्यासभोवती पाहातों तर कांहीं थोड्या अंशानी इतर स्थियांना पण मुख्यतः पुरुषांना आपण विलोभनीय दिसावै ह्या खटपटींत आणि खटाटोपांत पडलेल्या हजारों स्थिया मला दिसतात आणि माझ्या मनांत प्रश्न उभा राहातोः खरोखरीच स्थियाची प्रगति किंवा सुधारणा होते आहे काय ? कीं स्थिया पुरुषांच्या हातांतील अजूनही बाहुल्या असून ते नटवतील तशा नटताहेत, त्यांना आवडेल तशा वागताहेत ?

पुरुषांच्या हातांतील बाहुल्या !

कवि आणि फिनाईल !

मी आणि माझा मित्र एका काचसामान - विक्रेत्याच्या दुकानांत परवांच्या दिवशी बसलो असताना आमचे स्थानिक कवि कन्हैया हे तेथें आले आणि म्हणाले, “ शेठसाहेब, फिनाईलचा भाव काय ? ”

त्याचा प्रश्न ऐकून मी, माझा मित्र आणि दुकानदार तिघेही हसूं लागलो. माझे हसणे मी लवकरच आवरते घेतले पण माझा मित्र आपले हसणे काही थाववीना. त्यांत दुकानदाराने विचारले, “ फिनाईलचा भाव काचसामानाच्या दुकानात ? ” मग काय पुसता ? माझ्या मित्राने मर्यादा सोडून हसायला सुरुवात केली !

त्याच्या हसण्यातील खोच समजण्याइतकीही लबाडी कवि कन्हैया ह्याच्या ठिकाणी नसल्यानें ते सरळपणानें म्हणाले, “ अहो, ह्या डासानी किती बेजार केले आहे म्हणून सागू ? गेल्या पंधरा दिवसात एक कविता झाली असेल तर शपथ ! रात्री स्फूर्ति आल्यासारखी वाढून काव्य करायला बसावे तो ह्याचा गुणगुणाट सुरु ! सर्वांगाला डास डसत असता, आलेली स्फूर्ति थंडगार पडते आणि आमच्या अंगाची नुसती लाही होते ! ”

“ वाहवा ! किती उत्तम विषय काव्याला ! शरीराच्चा स्टोव्ह पेटला आहे, पण स्फूर्तींची आईसर्कीम झाली आहे ! विरोधाचं किती सुंदर उदाहरण ! ” माझा मित्र कवि कन्हैया ह्यांना उद्देश्यन म्हणाला.

“ तुम्हाला थदा करायला काय जातं ? माझ्यासारखे डास चावले म्हणजे कळेल इंगा. मग इथें नाही मिळत तर फिनाईल ? ” कवि कन्हैया ह्यानीं काकुळतीने विचारले.

कविराजाना आणखीही काहीं बोढून चिडविण्याच्या हेतूने माझ्या मित्राचे ओठ स्फुरत असलेले पाहून मी म्हणालो, “ कविराज, आपणाला फिनाईल हवं आहे ना ? ”

“ अहो हवें म्हणून काय विचारतां ? एकदम हवें आहे. ”

“ मग त्या समोरच्या औपधविक्रेत्याच्या दुकानात जा. तियें तुम्हांला फिनाईल मिळेल. ”

“ असं काय ? भलत्याच दुकानी आलो होतो म्हणायचा ! माफ करा हं. ”
नमस्कार करीत कवि कन्हैया म्हणाले आणि ते समोरच्या दुकानाकडे गेले.

* * *

ते गेल्यावर माझा मित्र उद्गारला, “ कवि आणि फिनाईल ! ”

“ का, काय झाल ? ” मी विचारलै.

“ कवि आणि फिनाईल, जरा विचित्र वाटते जोडी ! कवि आणि कामिनी, कवि आणि फुले, कवि आणि आकाश, कवि आणि नदी, कवि आणि सागर, इत्यादि जोड्या ठीक दिसतात. पण कवि आणि फिनाईल हो संगत काहीं मनाला वरी वाटत नाहीं. कवि आणि कादे, कवि आणि म्हातारी, कवि आणि कोंबडी ह्या जोड्यासारखीच कवि आणि फिनाईल ही जोडी वाटते ! इंद्र आणि अमृत ही जोडी स्वाभाविक वाटते, पण इंद्र आणि काडीचिराइतीचा काढा ही जोडी कर्णकटु वाटते.”

“ परिणामी अमृताप्रमाणे ठरणारी काडीचिराईत आणि इंद्र हीही जोडी काही वाईट नाही ” असें मी म्हणालो. पण माझ्या मित्राचें तेवढ्यानें समाधान कोठलें व्हायला ! त्याच्या मनाने काही संकेत वांधून ठेवलेले आहेत आणि त्याविरुद्ध काही झालें की ती गोष्ट त्याला हास्यविषय होते.

कवि आणि काही गोष्टी ह्यांचा नित्यसंवध त्याच्या मनानें कल्पिलेला आहे. कवीनें नदीच्या काठाकाठाने रानावनातून हिंडावें, भिळतील ती फळे खावी, दिसतील त्या विषयांवर काव्ये करावीं, आढळतील तेवढ्या स्नियांवर प्रेम करावें, नाढळतील तेवढ्याच्या नावानें उसासे टाकावे, इंद्रधनुष्याचे रंग गोळा करावे, ढगांच्या मार्गे धावावें आणि सुवासाचा वेध घ्यावा. अशा काव्यमय गोष्टीच्या सान्नित्यातच कवीने आपला वेळ घालविलेला माझ्या मित्राला पसंत आहे. ह्या गोष्टी सोडून जरा खालच्या पातळीवर, जरा जगतल्या इतर लोकांसारखा कवि वागूं म्हणेल तर ते त्याला कधीच पटायचे नाहीं, कधीच रुचायचे नाहीं. कवि कन्हैया ह्यानीं फिनाईलची चौकशी करतांच त्याला ती कवि आणि फिनाईल !

रुचली नाही ह्याचे कारण तरी हेच ! त्यांनी काचसामान—विक्रेत्याच्या दुकानात येऊन ‘येथे मोत्याचा चारा खाणारा सोनियाचा राजहंस मिळतो का ?’ म्हणून विचारले असते तर ते माझ्या मित्राला गैर वाटले नसते ! पण फिनाईल-सारख्या अगदी साध्या, गद्य नि रुक्ष वस्तूची मागणी आमच्या कवींनी केल्यामुळे त्याच्या मनाला एक प्रकार धक्का बसला !

* * *

अशा प्रकारचा धक्का पुष्कळाना पुष्कळाच्या वावरीत अकारण बसत असलेला मी पाहिला आहे. तात्यासाहेब केळकर आपल्या नातवडाशी खेळत असलेले पाहून एका गृहस्थाने माझ्याजवळ आश्र्वय प्रगट केले होते ! गंभीरपणे तो मला म्हणाला, “काय म्हणावं आमच्या तात्यासाहेबाना ! राजकारणाचा खेळ खेळायचा सोडून पोगशी पोरग्वेळ चालवतात हे !” सकाळी उढून शिंच्याची वार्दी पोटात रिच्चविणाच्या आणि सिनेमागृहात शेगदाणे फाकणाच्या भालाकार भाऊसाहेब भोपटकर ह्यांच्याविपरी देखील काहीकाना असेच आश्र्वय वाटे. देशभक्त विठ्ठलभाई पटेल गुडगुडी ओढत असत. लेजिस्लेटिव्ह असेंबलीचे ते अध्यक्ष असताना एक गृहस्थ त्यांच्या घरी त्यांना भेटायला गेले. त्या वेळी गाढीवर तक्कशाला टेकून गुडगुडी ओढण्यांत विठ्ठलभाई दंग झाले होते. त्या स्थितीत त्याना पाहून त्या भल्या गृहस्थाला इतका जवर धक्का बसला, की मागल्या पावलीच तो परत गेला ! ज्यांनी कवितारति, काय हो चमत्कार, गोदागौरव ह्यासारखी नितान्त सुंदर काव्ये निर्माण केलीं, त्या चंद्रशेखर कवींना आपला सदरा धूत असताना पाहून एका कोमळहृदय वाचकाला झीट आल्याचे वर्तमान स्वतः कवींनी मला सागितले होते ! आमचे एक प्रोफेसर आपल्या राजस बालकाना आपल्यापुढे सायकलीच्या दाढ्यावर बसवून सायकल चालवीत असलेले पाहून पोराचा आणि पोरीचा तांडा जागच्या जारीं स्तिमित झालेला मी पाहिला आहे.

* * *

आणि ह्या प्रत्येक वेळी मी माझ्या मनाशी त्याचें कारण शोधून काढण्याचा प्रयत्न केला आहे. आपण ज्यांना मोठे समजतों त्यांच्या ठिकाणी ‘आपल्याच सारख्या सामान्य भावना, सामान्य आवडीनिवडी, सामान्य कल्पना असतात,

पंचवीस वर्षांनंतर

किंवा असणे शक्य आहे, हे पुष्कळाच्या लक्षांत येत नाही. राजा, पुढारी, लोकनायक, वक्ता, लेखक, कवि, कलावंत, संशोधक, ह्या सर्वांच्या ठिकाणी जसे काही असामान्य गुण असतात आणि त्यामुळे ते इतराच्यापेक्षां फारच वेगळी कामगिरी करून दाखवतात, तसेच त्याच्या ठिकाणी पुष्कळ सामान्य गुणही असतात. आणि त्यामुळे ते पुष्कळ बाबतीत अगदी सामान्य स्त्रीपुरुषासारखे वागताना आढळतात. पण ही गोष्ट सर्वसामान्य मनुष्याच्या लक्षात न येऊन, त्याच्यापेक्षा जरा वरच्या श्रेणीच्या मनुष्याने त्याच्यासारखें वर्तन करताच त्याला साहजिकच एक प्रकारचा धक्का बसतो.

*

*

*

अशा प्रकारचा धक्का पाश्चात्य देशातील लोकाना बसत नाही. ह्याचें कारण सामान्य प्रकारची वागणूक असणारे, असामान्य योग्यतेचे पुरुष त्या देशांत पुष्कळ असतात. तिकडच्या मुख्य प्रधानाला सामान्य मनुष्यावरोवर बोलायला किंवा सिगरेट ओढायला कधीही कमीपणा वाटत नाहीं, आपले सामान आपण उचलण्यात, आपली कामे आपण करण्यात, मोर्च्या अधिकाऱ्यांनाही तिकडे काही वाटत नाही. अधिकाराच्या किंवा कर्तव्याच्या खुर्चीवर बसला की तेवढ्यापुरता तिकडचा मनुष्य काय वेगळा भासेल तेवढाच. बाकी सर्व त्याचे व्यवहार अगदी सामान्य माणसासारखे असतात. त्याचे बोलणे, इसणे, खाणे, पिणे, नाचणे, फिरणे, दुपारचा लच घेणे, संध्याकाळी सिनेमा बघणे इत्यादि सर्व गोष्टी इतराच्यावरोवर व त्याच्याच पद्धतीने त्याच्या होत असतात. आणि म्हणून विन्स्टन चर्चिलसारखा पुढारी एखाद्या सामान्य रेस्टॉरंटमध्ये स्त्रीच्यावरोवर काही पेय घेत बसलेला लोकाना दिसला तरी त्याचे लोकाना काहीं न वाटतां उलट कौतुकच वाटेल. आपल्या इकडे एखादा मंत्री जर मुवईच्या एखाद्या हॉटेलमध्ये वर उल्लेखलेल्या सारख्या परिस्थितीत बसलेला आढळला तर माझी खात्री आहे, की असंख्य लोकांना मूर्च्छा येऊन ते फुटपाथवर पडल्यावाचून राहाणार नाहीत !

*

*

*

ही परिस्थिति पालटायची असल्यास त्याला एकच रामबाण उपाय आहे. लोक ज्याना मोठे समजतात अशानी मोठेपणाच्या खोट्या नि दांभिक कल्पना कवि आणि फिनाईल !

उराशीं वाळगून न वागतां सामान्य माणसांप्रमाणें मोकळेपणानें आपले सर्वसामान्य व्यवहार करीत जावै. अशा वागणुकीनें त्यांना वाटले तर बरेच वाटेल. लोक काय म्हणतील ह्या भाराखालीं आपल्या मनातील सर्व प्रामाणिक भावना ह्या विचान्या मोळ्या लोकाना दडपून टाकाव्या लागतात. कांहिंही त्यांना आपल्या मनाप्रमाणे करता येत नाही. त्याच्याविषयी लोकाची जशी काय समजूत असेल तशी वागणूक त्यांना ठेवावी लागते. माझी खात्री आहे कीं त्यांना आपले जिंजें असह्य होत असेल. अशा लोकानी सामान्य मनुष्याप्रमाणे वागायचे ठरविल्यास त्याना नवीनच उल्हास प्राप्त झाल्यासारखे वाटेल, आयुष्यांत आनंदाचा नवीन झरा निर्माण झाल्याचे प्रत्ययास येईल.

ह्या दृष्टीने एका अभिनंदनीय गोष्ठीचा उल्लेख करायला हरकत नाही. हह्या बरेचसे प्रथितयश लेखक अगदी वेफिकीर वृत्तीनें आपले नित्याचे व्यवहार किंवा धंदे पार पाडीत असलेले आढळतात. एखाद्या कॉलेजकुमारीबोरोबर रेस्टोरांमध्ये चहा घेणे, एखाद्या सिनेमानटीबोरोबर हिंडणे, मुलाबोरोबर सायकलीबरून फिरणे, नाटकांत काम करणे इत्यादि बरेचसे व्यवहार आतां मोकळेपणानें नव्या विचाराचीं मोठी माणसे करूं लागलीं आहेत. कै. डॉ. श्रीधर व्यंकटेश केतकर असल्या बाबतींत अगदीं गुंडासारखे (अर्थात् चांगल्या अर्थानें) वागत. बुधवार चौकाच्या भर रस्त्यांत टांग्यांत बसून भजी आणि चहा घेतांना त्यांनी सदाशिव पेटेंतील सोवळ्या जीवाना काय वाटेल ह्याची पर्वा कर्धीच केली नाही आणि त्यांच्या यशाचे हेच मर्म होते.

मोळ्या लोकाना सामान्य भावना असतात हे त्यानी फार चांगल्या प्रकारे लोकांच्या निर्दर्शनास आणले. कवि झाला तरी तो ह्या जगांतच राहात असतो, आणि आपणाला जसा डासाचा उपद्रव होतो तसा त्यालाही होत असेल, एवढी साधी गोष्ट माझ्या मित्रांच्या लक्षांत न आल्यानें त्याच्या हातून न कळत आमच्या कवीचा अपमान झाला. पण ह्याला उपाय म्हणजे कवीनी अधिकाधिक सामान्य माणसाप्रमाणेंच वागणे हा होय. कवीने फिनाईलच्या शोधार्थ हिंडणे हेच श्रेयस्कर.

स्त्रीस्वातंत्र्याची स्थित्यंतरे

इतिहासपूर्वकालीन स्त्रियाची स्थिति आणि आजची स्त्रियाची स्थिति ह्यांकडे पाहिले असतांना दोहोत जमीनअस्मानाचा फरक असलेला आढळतो. भूकंपासारख्या उत्पातानें सुश्रीच्या स्वरूपांत ओळखून न येण्याजोगा फरक घडावा, त्याप्रमाणे वैचारिक उत्पातानें मानवसमाजांतही ओळखून न पटण्याजोगे काहीं बदल घडून आले आहेत. असल्या बदलात स्त्रियांना प्राप्त झालेल्या पराधीनतेचा प्रामुख्यानें निर्देश केला पाहिजे. सर्वसामान्यपाँच जगभर स्त्रियांचा आजचा दर्जा पाहिला तर तो दासीचाच आढळेल. गेल्या पाऊणशे वर्षांती ही स्थिति पालटण्याचे निरनिराक्षय देशात चाललेले प्रयत्न जमेस धरूनही असें म्हणायला मला काही चिंता वाटत नाही, की अजूनही स्त्री ही पुरुषाची गुलाम किंवा दासी म्हणून मिरवत आहे ! इतकेंच नाही तर त्या स्थितींत राहूं इच्छीत आहे ! नव्हे, त्यात नकळत का होईना, धन्यता मानीत आहे !

पण मुळांत असली अपमानास्पद आत्मघातकी स्थिति स्त्रियांची कर्धाच नव्हती. एक काळ असा होता — आणि तो काळही काहीं लहानसहान नव्हता — ज्या वेळीं स्त्रिया नुसत्या स्वतंत्रच होत्या असें नव्हे, तर त्यांची पुरुषावर हुक्मत चालत असे. त्या वेळी पुरुषाना स्त्रियाची मनधरणी करावी लागे. त्यांची प्रीति संपादन करावी लागे. त्याच्या नजरेत भरावें लागे. ओठांना रंग, गालांना पावडर आणि केसांना गंगावन लावून पुरुषांच्या नजरेत भरण्याचा जो प्रयत्न आज स्त्रियांना करावा लागतो, तो एके काळीं पुरुषांना करावा लागे. चामडीला रंग, शरीराला पिसें आणि डोक्यावर कृत्रिम केस लावून पुरुषाला स्त्रीची प्रीति प्राप्त करावी लागे ! आणि प्रीति प्राप्त झाल्यावरही, ती टिकविण्याकरिता त्याचा जीव अगदी मेटाकुटीस येई. पुरुषांची काय भयंकर स्थिति त्या वेळीं होत असेल त्याची आज कल्पनाच करायची असल्यास, आजच्या स्त्रियांच्या स्थितीकडे पाहावें.

पण पुढे ज्या वेळी कुदुंबसंस्था अस्तित्वांत आली आणि स्त्रीच्या पोषणाची व संरक्षणाची जबाबदारी पुरुषानें आपल्या शिरावर घेतली त्या काळी फार मोठी वैचारिक क्राति घडून आली. स्त्रीनें पुरुषाशी इमानानें वागले पाहिजे, एकनिष्ठ राहिले पाहिजे, त्याची सेवा करण्यातच कृतार्थता मानली पाहिजे, कारण पति हा स्त्रीचे दैवत होय, त्याची मर्जी संपादन केल्यानें ईश्वराची मर्जी संपादन केली जाते, इत्यादि मते ह्याच काळात प्रसृत होऊन, त्यांना धर्मग्रंथांत कायमचे स्थान देण्यात आले. साहजिकच मग स्त्रीनें पतिपरायण असले पाहिजे, पातित्रत्याचे रक्षण केले पाहिजे, तोच पति पुन्हा पुन्हा लाभावा भृणून धार्मिक व्रते केली पाहिजेत अशा प्रकारची तत्वे रुढ झालीं. ह्यांत पुरुषाच्या दृश्यीने सर्व उत्तम झाले. स्त्री सोडून जाण्याची त्याची भीति कमी झाली. तो निष्काळजी बनला; इतकेच नाही तर धर्माजेचा पाठिंवा मिळताच, त्याचा दुरुपयोग करून, स्त्रीला हर प्रकारे आपल्या ताब्यात आणि सर्वेत ठेवू लागला. एके काळी तो जो तिचा गुलाम होता, त्याच्याऐवजीं तिला त्यानें आपली दासी बनविली !

पुरुषानें स्त्रीचे दास बनणे काय किंवा स्त्रीनें पुरुषाची दासी बनणे काय — ह्या दोन्ही अवस्था परस्पराच्या प्रगतीच्या दृश्यीने अत्यंत हानिकारक होत. स्त्री काय किंवा पुरुष काय, दोघांचीही प्रगति आणि वाढ स्वातंत्र्याच्या आणि उत्तेजनाच्या ऊवदार वातावरणात जशी होऊ शकेल, तशी ती पराधीनतेच्या कोंदट वातावरणांत होणे कधीही शक्य नाही. स्त्रीच्या दास्यातन पुरुषाने आपली सुटका करून घेतली खरी, पण सासुरवास सहन केलेल्या सुनेने स्वतः सासू झाल्यावर आपल्या सुनेला छळावें, त्याप्रमाणे स्वतंत्र झालेल्या पुरुषानें स्त्रीला छळायला (होय, छळायलाच नाहीतर काय) सुरुवात केली. समंजस सासू ज्या प्रकारचा दिलदारपणा दाखवते, तशा प्रकारच्या दिलदारपणाची अपेक्षा त्या काळच्या पुरुषाकडून करणे अयोग्यच ठरेल. त्याने दिलदारपणा तर दाखविला नाहीच, उलट एकतर्फी नीतिनियम करून तिची सर्व बाजूनी वाढ खुंटवून टाकली. निसर्गानें स्त्रियांच्या बाबतीत उत्पन्न केलेल्या अडचणीच्या जोडीला त्याची आर्थिक पराधीनता आल्यानें तर, स्त्रियांच्या सर्वोगीण प्रगतीचा मार्ग अजिवात बंद झाल्यासारखे झाले. ह्याचा परिणाम

पंचवीस वर्षांनंतर

असा झाला कीं बौद्धिक, मानसिक, शारीरिक सर्व वाजूनीं स्त्रियांची वाढ खुंटली. मनांतले विचार मनात गाडलेल्या, हृदयांतल्या भावना हृदयांत चुरडलेल्या, शरीरातल्या वेदना शरीरातच जिरवलेल्या स्त्रियाच्या पिढ्या निर्माण होऊं लागल्या. राजसत्ता, पितृसत्ता, चालत असलेल्या त्या काळांत पतिसत्ता तितकीच जोरदार असणार. असे सागतात, की झारशाहीच्या काळांतील रशियांत सासरा आपल्या जांवयाला लग्नाची भेट म्हणून एक चावूक अर्पण करी. हा चावूक लग्नाच्या दिवशी वधूवराच्या मंचकावर लटकविष्ण्यात येत असे. नवन्याशीं वेहमानी केल्यास पित्याच्या संमतीने पति काय करू शकेल त्याचें चावूक हें उत्तम प्रतीक समजले जाई. आजच्या रशियांत ही स्थिति उरलेली नाही. रशियातील स्त्री आज स्वतंत्र बनली आहे.

लोकसत्तेचा खरा प्रादुर्भाव पाश्चात्य देशांत सुरु होताच, तेथील स्त्रियांनी पुरुषांच्या सर्तेतून मोकळे होण्याकरिता स्वातंत्र्याची व स्वायत्ततेची घोषणा सुरु केली. तेथील पुरुषानी ह्या वावतीत सुरुवातीला त्याना काहीं कमी विरोध केला नाही. पण पुढे स्त्रियाची सरशी होऊन, त्यांना पुष्कळ क्षेत्रात समान-तेचे हक्क मिळाले. पुरुषाच्या खुर्चीला खुर्ची लावून — एके काळीं स्वतंत्र असलेली व पुढे दासी बनलेली — स्त्री पार्लमेंटमध्ये बसू लागली, बोलू लागली, विरोध करू लागली. बौद्धिक व सामाजिक क्षेत्रात स्त्रियांनी अभूतपूर्व अशी कामगिरी करून दाखविली. योग्य स्वातंत्र्य अणि पुरेशी संघि दिली असताना स्त्रिया काय करू शकतात ह्याचीं उदाहरणे पाश्चात्य देशांत विपुल आढळतात. कित्येक क्षेत्रात तर स्त्रिया पुरुषांपेक्षा जास्त यशस्वी झालेल्या आहेत. स्त्रियाची ही स्पर्धा लक्षात घेऊन, त्याना मोकळी वाट करून देण्याएनजीं, तिकडच्या कावेबाज कारखानदारांनी भलतीकडेच त्याचें लक्ष वेधून घेण्याचा पद्धतशीर प्रयत्न सुरु केला आहे.

हा प्रयत्न म्हणजे स्त्रियांचे शरीरप्रसाधनेकडे अधिकाधिक लक्ष गुंतवून ठेवणे. पुरुषांना कोणकोणत्या गोष्टी आवडतात, त्यांच्या नजरेत भरण्याकरितां काय काय करावें, शरीर सुंदर व आकर्षक दिसण्याकरिता कोणतीं साधने वापरावीत इत्यादीच्या मोठ्या व भपकेबाज जाहिराती सतत देण्याचा क्रम ठेवून ह्या लबाड पुरुषांनी बौद्धिक क्षेत्रांत चढाओढ करणाऱ्या स्त्रियांच्या मनांत व्यामोह उत्पन्न स्त्रीस्वातंत्र्याचीं स्थित्यंतरे.

केला. असें करण्यांत स्नियांना पुन्हा एकदा स्वतःच्या नियंत्रणाखाली आणण्याचा पुरुषांचा डाव उघडच दिसतो. परंतु ही गोष्ट तिकडच्या स्नियांच्याही लक्षात अजून आल्यासारखी दिसत नाही. पुरुष सागेल त्याप्रमाणे त्या केश-वेष नि शारीरभूषा करूं लागल्या आहेत. ह्यात त्याचें स्वातंत्र्य दिसण्याऐवजीं दास्यवृत्तीच दिसते. पुरुष नाचवील त्याप्रमाणे वेलाशक नाचणाऱ्या ह्या स्नियांना काय म्हणावें? दुसऱ्या एका लेखात कचकच्याच्या बाहुल्या म्हणून मी त्याना संबोधिले आहे. तेच पुन्हा म्हणावेसे वाटते.

ही स्थिति अत्यंत अनुकंपनीय होय. पुरुषाच्या वरोवरीचें स्थान मिळविण्याकरिता वास्तविक स्नियानों झटले पाहिजे. इतर आनुषंगिक गोर्धींचा विचार न करतां पुरुषाला पुरुष म्हणून जशी किमत आहे, तशी ती स्नियांना मिळायला हवी. पण आजतरी ती मिळत नाही. ह्याचें उदाहरण विवाहप्रसंगीं पाहायला सांपडते. सर्व प्रकारच्या कठिण कसोव्या स्नियाना लावल्या जातात. वर कसाही असला तरी तो चालतो. परंतु वधू मात्र सर्वगुणसंपन्न असावी अशी अपेक्षा सामान्यपणे असते. अखिल स्त्रीजातीचा हा एक प्रकारे भयंकर असा अपमान आहे. स्त्रीला केवळ ती स्त्री म्हणून ज्या दिवशीं मान दिला जाईल; त्याच दिवशी तिचा खरा उद्धार झाला असें मी समजेन. ही स्थिति प्राप्त करून घ्यायची असल्यास स्नियाना बौद्धिक, सामाजिक, राजकीय अशा सर्व क्षेत्रात पुरुषांच्या वरोवरीनं प्रवेश करून घेऊन शक्य तितक्या लवकर आर्थिक स्वातंत्र्य निदान आर्थिक स्वातंत्र्याची लायकी—मिळविले पाहिजे. केवळ आर्थिक स्वातंत्र्याच्या जोरावर पुरुष मन मानेल त्याप्रमाणे वागूं शकतो. स्नियांच्या आर्थिक असहायतेमुळे तर त्यांचें चांगलेंच संधान जुळते. आर्थिक दृष्ट्या, बौद्धिक दृष्ट्या, स्निया एकदा स्वतंत्र झाल्या, की पुरुषाच्या वागणुकीत फरक पडलाच म्हणून समजावें. ह्याचा अर्थ सर्व स्नियांनी नोकऱ्या पत्कराव्या, त्याखेरीज गत्यंतर नाहीं, असा करण्याचे मुळींच कारण नाहीं. आर्थिक स्वातंत्र्याकरितां लागणारी लायकी, विद्या आणि औद्योगिक कलांची प्राप्ति त्यांनी करून ठेवावी. अशा प्रकारची लायकी मिळविलेल्या परंतु नवन्याचा संसार करणाऱ्या स्नियाचा दर्जा निःसंशय फार मोठा असतो. त्यांनी केलेल्या स्वार्थत्यागानें त्यांच्या पतींवर एक प्रकारचा त्याचा वचक असतो. बी. ए., एम. ए. होऊन आर्थिक

स्वातंत्र्याची लायकी मिळविलेल्या, परंतु संसारात व्यत्यय येऊ नये म्हणून नोकरी न करणाऱ्या, किती तरी स्त्रिया मला माहीत आहेत. असल्या बळियाना पुरुष दासी समजूं शकत नाहीत. त्या पुरुषांच्या खन्या मैत्रिणी, खन्या सहागार आणि त्याच्या सुखदुःखाच्या खन्याखुन्या भागीदार असतात. त्या स्वतःची उन्नति साधतात आणि पुरुषाच्या उन्नतीलाही हातभार लावतात. स्वातंत्र्याच्या, समानतेच्या, परस्परविश्वास आणि परस्परसाहाय्याच्या भूमिकेवर ज्या स्त्रीपुरुषाना आपल्या संसाराची वागशाही थाटता आली ते धन्य होत ! ह्या वागशाहीचे सुख त्यांना तर स्वतःला लुटतां येतेच, परंतु तिचा सुवास जो सर्वेत्र पसरतो त्याचा परिणाम इतरावर काही कमी होतो असें नाही. आणि कोणी ज्ञालें तरी आणखी कशाची अपेक्षा करणार ?

लग्ने शास्त्रज्ञांनी लावार्वीत

गोष्ट पुण्यातील आहे. माझे आस त्या वेळीं सदाशिव पेठेत राहात असत. सदाशिव पंठ ही सनातनी विचारांची आहे अशा प्रकारची समजूत अलीकडच्या कांहीं लोकानी करून घेतली आहे. माझे आस सदाशिव पेठेत राहात असूनही त्यांचे विचार अगदी अद्यतन असे होते. ह्या माझ्या आसाच्या आसांपैकी एका कुटुंबांत एकजात सर्वांचे डोळे विघडलेले होते. विघडलेले म्हणजे तात्पुरते आलेले किंवा गेलेले नव्हते; तर कायमचे विघडलेले. सर्वांचे डोळे जग बघायला फाजील उत्सुक असल्यासारखे बाहेर आलेले, बटवटीत दिसणारे व असून नसल्यासारखे होते. घरात सर्वांच्या डोळ्यावर आपले चष्मे ! आजोवा आजीपासून ते नातू-नातापिर्यंत सर्वच कांचेतून बघणारे ! ह्या तडाख्यांतून फक्त घरातील सुना वांचल्या होत्या.

ह्या कुटुंबावर माझ्या नातेवाईकाचा विशेष कटाक्ष होता. विशेषतः एखाद्या मुलांचे किंवा मुलींचे लग्न निधालेले म्हणजे हे जागच्या जागाची संतापत. न्याहींतरी भयंकर वाईट गोष्ट होऊन राहिली आहे असे त्याना वाटे. आणि त्यापार्यां ते अगदीं वेचैन होत. एकदा मी तेथें असताना असेंच झाले. त्या अधू डोळ्याच्या कुटुंबात एका तरुण मुलांचे लग्न ठरत्यानें आमच्याकडे अक्षत घेऊन ती मंडळी आली. माझे नातेवाईक त्या वेळी काही न बोलतां अक्षतीचा स्वीकार करते झाले. पण मंडळी गेल्यावर ते एकदम उसळून म्हणाले, “ ह्या सर्वांना शूट करायला पाहिजे.”

“ शूट करायला पाहिजे ? म्हणजे ? ” एकाएकी झालेल्या मान्याने गांगरून जाऊन मी म्हणालो.

“ शूट म्हणजे एकदम शूट करायला पाहिजे. गोळ्या घालून ठार करायला पाहिजे. अधू डोळ्याच्या मुलांचे हे लग्न करायला निधाले आहेत ! कशाला ? अधू डोळ्यांची संतति निर्माण करायला ? ” ते म्हणाले.

“ ह्या मुलाला एखादे वेळीं चांगलीही संतति होईल. ” मी म्हणालो.

“ छट्. तें शक्य नाहीं. गेल्या साठ वर्षांचा ह्या कुटुंबाचा इतिहास मला माहीत आहे. साठ वर्षात एकाही मुलाचे डोळे चागले निघाले नाहीत. हें आनुवंशिक दिसतं आहे. ह्या मुलाला एखादे वेळी चागली संतति होईल, अशा भरंवशावर राहाण्यात अर्थ नाहीं. हें कुटुंब समाजाला अपायकारक आहे, राष्ट्राला अपायकारक आहे. त्याचा नाश केला पाहिजे आणि म्हणून मी म्हणतों ह्या सर्वोना शूट केलं पाहिजे.” डोळे लाल करून चळ्या स्वरांत माझे नातेवाईक म्हणाले.

त्याच्या बोलण्याचा भावार्थ माझ्या तावडनोब लक्षात आला व त्याना वाटत असलेली समाजावदलची कळकळ पाहून माझा त्याच्याविषयींचा आदर दुग्गावला. मी त्याना म्हणालो, “ संतति वाईट होते, ह्याच्यावरच आपला कटाक्ष आहे ना ? ह्या कुटुंबात एकजात सर्वांचे अधू डोळे असल्यानें त्यानी लग्नं करू नयेत असे आपणाला वाटतं ना ? ”

“ अर्थातच. एरवी त्या कुटुंबाशी माझं काहीं वैर नाहीं.”

“ मग असं केलं तर ? ”

“ कसं केलं तर ? ” त्यानी उत्सुकतेनें विचारले.

“ ह्यानीं लग्नं करावीत. कारण लग्नावाच्नून राहाणं अशक्य आहे. परंतु संतति मात्र होऊ देऊ नये. संततिनियमनाची साधनं आता उत्तम प्रकारचीं उपलब्ध असल्यानें ह्यांना शूट करण्याची काही जरूरी नाहीं.” मी हसत म्हणालो.

माझा खुलासा ऐकून त्यानाही हसू आले व ते म्हणाले, “ हें आमच्या वेळी नव्हते. अशी काहीं व्यवस्था होऊ शकत असेल तर मग आमची हरकत नाही. आमचं म्हणणं इतकंच, कीं ही अधू डोळ्याची प्रजा बाहूं नये. जगात सकस, निरोगी, सुदृढ, सुंदर संतति निर्माण व्हायला हवी. ह्याकरतां शास्त्रज्ञांची मदत ध्यावी लागल्यास ती अवश्य ध्यावी.”

“ शास्त्रज्ञांची मदत कशाला ध्यायची ? ” मी विचारले.

लग्ने शास्त्रज्ञांनी लावावीत

त्यावर ते म्हणाले, “ शास्त्रज्ञांच्या सहजानें वास्तविक लग्नं करायला हवींत. त्यांनी सर्टिफिकेट दिल्यावर मग मुलामुलीचीं लग्नं करावीत. त्याच्या अगोदर नाहीं. शास्त्रज्ञांनी सांगितलं कीं आ मुलाचा ब मुलीशीं विवाह लावायला हरकत नाहीं; तरच त्या दोघांचा विवाह लावावा. तशी काहीं समति मिळाल्यावाचून लग्न लावणं हा सामाजिक गुन्हा समजला जावा.”

“ म्हणजे विवाहाला तुम्ही एक शास्त्रीय प्रयोग समजतां म्हणायचं ? ” मीं उत्सुकतेने विचारले.

“ कां समजूनये ? राष्ट्रला गुरें चांगलीं हवी असली तर त्यांच्याकरता प्रयोग केले जातात. आणि माणसं चांगलीं हवीं असली तर मात्र त्याला काही करतां येत नाहीं ! हें आश्र्य आहे. विवाह ही सामाजिक, राष्ट्रीय गोष्ट आहे. ती करतांना समाजाचा नि राष्ट्राचाच विचार केला जावा.” ते म्हणाले.

“ म्हणजे असल्या विवाहांत भावनांना, प्रेमाला काहींच स्थान नाही म्हणायचं ? ” मी अधीरतेने विचारले.

“ छट्, लग्न हा व्यवहार आहे. व्यवहारांत भावनाकडे लक्ष दिलें म्हणजे आटोपलंच.”

त्यांच्या ह्या बोलण्यावर अधिक वाढवण्यांत काही अर्थ नव्हता. कारण ते तर्कदुष्ट असल्यानें त्यानी आपले म्हणणे सप्रमाण सिद्ध केले असते. म्हणून वेळ मारून नेण्याच्या उद्देशानें मी म्हणालो, “ आपलं म्हणणं वरोवर आहे.”

माझ्या नोतेवाइकाच्या बोलण्यांत वराच विक्षिपणा असला तरी त्यांत सत्य व समाजहित कांठोकांठ भरलेले होतें. विवाहासारख्या महत्त्वाच्या गोष्टीकडे आपण घाईनें व निष्काळजीपणानें वघतों हें काही चागलें नाहीं. कोणत्याही राष्ट्रला सकस निरोगी, सुदृढ प्रजेची जरूरी असते. हिंदुस्थानला तर ती अधिकच आहे. मिळालेले स्वातंत्र्य टिकविण्याच्या दृष्टीनें आपल्या राष्ट्रात जोमदार तरुण व तरुणी हव्या आहेत. काळजीपूर्वक, विचारपूर्वक केलेल्या विवाहानेच ही गोष्ट साध्य होईल. माझ्या आतांनीं सुचविल्याप्रमाणे शास्त्रज्ञांकडून सर्टिफिकेट मिळवतां आले तर उत्तमच. परंतु लग्नासारख्या गोष्टीत मनोभावनांनाही विशिष्ट स्थान असल्यानें असलीं सर्टिफिकेटे कोणी मिळवायला

पंचवीस वर्षांनंतर

तयार होईल असें थोडेंच खात्रीपूर्वक सांगता येईल ? त्यातून मध्यम मार्ग असा सुचविता येण्याजोगा आहे, की स्त्रीपुरुषानी एकमेकाची वधूवर ह्या नात्याने पसंदगी करताना मनांतल्या मनांत राष्ट्राला हवी असलेली सुट्ट प्रजा आपण देऊ शकू ं की नाही ह्याचा संपूर्ण विचार करावा. आपल्या देशांत अजूनही मोळ्या प्रमाणावर आईचापाच्या मध्यस्थीने वा पसंतीनेंच लम्बे होतात. तेव्हां मातापितरांनी ह्या गोष्टीकडे जरा तटस्थपणे अधिक लक्ष पुरवांयला हरकत नाही. किंव्हनु असे करणे त्याचें आश्चर्कर्तव्य आहे. लम्ब ठरवितांना हुंडा, करणी, मानपान, सांपत्तिक स्थिति, सामाजिक प्रतिष्ठा ह्याचा जास्त विचार करण्यात येतो, तसाच सुट्ट संततिक्षमतेचा विचार केला जावा. इतकेंच नाही तर हा विचार आद्य महत्त्वाचा समजावा.

अशक्त, कुरुप, रोगी, खुजे, वेडे इत्यादिकांनी लम्बे करावीत किंवा नाहीं ह्याचें उत्तर देणे कठिण नाहीं. अशांनी लम्बे करू नयेत, हेंच त्याला उत्तर आहे. ह्या मंडळींना लम्बे करायचीच असलीं तर त्यानी शास्त्रक्रिया करवून आपणाला संतति होणार नाहीं, ह्याची खात्री करून ध्यावी व त्यासंबंधीचें सर्टिफिकेट आपल्याजवळ ठेवावें. असें सर्टिफिकेट असल्यावर मग कोणी मुलगी किवा मुलगा द्यायला तयार असेल तर तिच्याशी किवा त्यान्याशी खुशाल लग्य करावें. असें जर ते न करतील तर ते राष्ट्रशी प्रतारणा करीत आहेत असें ठरेल. इतकेंच नाहीं तर वर सागित्रल्याप्रमाणे त्यांचा एखादा आस मनातल्या मनांत त्याना शूट करण्याचीही भाषा बोलत राहील.

लम्बे शास्त्रज्ञांनी लावावींत

नालंदा - तक्षशिला

आपले अज्ञान किती तीव्र किंवा भयंकर स्वरूपाचें असते ह्याचें परवां मला प्रत्यंतर आले, प्राचीन भारताच्या सरस्वतीचीं केद्रस्थाने म्हणून तक्षशिला व नालंदा ही प्रसिद्ध आहेत. हीं नावें इतक्या वेळा उच्चारलीं जातात, कीं तक्षशिला म्हटले म्हणजे नालंदाचे नांव आठवते आणि नालंदा नाव उच्चारले कीं तक्षशिला ह्या नावाने पाठलाग केलाच म्हणून समजावें. स्मृतीच्या प्रांतात सख्ख्या बिडिंगप्रमाणे नांदणारी हीं नावें व्यवहारांतही जवळ जवळ असावीत असें मला नेहमी वाटत असे. ऑक्सफर्ड म्हटले कीं केब्रिजचे नांव चटकन् डोळ्यासमोर येते. आणि ह्या दोन्ही विद्यापीठात फारसे अंतरही नाहीं. नालंदा-तक्षशिला ह्या विद्यापीठाच्या बाबतीत माझी अशीच समजूत होती, कीं ती ऑक्सफर्ड केब्रिजप्रमाणेच जवळ जवळ असतील. आणि ह्या समजुतीने मी इतका पछाडलों गेलों होतो, कीं माहितीचा आविर्भाव आणीत मीं परवां एका प्राच्यसंशोधकाला सवाल टाकला —

“ नालंदा तक्षशिलेपासून कितीसं दूर आहे ? ”

“ दूर ! ”

“ होय, दूर ? ” मी म्हणालो.

ह्यावर तो संशोधक हसला आणि म्हणाला, “ मुंबई आणि बडोद्रात जेवढं अंतर आहे त्याहूनही अधिक अंतर नालंदा आणि तक्षशिला ह्यांत आहे. एक आहे पेशावराच्या जवळ तर दुसरं आहे पाटणाच्या कितीतरी पलीकडे.”

ह्यावर मीही हसलों आणि म्हणालों, “ अस्सं काय ? मी समजत होतों, असेल बडोदा-अहमदाबाद इतकं अंतर. माझ्या अज्ञानावद्दल मला माफ करा.”

नालंदा-तक्षशिला ह्या जोडीप्रमाणे आपल्या मनांत शब्दांच्या नि कल्पनांच्या जोड्या हातांत हात घालून वावरत असतात. एका कल्पनेचे नांव घेतलें कीं दुसरी आलीच मागोमाग. स्मृतिक्षेत्रांत वावरणाच्या वस्तूना मला

बालकांची उपमा घावीशी वाटते. “हा धर खाऊ,” असें म्हणून आपण एखाद्या मुलाला हाक मारली म्हणजे, आणि “मला, मला नाहीं का?”— असें म्हणत मुलाचा घोळका जसा जमा हेतो, तसाच विचारांचा व कल्पनांचा वा शब्दांचा घोळका, आपण सृतीच्या अंगणांत खेळत असलेल्या एखाद्या शब्दाला पाचारिले असतांना जमा होतो. ओटीवर कोण आले आहे हें पाहाण्याची ज्याप्रमाणे धरांतील मुलांना उत्सुकता असते, त्याप्रमाणे अतर्मनांत राहाणाऱ्या कल्पनांना नि विचारानाही बहिर्मनांत कोणाला पाचार-प्यात आले आहे हें जाण्याची भारी इच्छा असते. माझ्या मनांत तक्षशिला हें नांव येऊन तोंडावाटे भी त्याचा उच्चार करणार, तोंच नालंदा हेंही जिव्हाशी येऊन उमें असतें तें ह्याचमुळे होय.

हीच तन्हा सुख-दुःख, उन्नति-अवनति, स्वर्ग-नरक, दिवस-रात्र, जन्म-मृत्यु ह्या शब्दसंघाची. आज हजारों वर्षे झाली, ह्या गोष्टीचा आपण इतका विचार केला आहे आणि करीत आहोत, कीं त्यांना आपण वेगळे पाढूं शकत नाही. पतिपत्नींत एक वेळ लग्नविच्छेद संभवेल; पण सुख-दुःखांत, स्वर्ग-नरकात, उन्नति-अवनतींत विभक्तमणा संभवणे शक्य नाही! सुख म्हटले की त्याच्यामागून दुःख आलेच! उन्नति म्हटली की तिच्यामागून अवनति आलीच! का? तर दिवस म्हटला की मागाहून रात्र येते! जन्म म्हटला कीं मागाहून मृत्यु येतो! सुख-दुःखांचे, उन्नति-अवनतींचे, दिवस-रात्रींचे, जन्म-मृत्यूचे एक अजस्र रहाटगाडगे आहे असें समजण्यांत येतें! तें त्याला जुंपलेल्या बैलाइतकेंच बुद्धियुक्त नि डोळस असतें! विश्वाच्या ह्या अजब चक्राला एकच तमाशा दाखविणे माहीत. सारखे फिरत राहाणे! एखाद्या योग्य ठिकाणीं थावणे हें तें हराम समजतें. हौद तुमचा भरो, वाहून जावो, त्याला त्याची पर्वा नाहीं. त्याला एकच कर्तव्य माहीत. सतत फिरत राहाणे. सुख असेल तेथें दुःख निर्माण करणे, उन्नति असेल तेथें अवनति तयार करणे, जन्म असेल तेथें मृत्यु आणणे, दिवस असेल तेथें रात्र करणे!

विचारें चक्र! वेळ्यासारखे फिरत सुटणाऱ्या ह्या चक्रावरून ‘चक्रम’ शब्द निघाला असावा असें मला पुष्कळ वेळा वाटते.

नालंदा - तक्षशिला

पण माझी खात्री झाली आहे की ह्या सर्व विचारांत नालंदा-तक्षशिलेचाच प्रकार मला तरी आढळतो. ही रहाटगाडग्याची कल्पना आपण जितक्या लवकर सोडून देऊ तितके अधिक कार्यक्षम बनून्. वास्तविक पाहिले असतांना, नालंदा आणि तक्षशिला ह्यांत जेवढा संबंध आहे किंवा नाही, तितकाच संबंध सुख-दुःखातही आहे किंवा नाही. सुखामागून दुःखाने यावे आणि दुःखामागून सुखानें यावें; एक पहारेकरी पहारा करून गेला की दुसरा त्याच्या जागी येतो. जीविताच्या चौकीवर सुखदुःखाचे पहारेकरी बसविले आहेत असें समजप्याचे कांहीच कारण नाही. जीवित हे स्वतःच इतके खंबीर आहे की त्याच्याभोवती चौकीपहाऱ्याची काही जरूरी भासूं नये. व्यक्तीला काय आणि देशाला काय, योग्य प्रकारची खवरदारी व अवधानता बाळगल्यास, सुखामागून दुःखानुभव किंवा उन्नतीच्यामागून अवनतीचा अनुभव ध्यायलाच पाहिजे अशा प्रकारचा दंडक कोणीही घालून दिलेला नाही. असलाच दंडक तर तो मानसिक आहे, काल्पनिक आहे, भ्रामक आहे. नालंदा-तक्षशिलेचा तो अजागळपणा आहे.

आपल्या लोकाना तर्क किंवा कुतर्क करण्याचे सामर्थ्य फार आहे. एका पुरुष आणि एक स्त्री जर जवळ जवळ आलीं किंवा बोललीं किंवा चालले तर लागलीच आम्ही तर्क करतों, ही अलवेली ह्या गुलछबूचीच होय ! रस्त्यानें चालत असतांना, सभास्थानी किंवा नाटकगृहांत बसलों असताना, किंवेक अशा घटना निर्माण होतात. आपल्या शेजारीं एखादी वाई किंवा बुवा, तशूण किंवा तरुणी, ही बसलेली असतात. पण म्हणून काय आपला त्यांचा कांहीं संबंध थोडाच असतो ? तीच तन्हा सुखाच्याजवळ बसलेल्या दुःख ह्या शब्दाची. उन्नतीच्या माडीला मांडी लावून बसलेल्या अवनतीची. स्वर्गाच्या हाताला हात लावून बसलेल्या नरकाची.

आणि ह्याची उदाहरणे काहीं थोडींथोडकीं नाहीत. सुखानंतर दुःखानुभव जर क्रमप्राप्त, तर असे किती तरी लोक आहेत, की ज्याना ह्या प्रकार मुळीच भाहीत नाहीं. माझ्या माहितीत असे कांहीं भाग्यवान लोक. आहेत. राष्ट्राची गोष्ट घेतली तरी हेच आढळेल. इंग्लंड किंवा अमेरिका हीं राष्ट्रे ध्या. गेल्या

पंचवीस वर्षांनंतर

कित्येक शतकांत त्यांचे काय वावर्गे झाले आहे ? चक्रनेमिक्रम असेल, तर तो ह्याही राष्ट्रांना लागू असला पाहिजे. का रहाटगाडग्याच्या कल्पनेतुन दानवांची हीं राष्ट्रे वजा करण्यांत आली आहेत ! राष्ट्रधुरीण आणि राष्ट्रांतील प्रजा ही कर्तव्यावर असल्यावर राष्ट्रांनें उन्नतीच्याच मार्गानें वरवर जावै असा निसर्गांचा नाही तर व्यवहाराचाही नियम आहे.

फुलाला फळ यावै त्याप्रमाणे सुखानंतर दुःखानें यावै किंवा दुःखानंतर सुखानें यावै असा कांहीं सृष्टीचा नियम नाहीं. सुख-दुःख काय किंवा उन्नति-अवनति काय, आपणच त्यांचे निर्माते. त्यांच्यांत परस्परसंबंध कांहीं नाहीं. असलाच तर तो ज्ञान-अज्ञानासारखा किंवा नालंदा-तक्षशिलेसारखाच फार दूरचा होय.

मनधरणी

“जळूळा मेला आमचा बायकांचा जन्म !” माझी एक सुविद्य मैत्रीण अगदीं हताशपणे म्हणाली.

“बायकांच्या जन्माविषयीं इतके अनुदारपणाचे उद्धार काढण्याजोगं झालं तरी काय ?” मीं विचारलें, “तुमचा तर संसार सुखानें चाललेला मी पाहातों आहें.”

“मी माझ्याविषयीं नाहीं म्हणत. सामान्यपणे स्थियांच्या विषयीं म्हणतें. लहानपणीं त्यांना बडिलांची किंवा भावांची मनधरणी करावी लागते. तरुणपणीं सासूसासच्यांची, जावानणंदांची, दीरांची नि नवच्याची मनधरणी करावी लागते. आणि महातारपणीं मुलांची मनधरणी करावी लागते. छे ! छे ! स्थियांचा जन्म अगदीं व्यर्थ. आपल्या मनाजोगतं त्यांना कांहींच करतां येत नाहीं. मन मोकळं करून वागण्याएवजीं त्यांना आपलं मन मारून जगांत वागावं लागतं; सान्या जगाची मनधरणी स्थियांना करावी लागते.”

“तुम्ही म्हणतां त्यांत बरेंच तथ्य आहे. स्थियांना क्रूरपणानें वागविणाऱ्या पुरुषांकडे पाहिलं असतांना मनांत संताप उत्पन्न होतो. पण सर्वच स्थियांना कांहीं मनधरणी करावी लागत नाहीं. माझ्या समजुतीप्रमाणे तुम्हांला कांहीं फारशी मनधरणी करावी लागत नसावी.”

“माझं एक सोडा. इतर स्थियांचं मी म्हणतें.” माझी मैत्रीण म्हणाली.

“तुमचा उल्लेख मी सहेतुकपणे करतों आहें. मला कांहीं मुद्दा मांडायचा आहे. ज्या स्थिया आर्थिक दृष्ट्या स्वतःच्या पायावर केवहांही उम्या राश्याला समर्थ असतात त्यांना कोणाची फारशी मनधरणी करावी लागत नाहीं. तु मच्या ठिकाणीं अशा प्रकारचं सामर्थ्य आहे. ज्या मानानें स्थियांचं अशा प्रकारचं आर्थिक सामर्थ्य वाढेल त्या मानानें त्यांना आपलं मन मोकळं करून जगांत वावरतां येईल, त्यांना कोणाची मनधरणी करावी लागणार नाहीं. माझ्या घरीं

जी मोलकरीण येते ती आपल्या नवन्याची मनधरणी करतांना आढळत नाही. उलट तिच्या नवन्यालाच तिची मनधरणी करावी लागते.” मी हसत म्हणालो.

“ असलीं उदाहरणं फार थोडी, परवांच्याच दिवशीची गोष्ट. आमच्याकडे काम करायला येणाऱ्या मोलकरणीला तिचा सासरा रस्त्यावरून फरफरा ओढीत नेत होता ! तिचा नवरा तिला मारीत होता. तिची सासू तिला मारीत होती. तिचा गुन्हा काय तर ती आपल्या आईला भेटायला चालली होती. मन मारून ज्या घरांत एखाद्या स्त्रीला राहावं लागते तिच्याइतकी दुर्दैवी व्यक्ति दुसरी कोणी नसेल. आमच्या मोलकरणीला ती स्वतः कमावीत असूनही मनधरणी करावी लागते त्याचं काय ? ”

“ त्याचं कारण उघड आहे. स्वतःच्या पायांवर उभं राहातां येईल इतकं कांहीं ती कमावीत नाहीं. इतकं जर ती कमावीत असेल तर तिला कोणाचीच पर्वा वाटण्याचं कारण नाहीं. दुसरंही एक कारण आहे. तुमची मोलकरीण शिकलेली नाहीं. तिच्या ठिकाणी आपल्या हक्काची जाणीव झालेली नाहीं.”

“ हे वरीक खरं. सासूसासन्यांनी मारलं तर फारसं कांहीं वाईट झालं असं तिला वाटलं नाहीं ! दुसऱ्या दिवशीं एखाद्या सामान्य घटनेप्रमाणे तिनें मला सर्व हकीगत सांगितली. मी असें तर माझ्या अंगाला हात लावण्याचा सासन्याला चावले असें आणि सासन्या शिज्या ओढल्या असत्या.” माझी मैत्रीण हसत म्हणाली.

“ फार चांगलं केलं असतंत ” मीही उलट हसत म्हणाली, “ पण तुम्ही समजांत तितकी मनधरणी कांहीं वाईट नाहीं आणि तिच्यांतून कोणी फारसा सुदूरंही शकत नाहीं. मी पुरुष असूनही मला मनधरणी करावी लागते.”

“ आश्चर्य आहे ! पुरुषांना मनधरणी कशाला करायला हवी ? ”

“ पुरुषांना देखील मनधरणी करावीच लागते. मी ज्या ठिकाणी काम करतों तिथल्या बरिष्ठ अधिकांश्याच्या कलाकडे पाहून मला आपलं काम करावं लागतं. त्याला कोणती गोष्ट आवडते, कोणती आवडत नाहीं इकडे मला लक्ष पुरुखावं लागतं. बगँतील मुलांचीही एकप्रकारे मनधरणी करावी लागते. त्यांना मनधरणी

आवडेल, पचेल, परीक्षेच्या दृष्टीने उपयोगी पडेल अशा पद्धतीने शिकवावं लागतं. विद्यार्थ्यांच्या विविध आवडीनिवडी असतात. त्या सर्व लक्षांत घेऊन बोलावं लागतं. विद्यार्थीप्रिय प्राध्यापक ह्याचा अर्थ विद्यार्थ्यांची एक प्रकारे मनधरणी करणारा प्राध्यापक असा मी तरी करतो. विद्यार्थ्यांच्या गरजा लक्षांत न घेतां बोलणारा प्राध्यापक हा जरी प्रत्यक्ष बृहस्पति असला तरी त्याची रेवडी उडवित्याखेरीज विद्यार्थी राहाणार नाहीत. जी गोष्ट प्राध्यापकाची तीच इतर सर्व दिक्षकांची, कारकुनांची, अधिकाऱ्यांची आणि कामगारांची. तुम्ही व्यापाऱ्यांना स्वतंत्र समजत असाल, पण त्यांना देखील मनधरणी करावीच लागते. एकीकडे सरकारी अधिकारी नि दुसरीकडे गिन्हाईक अशा दोघांची त्यांना मनधरणी करावी लागते. मनधरणी ज्याला करावी लागत नाही असा मनुष्य माझ्या पाहाण्यांत नाही. अगदी मुमुक्षु घेतला तर त्याला खुद आपल्या मनाचीच मनधरणी करावी लागते. मला स्वतःला तर पदोपदी मनधरणी करावी लागते. घरांतत्या लहान मुलांची, बायकोची, आईची, स्नेहीसोबत्यांची सर्वोची मनधरणी करावी लागते.”

“ तुम्हीं तर माझ्या बोलण्याची थट्ठा आरंभलेली दिसते.”

“ नाही हो. तुमच्या बोलण्याची थट्ठा मी कसा करीन ? तुम्ही म्हणालांत तें सर्व खरं आहे. वाईट प्रकारची मनधरणी कोणीही करूं नये. स्वाभिमानाला सोडून मनधरणी कर्दीच करूं नये. स्थियाना पुरुषांपेक्षां थोडीफार जास्त नि थोड्या कमी प्रतीची मनधरणी करावी लागते ह्यांत शंका नाही. परंतु वाढत्या स्थिरशिक्षणाबोवर स्थियांचं अर्थिक स्वातंत्र्यही वाढेल. आणि असं झाल म्हणजे मग त्यांना सक्तीची मनधरणी करावी न लागतां खुषीची मनधरणी करता येईल.”

माझें बोलणे माझ्या मैत्रिणीला पटलेले दिसले. कारण त्यानंतर तिने वाद घालीत न बसतां स्वतःच्या हातांनी चहा तयार केला व तो माझ्यापुढे ठेवीत ती हसत म्हणाली, “ ह्याला देखील तुम्ही मनधरणी म्हणाल ? ”

ह्यावर मीही उलट हसत म्हणालो, “ अलबत.”

आणि तें खरेंच नाहीं का ? सक्तीनें करावी लागणारी मनधरणी ही निःसंशय वाईट असली तरी इतर प्रकारची मनधरणी ही कांहीं वाईट नसते. इतकेंच नाहीं तर ती चांगली असते व आवश्यकही असते. जगांत फिरत असतांना आपणाला हरघडी इतरांच्या मनांचा कल पाहून वागावें लागते. मग आपण स्वतःच स्वखुषीनें तसें वागले तर काय वाईट ? दुसऱ्यांच्या मनाजोगते वर्तन आपण स्वखुषीनें, आनंदाने केले तर त्यांत कोठे विघडले ? त्याला उलट आपण आपल्या अंकित करून ठेवतो. स्थियांना मनधरणी कोठे कोठे सक्तीनें करावी लागत असेल. ती अर्थातच आत्माविष्काराच्या आड येणारी असल्यानें वाईट होय. परंतु एरवीं स्थिया जी मनधरणी करतात, त्यानें त्या सान्या जगाला आपला दास बनवीत नाहीत का ? स्थियांच्या एकाच मनधरणीच्या शब्दांत केवढे मोठें सामर्थ्य असते हैं स्थियांना नाहीं कळले तरी पुरुषांना खास कळते आणि मला तर वाटते तें स्थियांना देखील उत्तम प्रकारे कळते. स्थियांची मनधरणी म्हणजे पुरुषांच्या स्वातंत्र्याचें आणि वाणेदारपणाचें मरण होय. स्थीनें केलेल्या हुकुमाची पुरुष एकादे वेळीं पायमळी कील. परंतु त्याची सेवा करीत (किंवा सेवा करीत असल्याचा बहाणा करीत) जेव्हां ती त्याची मनधरणी करू लागते, त्या वेळीं तो तिच्याकरितां काय वाटेल तें करायला तयार असतो. माझ्या मैत्रीचीं मनधरणीविषयीं कांहींही मत असो, माझी तर अशी बालंबाल खात्री आहे, की जेव्हां एकादी स्थी एकाद्या पुरुषाची मनधरणी (अर्थात् स्वखुषीची) करते त्या वेळीं त्याच्याइतका असहाय प्राणी दुसरा कोणी नसेल !

मला चीड येते

सामान्यपणे लहान सहान दोषांची, चुकांची चीड मला येत नाहीं. तसेच मोठे कारण असल्यावांचून मला राग देखील येत नाहीं. रागावणे ह्याचा अर्थ समोरच्याचा विचार सहानुभूतीनें न करणे होय, असे प्रायः म्हणायला हरकत नाहीं. ह्याच्या उलट सबल कारण असूनही न रागावणे हें मनुष्यत्वाचें लक्षण नाहीं असेच मी मानतों. वेळेवर रागावले पाहिजे हें जेंसे खरें, तसेच सहसा रागावूं नये, हेही खरेच. हें सर्व कलत असूनही कांहीं कांहीं गोषी पाहून माझ्या जिवाचा अगदीं संताप होतो. मला मनस्वी चीड येते.

आमच्या गुजरात प्रांतांत आमचे जे गुर्जर बंधु व ज्या गुर्जर भगिनी आहेत, त्यांची दांतवण करण्याची जी पद्धति आहे ती अत्यंत घाणेरडी आहे. दांतवणाकरितां वाभळीच्या काढ्या ते वापरतात त्या चांगल्या असतात. अर्धा अर्धा तास ह्या काढ्या ते चाकीत वसतात तीही कांहीं वाईट गोष्ट नाहीं. परंतु ही सर्व क्रिया ते घराबाहेर ओळ्यावर बसून करतात, ही चीड आणणारी गोष्ट आहे असे मला तरी वाटते. तोंड स्वच्छ करताना त्यांच्या तोंडाला वेडावांकडा आकार येतो तो तर मला पाहावत देखील नाहीं. आपल्या गळ्यांतील, दांतांतील, तोंडांतील सर्व घाण रस्त्यावर टाकून इतर नागरिकांच्या आरोग्याला ते जी हानि पोचवितात ती मला अगदीं भयंकर वाटते. स्वतः गुजराती समाजांतील विचारवंतांचे इकडे लक्ष वेधेल तर त्यांना चटकन् ही गोष्ट गैर आहे असे कळून येईल. वाईट रुढि दुराग्रहानें चालू न ठेवतां आपल्या आपणच मोडल्या पाहिजेत. सकाळच्या प्रहरी रस्यांतून आपण जात असताना, रस्याच्या दुतर्फा लोक अशी घाण करीत असलेले आपणाला आमच्या गुजरातेत बहुतेक सर्व ठिकाणी आढळतील. मोरीत बसून तोंड धुणे ह्यांना माहितच नाहीं. सुंदर सुंदर स्थियांना अशा पद्धतीनें दांत साफ करीत असताना मीं पाहिल्या कीं मला ओकारीच येते. रस्ता घाणेरडा करणारी व अदर्शनीय अवस्थेत स्वतःला दुसऱ्यांना दाखविणारी ही दांतवणाची तन्हा पाहिली कीं मला अगदीं चीड येते. ह्या बाबतीत कांहीं समंजस गुजराती

बंधूंशीं माझें बोलणे शाळे असतांना, त्यांनाही ही गोष्ट वाईटच आहे असें वाटते असे मला कळले. त्यांच्यापैकीं एका लेखकाने शा तन्हेच्या विशद लिहिलेहि आहे. तुम्ही देखील लिहा, असें त्याने सांगितल्यावरून शा लहानशा दोषाचा मी मुदामच उल्लेख करीत आहे.

कांहीं कांहीं लोकांना ते चारचौधांत बसले असतांना आपल्या नाकांत बोटे घालण्याची भयंकर (म्हणजे अक्षरशः भयंकर) संवय असते. अशी किळसवाणी किया ज्या वेळी हे लोक करतात त्या वेळी मला त्यांच्याकडे मुळी पाहावतच नाहीं. माझी सौंदर्याची जी कल्पना आहे तिला कोणी चराचरा कांपते आहे असेच मला वाटते. शा लोकांना आपले नाक न्हाणीघरांत जाऊन स्वच्छ नाहीं का करतां येणार ? पण ते तसें करणार नाहीत. चार लोकांत बसले असतांना आपल्या नाकपुऱ्यांत बोटे घालून, त्यांतील घाण ते वाटेल तिर्ये टाकतील ! असले लोक पाहिले कीं मला फारच चीड येते. त्यांच्याशीं जुळत असलेला संबंध मी तोळून टाकतों. शी, शी ! असत्या घाणेरड्या लोकांशीं संबंध मला कधीच ठेवायला आवडणार नाहीं. पुष्कळ मोळया लोकांनाही ही वाईट संवय जडलेली मीं पाहिली आहे. प्रोफेसर, वकील, डॉक्टर, इंजिनिअर असे बहुतेक सर्व पेशांतील स्त्री-पुरुष ह्या गलिच्छ संबंधीला बळी पडलेले आढळतात. असें मी पाहिले आहे कीं ही मंडळी अगदी नादांत आली, कीं त्यांच्या नकळत त्यांचीं बोटे त्यांच्या नासिकाप्रांतात शिरून, दुसऱ्यांच्या दृष्टीने त्यांना कुरुप बनवितात. मनुष्याच्या सर्व शरीरांत त्यांचे नाक म्हणजे अगदीं मर्मस्थान असते. “ जेविं नासिकेवांतुनि वदन ” असें एका कवीने म्हटलेच आहे. मनुष्यांचे तीन चतुर्थीश सौंदर्यं त्याच्या नाकावर अवलंबून असते. असें असतांना आपल्या नाकाला विद्रूप बनविणाऱ्या शा संबंधीला ते कां सोडीत नाहींत ह्यांचे मला आश्रय वाटते. नाकाप्रमाणेच दांत कोरण्याची, तोंडांत बोटे घालण्याची वाईट संवय कांहीं लोकांना असते. अर्थात् शा प्रकाराने देखील मनुष्य विरूप दिसतो. आरोग्याच्या दृष्टीने देखील बोटे न धुतां तोंडांत घालणे अत्यंत अहितकारक असते. पण कांही लोक इतके साधे म्हणजे बावळट किंवा घाणेरडे असतात कीं, चार लोकांत ते बसले असले तरी तोंडांत बोटे (अलंकारिक अर्थानें नव्हे) घालतील ! मला चीड येते

ह्या मंडळीना देखील न्हाणीघरांत जाऊन आपले तोंड स्वच्छ करून यायला काय होते कोणास ठाऊक ! असल्या लोकाना पाहिले की मला अगदीं चीड घेते.

काहीं लोकांना खूप मोळ्याने बोलण्याची संवय असते. श्रोते दोन असोत कीं दोनशे असोत, हे आपले गळ्याच्या शिरा फुगवून मोठमोळ्याने बोलत असतात. ह्याच्या बोलण्यात नसते मार्दव का नसतो चढउतार. अगदीं वेंबीच्या देढापासून कोणत्याही विषयावर हे बोलत असतात. बोलणे म्हणजे ओरडणे, असाच जणू काय ते अर्थ करीत असावेत. अशा लोकांशीं बोलण्यात काय मजा वाटणार ? एकाचा व्याख्यात्याप्रमाणे ते तुमच्याशीं कोणत्याही क्षुद्र मुद्दथावर बोलायला तत्पर असतात. दुसरी मौजू अशी, कीं हे दुसन्याचें ऐकून घ्यायलाही तयार नसतात. देवाने ह्याना फक्त तोंडच दिले असावें. कान दिलेच असल्यास निदान ते फार लांब तरी असावेत. एरवीं इतक्या मोळ्याने ओरडण्याची उपपत्ति लागणे शक्य नाही. माझ्या परिचयाचे दोन तीन गृहस्थ असे आहेत. अर्थात् त्याना चुकविण्याचा प्रयत्न मी सतत करीत असतो. त्यांना दुरून पाहातांच “ पळा पळा रे पळा पळा ” असें मी माझ्या पायाना सागतो. तरीपण एकादे वेळी त्याच्या तडाख्यात मी सांपडतोंच. माझ्या कुंडलींतील ती घातवेळ असल्याचें मागाहून मला कळते. इंग्रज स्त्रीपुरुषांच्या मानाने सामान्यपणे आपण सर्वच मोळ्याने बोलतो. मागे आमच्या घरीं काहीं कार्यानिमित्ताने एक इंग्रज गृहस्थ आला होता. त्याला बसाउठायला मी घरची जागा दिली होती. त्याने आल्यापासून चार दोन तासातच मला असे विचारले, “ तुझ्या घरांतलीं सर्व माणसे ओरडत कां होतीं ? ” तीं ओरडत नसून प्रेमालाप करीत होतीं, असे मीं त्याला सांगितले. परंतु त्याचा काहीं विश्वास वसेना. त्याला वाटले सर्व मंडळी भांडताहेत. पुढे दोन दिवस सतत त्याला हाच अनुभव आल्याने त्याची खात्री पटली. परंतु मनातल्या मनांत तो आश्रय करीत राहिला होता ह्यांत शंका नाहीं. हें ज्ञाले सामान्य माणसाचें. त्या माझ्या इंग्रज मित्राने आपल्यांतील मोळ्याने बोलणरे लोक ऐकले असते, म्हणजे तो अगदी वेशुद्वच पडला असता असे मला वाटते. छे, छे ! मोळ्याने बोलण्याची ही तन्हा देखील निःसंशय चीड

उत्पन्न करणारी आहे. बोलणें म्हणजे कसें मृदु, मोहक, मंजुळ, मनोळ किंवा मस्त असावें. बोलणें म्हणजे ओरडणें कधीच नसावें.

विद्यार्थींगांत अलीकडे अकारण हसण्याची तळा बोकाळली आहे. विशेषतः विद्यार्थींनींत तर हा आचरणपणा प्रकर्षानें पाहायला सापडतो. आपण खिलाडू वृत्तीचे आहोंत असें दाखविण्याचा हा एक हास्यास्पद प्रकार आहे असें मला वाटते. अलीकडचे विद्यार्थीं किंवा विद्यार्थींनी कोठेही असोत व कांहीही करीत असोत, एकीकडे त्यांचे हसणें चालूच असते. त्या हसण्याला कांही निमित्त नसते किंवा त्यात काही मोहकपणा नसतो. कांही रडव्या लोकांचे रडण्याकरितांच जसें रडणे असते तसें ह्यांचे हसणें हसण्याकरिताच असते. माणसानें आनंदी व उत्साही असलेच पाहिजे व नसलें तर बनलेच पाहिजे, हें मी नेहमीं सांगत आलों आहें. परंतु त्याचा अर्थ अकारण व आचरणपणानें हसत राहाणें हा खचित नाहीं. हसणें असें असावें कीं त्यांने पाहणाऱ्याचे मन मोहिलें जावें, त्याला आनंद वाटावा, त्याला प्रेरणा मिळावी. असल्या मूर्खपणाऱ्या हसण्याचे इतराना काय वाटतेंते मला माहीत नाहीं. मला मात्र असें कोणी हसलें तर त्याची खरोखरच चीड येते. दर वर्षी कॉलेजांत जीं नवीं मुले, नव्या मुली येतात, त्यांना ह्या बाबतींत चार खरमरीत शब्द सांगण्याची पाढी माझ्यावर येते. वर्गांत बसून अकारण हसणें हें मला कधीच सहन होत नाहीं. हास्योत्पादक प्रसंग असूनही जर त्यावेळीं कोणी हसले नाही तर आपत्या शिकविण्यांत कांहीतरी वैगुण्य आहे असें जसें मला वाटेल, तसेंच तसें कांही कारण नसतांना जर कोणी हसलें तर तेहीं मला अपमानकारकच वाटेल. वर्गांत बसल्यावर वर्गांची शिस्त पाळलीच पाहिजे, ह्यावर माझा कटाक्ष आहे. शिक्षकांनें जसा आपला विषय सरळ व मनोरंजक रीतीनें शिकविला पाहिजे, तसेंच विद्यार्थींनीं देखील वर्गांत शांतपणे बसूनच तो ऐकला, ड्रिकला पाहिजे. शिक्षक कांही तरी गुबाळेपणानें सांगत आहे व विद्यार्थीं त्या सांगण्याकडे दुर्लक्ष करून हसत आहेत, हा प्रकार केवळ लज्जास्पद होय. त्यांतही विषेश म्हणजे विद्यार्थींनींच वर्गांत आदर्श वागणूक ठेवून शिक्षकाकडून जितके ज्ञान, जितकी माहीती मिळवितां येईल, तितकी अगदीं अधाशाप्रमाणे मिळविली पाहिजे. उत्तम वक्ता हा उत्तम श्रोतेच तयार करूं शकतो, श्रोत्यांवाचून वक्ता तयार होणेच मला चीड येते

शक्य नाहीं, अशा अर्थाचे ज्ञानेश्वरांनी जे एके ठिकाणी म्हटले आहे ते निःसंशय खरेंच आहे. पण हे ह्या आचरणपणे हसणाऱ्यांना कोटून कळणार?

हीं झाली सौंदर्याला किंवा आरोग्याला विघातक अशा गोष्टींमुळे येणाऱ्या चिडीचीं उदाहरणे. राष्ट्राचे किंवा व्यक्तीचे नैतिक सौंदर्य किंवा अरोग्य विघडविणाऱ्या गोष्टी पाहिल्या म्हणजे देखील मला अगदी मनस्वी चीड येते. दांभिक आणि दिखाऊ लोकाना पाहिले की माझ्या तळव्याची आग मस्तकाला जाते. जगांत अत्यंत घातक असे जर कोणी असतील तर हे दांभिक, दिखाऊ लोक. ह्यांच्या मनांत एक असतांना बाहेर ते दुसरेंच दाखवितील. बाहेरून हे हसतमुख दिसतील, तोडावर ते “ हो हो, वरोबर आहे ” असे म्हणतील. राजनिष्ठा, देशनिष्ठा, सत्यनिष्ठा ह्यांच्या गप्पा ते मारतील. परंतु आतून ते राजाच्या, देशाच्या, सत्याच्या खुनाची तयारी करीत असतील. माणुसकी, सत्य, दया, नीति ह्यांना ते सर्वस्वी पारखे झालेले असतात. ज्याची सरकी असेल त्याच्याकडे केवळ स्वतःच्या स्वार्थाकरितां आणि दुसऱ्यांना दुःख देतां यावें म्हणून हे जातील. देशाचे व मानव जातीचे हे नंबर एकचे शत्रु समजले पाहिजेत. समाजाच्या सर्व थरांत हे लोक आहेत. शिक्षणाच्या, साहित्याच्या क्षेत्रांत हे नसतील असें मला एके काळीं वाटत होतें. ह्या वावरीत माझी संपूर्ण निराशा झाली आहे. कांहीं मोठे मोठे प्राध्यापक व साहित्यिक दंभ आणि दिखाऊपणा ह्यांच्या चालत्या बोलत्या मूर्तिंच वाटतात.

त्यांतही तत्त्वज्ञान शिकविणारे प्राध्यापक हे तर केवळ संधीसाधु बोक्यां-प्रमाणेंच सामान्यतः असतात. केवळ बौद्धिक कसोटीनें सर्व गोष्टींकडे पाहाण्याची संवय झाल्यामुळे ते उपयुक्ततावादी किंवा संधीसाधु बनतात कीं काय नकळे. तत्त्वज्ञान आणि वेदान्त म्हटला की आपल्या मनांत पावित्र्य, मांगल्य, सत्य, सदाचार ह्यांच्या कल्पना घोरूं लागतात. आपल्या राष्ट्रांतील साधुसंतांनी आणि ऋषीमुनींनी तत्त्वचर्चा केल्याकारणानें कदाचित् आपणाला असें वाटत असेल. कारण कांहींही असो आपल्या मनांत तत्त्वज्ञानाचा प्राध्यापक म्हटला कीं फार मोळ्या अपेक्षा निर्माण होतात. ह्यांच्या उलट कांहीं प्रकार दिसला, की मला साहजिकच चीड येते.

आणखी चोड येते ती लोकांना फसविणाऱ्या व्यापाऱ्यांची. गेल्या कांहीं वर्षांपासून असल्या व्यापाऱ्यानी देशभक्तीचा व्यापार मांडून सामान्य जनतेलाच नव्हे तर प्रत्यक्ष सरकारला देखील पद्धतशीर रीतीनें नागविले आहे. आपलीं पांपे लपविण्याकरितां पूर्वी देवाला कांहीं व्यापारी सत्यनारायण करण्याचे आमिष दाखवीत असत. आताचे व्यापारी राष्ट्रीय फंडांना सढळ हातानें मदत करू अशा वचनाचे आमिष राष्ट्रीय सरकारला दाखवीत असतात. दुधांत भेसळ, तुपांत भेसळ, धान्यांत भेसळ, औषधात भेसळ, अशा प्रकारे सर्व गोष्टींचे शुद्धत्व नाहीसे करणाऱ्या नगपशूना पाहिले कीं, कोणालाही चीडच आली पाहिजे. तुम्ही आम्ही सामान्य लोक गेल्या सहा-सात वर्षांत परिस्थितीच्या जात्यात अगदी भरडले गेलों आहेत. ह्याचा परिणाम असा झाला आहे कीं रोगप्रतिवंधक शक्ति आपल्या शरीरांतून अजिवात नाहीशी झाली आहे. ह्याच्या उलट काळाबाजारवाले व त्यांचे आसेष ह्यांची स्थिति आहे. शरीरानें हे लोक चागलेच माजले आहेत. मनानें हे उन्मत्त बनले आहेत. पैशाच्या जोरावर ते काय वाटेल ते करू शकतात. आपल्या राष्ट्रीय सरकारला ज्यांनी फसविले ते काय करायचे वाकी ठेवतील ? हिंदुस्थानाच्या उन्नतीच्या आड जर खरोखर कोणी येत असतील तर ते हे काळाबाजार चालू ठेवणारे व्यापारीच होत. ह्यांना पाहिले कीं तुमच्याप्रमाणेच मला देखील चीड येते. पण तुमच्या माझ्या चिंडीनें ह्यांच्या नाकांतील बालही बांकडा होऊं शकत नाहीं. आपल्या सरकारला ह्यांची चीड आली (आणि ती लवकरच येईल) तर मात्र ह्यांचे पुरते बारा वाजल्यावांचून राहणार नाहीत. माणसावर प्रेम करण्याएवजीं, त्याला मदत करण्याएवजीं, त्याची अप्रत्यक्ष रीतीनें हिंसा करणाऱ्या ह्या नराधम व्यापाऱ्यांना पाहिले, कीं मला अगदीं भयंकर चीड येते.

डामरी रस्ते

डामरी रस्ते, आधुनिक सुधारणेच्या अपत्याप्रमाणे शोभणारे डामरी रस्ते सामान्यतः कोणाचेही लक्ष वेधतील, कोणालाही आवडतील असेच असतात. धूळ नाहीं, घाण नाहीं, उंचवटे किंवा खड्डे नाहींत असले रस्ते त्यांवरून चालणाऱ्याला कां बरें आवडणार नाहींत ? स्वच्छ, सरळ, तुकतुकीत डामरी रस्ते चालणाऱ्याला उत्सेजित करतात ह्यांत शंका नाही. विशेषतः सायकलवरून जातांना तर असल्या रस्त्यांवर आपण हवेंतून जणू कांहीं विमानाप्रमाणे तरंगत आहींत असेच वाटते. सायकल चालविण्याचे जरा देखील श्रम असल्या रस्त्यावर वाटत नाहीत. बर्फावरून स्केटिंग करणाऱ्याना जो आनंद वाटत असेल तो आनंद डामरी रस्त्यांवरून 'सायकलिंग' करणाऱ्यांना वाटतो. एकाच वेळी पाण्यांत पोहण्याचा व हवेंत उडण्याचा लाभ अशा वेळीं सायकल चालवीत असतांना मिळतो. बडोद्यांतोल डामरी सडकांवरून सायकल फिरवायला चटावलेल्या माझ्या पायांना ज्या वेळीं बडोद्याच्या वाहेर सायकल चालविण्याचा प्रसंग येतो, त्या वेळीं तो हाडे खिळखिळीं करणारा असाच वाटतो. दुधाचे चारचार डबे सायकलींना लावून खडकाळ रस्त्यांवरून येणाऱ्या दूधवाल्यांना पाहिले की मला त्यांची दया येते !

अशा रीतीने डामरी रस्ते चालणाऱ्याला सुखावह असतात ह्यांत फारशी शंका नाहीं. 'फारशी शंका नाहीं' म्हणण्याचें कारण उन्हाळ्यांत दुपारच्या वेळीं ह्या रस्त्याचें स्वरूप इतके भयंकर बनते, कीं काहीं संगण्याची सोय नाहीं. पादत्राण न घालतां अशा वेळीं डामरी रस्त्यांना पादस्पदी करण्याची हिंमत करणे फारसे शहाणपणाचें नसते. सकाळ-संध्याकाळ मुकाब्यानें स्वतःला तुडवून घेणारे हे रस्ते दुपारी त्यांच्यावर पाऊल कांहीं ठेवूं देत नाहींत ! नातवंडांना एरवीं अंगाखांच्यावर लोळूं देणाऱ्या आजोबांर्नीं गायत्री जप कीत असतांना स्वतःला नातवंडांचा स्पर्शही करूं देऊं नये त्याप्रमाणे ह्या रस्त्याचें दुपारी असते. न जाणो तेही त्या आजोबाप्रमाणे तपश्चर्या कीत असतील - नव्हे, ते तपश्चर्याच कीत असतात ! उन्हाळ्यांत सूर्यनारायणाकडे

पाहात पाहात ते तद्वूप बनतात. सूर्य त्याच्या हृदयात प्रकाशं लागतो. अशा वेळीं डामरी रस्ते तपोनिधीप्रमाणे तेजःयुंज व प्रखर दिसतात. त्यांना त्या वेळीं दुरुनच पाहाण्यांत मौज असते. काहीं विलक्षण तन्हेने ते त्या वेळीं चकाकत असतात.

आणि पावसाळ्यांत पाऊस पडत असतांना व पाऊस पडून गेल्यावर अशा दोन्ही वेळी देखील डामरी रस्ते फार सुंदर दिसतात. पावसाचे थेंव नर्तिके-प्रमाणे नाचत असलेले दिसतात. पाऊस पडून गेल्यावर डामरी रस्ता एकाद्या नीग्रोने स्नान केल्यावर तो जसा दिसेल तसा दिसतो. त्या वेळीं त्याच्या काळ्या देहावरील तकाकी मोठी विलोभनीय वाटते. कित्येक वेळां रस्त्याच्या कडेने खोलगट जारी पाणी सांचते. आणि मग तै विलोरी आरशाप्रमाणे बहारीचे दिसते. विशेषतः त्यात जाणाऱ्यायेणाऱ्यांचीं प्रतिविवें जीं दिसतात तीं तर विलक्षण मोहक असतात.

असें असलें तरी डामरी रस्त्यापेक्षां साध्या रस्त्याचे आणि त्याहीपेक्षां पाऊलवाटेचेंच मला विशेष आकर्षण वाटते. माझ्या सासाहिक भटकन्तीत बडोद्याऱ्या बाहेर पडून साध्या रस्त्यांनी किंवा पाऊलवाटांनी मी ज्या वेळी फिरायला निश्तीते, त्या वेळीं जिवलग मित्रांशीं गुजगोशी केल्याचे समाधान मला लाभते. माझ्या अगोदर कोण कोण येऊन गेले त्याची सर्व बातमी मला लागते. गाईम्हशीचे खूर, शेळ्यामेंद्रराचे खूर, घोड्याच्या टापा, मोरांचे पंजे, माणसांची निरनिराळवा आकारांचीं पावलें ही सर्व रस्त्यांत स्वच्छ दिसतात. मनुष्यावर अगणित उपकार करणाऱ्या प्राण्यांचीं पावलें धुळीत रेखाटलेली पाहिली की काहीं अननुभूत भावनांनी माझें हृदय भरून येते. मनुष्याची अक्षरशः मूकसेवा करणाऱ्या ह्या जीवांचे भलें होवो, असें मी मनांतल्या मनांत इच्छितों.

एकदां असाच चालत असताना, माझ्यासमोर शेळ्याचे छोटे छोटे खूर धुळीत मला दिसले. त्यांचा मागोवा घेत घेत मी कांहीं अंतर चालून गेलो तो तेथें शेळ्यांचा कळप मला दिसला. ह्या कळपांतील सर्व शेळ्यांचे तोंड आले असल्याने त्या वेचैन दिसत होत्या. त्यांचीं तोडें लाल व सुजलेली दिसत होतीं.

डामरी रस्ते

कांहीच्या तोंडांवर फोड देखील होते. तेवढ्यांत डोक्याला लाल मुंडासें बांधलेला एक धनगर तेथें आला. त्याच्या हातांत तेलाची करवंटी होती; ती पाहातांच शेळ्या त्याच्या भोवती जमा झाल्या. त्यानें नंतर करवंटील तेलांत आपली बोटें बुडवून प्रत्येक शेळीच्या तोंडाला आंतून तेल लावले. शेळ्या मुकाढ्यानें तेल लावून घेत होत्या त्या अर्थी त्याना त्यापासून सुख होत असावे हें नकी. ‘पावसाळ्यांत वाटेल तो पाला खालूशाचा हा परिणाम,’ असें धनगरानें मला सांगितले. तरी देखील त्या शेळ्यांविषयी मला पराकाष्ठेचे दुःख वाढू लागले. तेव्हांपासून शेळ्याचे खूर दिसतांच मला त्या रोगानें पीडलेल्या शेळ्यांची आठवण होते.

लहान मुलाची पावले दिसताच माझे अंतःकरण दया, दुःख, उद्देश, सहानुभूति अशा संमिश्र भावनांनी भरून जातें. ह्याचें कारण असें झालें: एकदां वाटेंत लहान मुलाचीं पावले धुळींत उमटलेलीं मला दिसलीं. तीं छोटीं पावले पाहाताच वात्सल्यानें माझें हृदय भरून आले. ‘रम्य तें वालपण’ इत्यादि काव्यपंक्तीही मला आठवत्या. लहानपण किती छान असतें, किती निष्पाप असतें! किती विलोभनीय असतें! लहान मुले, गोजिरीसाजिरी मुले. देवाघरीच्या फुलाप्रमाणे शोभणारी लहान मुले मला आठवली. आणि एक प्रकारच्या सुखद काव्यमय वृत्तीनें मी त्या गोजिरवाण्या पदकमलांच्या मार्गेमार्गे जाऊ लागलो. काही वेळ चालून गेल्यावर माझ्या कानांवर रडण्याचा स्वर आला. आणखी काही वेळानें चार-पांच वर्षांचा एक मुलगा ‘ओमा ओमा’ करीत, रडत रडत कष्टानें चालत असलेला मला दिसला. त्या मुलाच्या पुढे पंधरा-वीस पावलावर एक वाई डोक्यावर बोजा, हातांत बोजा व कमरेवर मूळ अशी चालत असलेली मला दिसली. ती त्या मुलाची आईच्च असावी. मुलाचे रडणे न ऐकवून मीं त्या बाईला मोळ्यानें हांक मारली व म्हणालों, “मुलगा रडतो आहे; त्याला चालवत नाही. जरा हळू चाल.” माझी हांक ऐकताच ती वाई थावली. तिचा चेहेरा दुःखीकृती दिसत होता. ती थांबताच मी पुन्हा म्हणालों, “मुलगा किती लहान आहे! तो थकून गेला आहे, तू जरा हळू चाल.”

“ हळू चालून कसं भागेल ? अजून कितीतरी लांब जायचंय् !”

पंचर्वास वर्षांनंतर

“ कुठं जायचंय् ? ” मी विचारलें. त्यावर तीन मैल दूर असलेली शहरातील जागा तिने सागितली. मी म्हणालो, “ हा मुलगा इतकं चालणं शक्य नाही; तो रस्त्यात पडून जाईल.”

“ जाईल मेला पडून ! ” उद्देगाने ती स्त्री म्हणाली, “ मी सुटेन त्याच्या त्रासांतून.”

“ असं का म्हणतेस ? किती चांगला आहे मुलगा ! ” मी म्हणालो.

“ माझे म्हातारे वडील जिन्यावरून पडल्यानें त्याची कंबर मोडल्याची बातमी मला कळली आहे. त्याना भेटायला मी शहरात चालले आहें. ह्या मुलाला सासुजवळ ठेवायचं मी म्हणत होतें; पण सासुने कानावर हात ठेवले. ‘तुझीं मुलं तूं सांभाळ ’ म्हणाली. घरधन्यांना सागून पाहिलं. तेही तेच म्हणाले. मग मी काय करणार ? ” ती म्हणाली.

“ स्टेशन आतां जवळ आलं आहे; स्टेशनावरून गावांत जायला मोटार मिळेल. ” काय बोलावें तें धड न सुचल्यानें कष्टी स्वरात मी म्हणालो.

“ पण माझ्याजवळ पैसे कुठें आहेत ? ”

हें तिचें उत्तर ऐकून मला अत्यंत वाईट वाटले. माझ्या खिशात चार आणे होते. ते तिच्या मुलाच्या हातांत ठेवीत मी म्हणालो, “ आतां स्टेशनावरून मोटारमधै बसून गावात जा हे ! ” तिच्या डोळ्यात आसवें चमकूळ लागली. तीं पाहून मी म्हणालो, “ मी मुलाला खाऊ दिला आहे. मुलगा किती गोजिरवाणा आहे ! बापडा थकून गेला आहे. थोडा वेळ तुम्हांला बसायलाही हरकत नाही.” वाई तत्क्षणीच खालीं बसली व त्या थकलेल्या मुलाला जवळ घेऊन तिनें कुरवाळले. ते दृश्य पाहून माझ्याही डोळ्यांत अश्रु आले व मी पुढे चालूळ लागलो.

त्या प्रसंगानंतर जेव्हां जेव्हां रस्त्यांत लहान मुलांचीं पावलें मला दिसतात तेव्हां तेव्हां मला हा प्रसंग आठवतो. खरंच, मुलें किती असाहाय्य असतात लहानपणी ! त्यांचा भरिभार सर्व आईवापांवर. आईवापांनीं नीट वागविले किंवा नीट वागविण्याचें सामर्थ्य त्यांच्या ठिकाणीं असलें तर सर्व ठीक. नाहींतर डामरी रस्ते

मोठे होण्याचे किती कड ! कसले आले आहे ‘रम्य तें बालपण !’ ‘दुःखी तें बालपण, कठिण तें बालपण’ असेच म्हटले पाहिजे.

साध्या रस्त्यावर चालणाऱ्याचीं पावले उमटतात आणि मागाहून येणाऱ्याला त्यांचा मागोवा घेतां येतो. पावलांवर पाऊल टाकण्याचें समाधान ह्याच रस्त्यावर मिळूळूळ शकते. डामरी रस्त्यावर पावले कोणाचीं उमटायला नकोत आणि मार्गदर्शन कोणाला व्हायला नको. व्यक्तिस्वातंत्र्याच्या आणि लोकशाहीच्या सध्याच्या काळांत कोणाचें कोणी अनुकरण नको करायला. साधे रस्ते सजनांच्या हृदयाप्रमाणे परिणामक्षम, भावक्षम असतात. त्याच्या उलट मुत्सदी लोकांच्या हृदयाप्रमाणे डामरी रस्ते असतात. साधे मातीचे रस्ते मृदुमृदुल असतात. दुपारखेरीज कोणत्याही वेळीं त्यांवरून चालत असताना आपण मखमलीच्या गालीच्यावरून चालत आहोत असें आपणाला वाटतें; आपल्या पायाना अंजररस्त्यागोंजररस्त्यासारखे आपणाला वाटतें. लहान मुलांना असल्या रस्त्यावर खेळायला आवडतें तें ह्याचमुळे. जणूं काय भूमाताच त्यांना आपल्या वक्षःस्थळावर खेळवीत आहेसें त्यांना वाटतें. गेल्या वर्षी आम्ही बडोद्राहून डाकोरला पार्यी चालत गेलो. त्या वेळीं चालून चालून आमचे पाय इतके हुळहुळे झाले, कीं कांहीं पुसूं नका. विश्रांतीची जागा येतांच आम्ही आमचे पाय गारगार मार्तीत खुपसले. त्यावरोवर आमचा शीणभाग तावडतोव नाहींसा झाला. आम्ही थकलेलीं लेकरे होतों. पृथ्वीमाताच जणूं काय आमचे पाय चेपीत होती असें आम्हांला वाटले.

असले सुख डामरी रस्त्यावर कुठले मिळायला ? डामरी रस्ते आपल्या पावलांचा स्वीकार करण्याएवजीं ताठरपणे प्रतिकार करीत असल्यासारखे दिसतात. भावशून्य डामरी रस्ते मला आवडत नाहींत ते ह्याचमुळे. छे ! छे ! गाड्या, मोटारी अशांसारख्या निझीव यंत्रांकरितां डामरी सडका ठीक असल्या तरी सजीव माणसांकरितां त्या कांहीं चांगल्या नाहींत हैंच खरे.

